

SEVİL BƏHRƏMOVA, LEYLA HÜSEYNOVA,
HƏCƏR ƏLİŞOVA

ÜMUMİ TARİX

7-ci sinif

MÜƏLLİM ÜÇÜN METODİK VƏSAİT

*Azərbaycan Respublikası Təhsil Nazirliyinin
24.07.2014-cü il tarixli 842 №-li
əmri ilə təsdiq edilmişdir.*



«ASPOLİQRAF»
BAKİ–2014

İxtisas redaktoru: *Nərmin Babək qızı Osmanlı,*
Şabran şəh., 2 №-li məktəbin
tarix müəllimi

Dil redaktoru: *Sevil Eyvaz qızı Yusifova,*
Təhsil Problemləri İnstitutunun
böyük elmi işçisi

Bəhrəmovə S., Hüseynova L., Əlişova H.
B58 Ümumi tarix. 7-ci sinif. Müəllim üçün metodik vəsait. Bakı, «As-
poliqraf», 2014, 128 səh.

Müəlliflik hüquqları qorunur. Xüsusi icazə olmadan bu nəşri və yaxud onun hər hansı hissəsini yenidən çap etdirmək, surətini çıxarmaq, elektron informasiya vasitələri ilə yaymaq qanuna ziddir.

© Azərbaycan Respublikası
Təhsil Nazirliyi, 2014

Hörmətli müəllimlər!

Sizə təqdim olunan bu vəsait dərslük komplektinin tərkib hissəsidir. Ölkəmizdə aparılan təhsil islahatı yeni yanaşmalarla özünü göstərməkdədir. Dünyanın bir çox ölkələrinin təcrübəsi əsasında formalaşdırılaraq təhsilin inkişafına xidmət edən bu yeniliklər dərslərin tədrisində də reallaşdırılır. Şagird təkcə mövzunu öyrənmir, mövzunu araşdırarkən müəyyən bacarıqlara yiyələnir. Təfəkkürün inkişafına xidmət edən bu yanaşma artıq 7 ildir ki, Azərbaycan məktəblərində öz tətbiqini tapmaqdadır. Dərslük komplektində dərslük və müəllim üçün vəsait daxildir. Sizə təqdim olunan dərslük komplekti Azərbaycan Respublikasının ümumtəhsil məktəbləri üçün hazırlanmış VII sinif fənn proqramı (kurikulumu) əsasında tərtib edilmişdir.

Dərslük anlayışı hər birimizə aydındır. Onun funksiyasını bu və ya digər formada hər birimiz bilir. Bəs metodik vəsait nə üçündür? Yəqin ki, çoxlarınız bu haqda bilirsiniz. Müəllim üçün nəzərdə tutulan bu vəsait dərslüklə işin təşkilinə xidmət edir. Bu vəsait tövsiyə xarakteri daşıyır, sizlərə istiqamət vermək funksiyasını öz üzərinə götürür. Bildiyiniz kimi, kurikulum islahatına görə dərslük sinifdə reallaşdırılmalı, yeni biliklər öz əksini bacarıqlar formasında üzə çıxarmalıdır.

Ənənəvi təhsil sisteminin tətbiqi zamanı biz yeni mövzu haqqında danışib, müəyyən izahlar verirdik. Bu prosesdən sonra şagirdlərə yeni mövzunu evdə öyrənməyi tapşırırdıq. Növbəti dərslük isə bu mövzunun şagirdlərdən soruşulması ilə başlanılırdı. Artıq dərslük anlayışına baxışlar dəyişib. Dərslük təkcə 45 dəqiqədə reallaşan mövzu deyildir. Dərslük şagirdlərin bilik və bacarıqlarının üzə çıxarılmasına xidmət edir. Bu zaman bacarıqlar düzgün şəkildə şagirdin psixoloji durumundan tutmuş, yaş xüsusiyyətinə qədər nəzərə alınmaqla üzə çıxarılmalıdır. Sinfin zəif və güclü şagirdləri nəzərə alınmalı, onların potensial imkanlarını ortaya qoymaqdan ötrü seçilən tapşırıqlar məqsədyönlü olmalıdır. Bəzən güclü şagird çox asan suala rahatlıqla cavab verir. Yaxud da çox zəif şagirdi olduqca mürəkkəb tapşırıqla üz-üzə qoymuş olur. İlk baxışdan normal hal hesab olunsaydı, pedaqoji və psixoloji baxımdan bu, düzgün deyildir. Bu zaman şagirdin dərslük marağı sönür, fəallaşma azalır. Zəif şagird çox çətin tapşırıqları reallaşdırma bilmədiyini üçün həvədən düşür, qorxu və uğursuzluq hissi daim onu təqib edir. Dərslük onun üçün maraqsız olur. Eyni hiss güclü şagirdə də ola bilər. O asanlıqla həll etdiyi sual və tapşırıqdan fəallaşma bilmir. Təfəkkürünü inkişaf etdirə bilmədiyinə görə dərslük marağı azalır. Məhz buna görə müəllim əsl bələdçi olmalıdır. O, böyük ustalılıqla şagirdlərə düzgün yanaşmalı, eyni zamanda onlarda dərslük marağı yaratsın deyək keçiləcək mövzunu düzgün istiqamətləndirməlidir. Müəllim məqsədə çatmaq üçün düzgün araşdırma bacarığı aşılamalı planlaşdırılmalı, qoyduğu tədqiqat sualı ilə şagirdlərin işləmə imkanına şərait yaratmalıdır.

Bildiyiniz kimi, müasir tarix dərsləkləri illüstrasiya, xəritə və sxemlərlə zəngindir. Eyni zamanda sual və tapşırıqlar da dərslin fəal-interaktiv şəraitdə keçməsi üçün nəzərdə tutulub. VII sinif «Ümumi tarix» dərsləyi də interaktivliyi təmin etmək məqsədilə hazırlanmışdır. Dərsləkdə verilən mövzular şagirdə maraq yaratmaq üçün motivasiya ilə başlayır. Motivasiya məqsədilə verilmiş ilk hissə suallarla əhatə olunaraq şagirdlərin düşünməsinə şərait yaradır. Əgər şagird düşüncəyə və cavab tapmağa çalışırsa, bu, ilk müsbət addımdır. Mövzular müəyyən hissələrdə sual və tapşırıqlarla tamamlanmışdır. Bu, mövzuların tam mənimsənilməsindən ötrü nəzərdə tutulmuşdur.

Şagird müstəqil düşüncəyə sahibdir. Onun şəxsiyyət kimi yetişməsi və formalaşması dərslə mühitində reallaşır. Hazırlanmış dərslə buna xidmət edir. Dərsləkdə «Ümumi tarix» fənn kurikulumunun məzmununa daxil olan standartlar 2 bölmədə birləşən 24 mövzuda reallaşdırılmışdır. Standartların reallaşdırıldığı bütün mövzularda şagirdlərin yaş xüsusiyyətləri maksimum səviyyədə nəzərə alınmış, mövzuların sadə dildə və lakonik yazılmasına çalışılmışdır. Bu məqsədlə çoxlu sayda sxemlərdən, şəkillərdən, tapşırıqlardan istifadə olunmuş, yeni sözlərin, terminlərin izahına, maraqlı məlumatlara yer ayrılmışdır. Təlim materiallarının düzülməsində sadədən mürəkkəbə prinsipi əsas götürülərək məntiqi və xronoloji ardıcılıq nəzərə alınmışdır. Hər bir mövzunun sonunda verilmiş tapşırıqlar şagirdlərin məntiqi, tənqidi və yaradıcı tərakkürünün inkişafına yönəldilmişdir. Dərslə əsas vasitə hesab olunsa da, əlavə bilik və bacarıqların əldə edilməsi üçün yardımçı rol oynayacaqdır. Verilən sual və tapşırıqlar sizlərə standartları reallaşdırmaqda köməklik göstərəcəkdir.

Müəllim üçün vəsait dərsləkdəki materialların şagirdyönümlü və nəticəyönümlü şəkildə reallaşdırılmasına yardımçı olacaqdır. Dərsləklə yaxından tanış olan müəllim işinin səmərəli alınması üçün onunla düzgün işləməyi bacarmalıdır. Bu baxımdan dərsləklə qruplaşdırılmışdır.

4
Çap

üçün

deyil

FEODALİZM ŞƏRQDƏN BAŞLADI

1. XALQLARIN BÖYÜK KÖÇÜ

A Sən VI sinifdən bilirsən ki, Qərbi Roma imperiyasının süqut etməsi ilə Qədim dünya tarixi başa çatmışdır. Bəs necə oldu ki, qüdrətli Roma imperiyası zəiflədi və parçalandı? Yadındadırsa, Roma Papası hunların başçısı olan böyük türk hökmdarı Atilladan Romanı dağıtmamağı xahiş etmiş, Atilla da bu xahişi yerinə yetirmişdi.

Hunlar
qərb hunları
Atilla
Katalaun
döyüşü
Ağ hunlar
Eftallılar dövləti
Ağsuvar xan



B *Bəs sonraki hadisələr necə inkişaf etdi? «Xalqların böyük köçü»nün başlanmasına səbəb olan hunlar tarixdə nə kimi rol oynadılar?*

«Xalqların böyük köçü»nün başlanması. Avrasiya materikində türk tayfalarının yaşadığı torpaqlar kontinental iqlimə malik ərazilərdir. Burada çöl və səhrələr zaman keçdikcə böyüyür. Bu işə otlaq sahələrinin azalmasına səbəb olur.

C Erkən orta əsrlərdə də əsas məşğuliyyəti maldarlıq olan türk tayfaları qərbə yürüş etdilər. Həmin tayfaları ümumilikdə *hunlar* adlandırırdılar. Bu köçün siyasi və sosial səbəbləri də var idi. Əhalinin artımı və tayfalar arasında siyasi çekişmələr də hunların köç etməsinə böyük təsir göstərdi. Tarixə «Xalqların böyük köçü»nün başlanğıcı kimi düşmüş bu yürüş eramızın IV əsrindən başlayaraq VI əsrə qədər davam etmişdir.

Hunların köç etməsinin əsas səbəbləri

iqtisadi	→	otlaq sahələrinin azalması
siyasi	→	tayfalar arasında çekişmələr
sosial	→	əhalinin sayının artması

7

?

«Xalqların böyük köçü»-nün başlanması nə üçün hunlarla əlaqələndirilir?

B

Hunların böyük bir qismi İdildən (Volqadan) qərbə doğru yayıldı. Onların təsiri altında alanlar, qotlar və digər xalqlar da Mərkəzi və Qərbi Avropaya köç etdilər. Avropada quldarlıq quruluşu feodal münasibətləri ilə əvəz olundu.

Hunların digər bir hissəsi Ön Asiya istiqamətində hərəkət edərək Qafqaz dağlarını aşdı. Dərbənd keçidi vasitəsilə Azərbaycana, mənbələrdə deyildiyi kimi, «Odlar ölkəsinə» gəldi və

bizim xalqımızın tərkibinə daxil oldu. Böyük bir hun birliyi isə Qərbi Türkünstan ətrafına köçdü.

C

Qərbi Hun dövlətinin meydana gəlməsi. Qərbə doğru hərəkət edən hunlar Don sahilində alanları məğlub etdilər. Sonra onlar Don çayını keçib Azov ətrafı əraziləri, Şimali Qafqazı ələ keçirdilər. Krımda hunlar ostqot tayfaları ilə üzleşdilər. 371-ci

?

Hal-hazırda hunların adı hansı dövlətin adında əksini tapmışdır?

B

ildə baş vermiş bir neçə döyüş hunların qələbəsi ilə nəticələndi. Dunay çayının sahillərinə gələn hunlar burada məskunlaşmış digər qot tayfalarını da məğlub edərək Pannoniyada (indiki Macarıstan ərazisinin qərbi) yerleşdilər. Bununla da Cənub-Şərqi Avropanın bir hissəsi hunların tabeliyinə keçdi.

D




Qərbi Hun imperatorluğu

Atillanın hakimiyyəti döv-
ründə Hun dövləti qüdrətli
imperatorluğa çevrildi. İmpe-
ratorluğun sərhədləri şərqdə
Volqa çayından qərbdə Reyn
çayına, cənubda Balkan yarım-
adasından şimalda Baltik sa-
hillərinə qədər böyük bir
ərazini əhatə edirdi. Bu im-
peratorluğun ərazisinə müa-
sir Rumıniya, Macarıstan,
Avstriya, Çexiya, Slovakiya,
Cənubi Rusiya və Almaniya-
nın bir hissəsi daxil idi.

Atillanın ordusunda hun-
larla yanaşı, bir çox tayfa və
xalqların döyüşçüləri vuru-
şurdular. Hər bir tayfanın
Atillanın yanında nümayən-
dəsi var idi. Qərb dövlətlərin-
də yaşayan əhali bu sərkər-
dəni «*Tanrı qırmançı Atilla*»
adlandırırdı.

Bizansla münasibətlər. Bizans Qərbi Hun
imperatorluğu ilə bağladığı barışıq şərtlərini
pozur, illik vergini əskik ödəyir və gecikdirir,
qaçqınları himayə edirdi. 447-ci ildə Atilla ye-
nicə təşkil olunmuş ordusu ilə Bizansa yürüş
etdi. Yolu üzərindəki bütün şəhərləri ələ ke-
çirdi və Konstantinopolu mühasirəyə aldı. Bi-
zans imperatoru ölkəni xilas etmək üçün təcili
olaraq Atillanın yanına elçi göndərdi, Atilla-
nın tələb etdiyi bütün şərtlərə əməl edəcəyini
bildirdi. Elçilər çox ağır şərtlərlə sülh müqə-
viləsi imzaladılar.

Katalaun döyüşü. Atillanın əsas məqsəd-
lərindən biri Qərbi Roma imperiyasını tabe
etmək idi.



*Hökmdar Atillanın Macarıstanın
Budapeşt şəhərində qoyulmuş heykəli*



Avropa mənbələrində Atillanın şəx-
siyyəti haqqında yazılır ki, Atilla
möhkəm iradə və xarakterə, iti
ağıla malik idi. O, düşməninə qarşı
amansız, silahdaşları ilə münasibət-
də alicənab və xeyirxah olmuşdur.



«Tanrı qır-
mançı» anlayı-
şını açıqla.
Atillaya bu ad
nə üçün veril-
mişdi?




Atillanın
Qərbi Romaya
hücumunun
hansı məqsəd-
ləri vardı?

D

F

B

D



Qərb hunlarının bayrağı

451-ci ildə Atillanın 200 minlik ordusu Qalliyaya doğru irəliləməyə başladı. Hunlar Orleana çatdılar. Burada onlar Atillanın uşaqlıq dostu *Aetsinin* komandan olduğu Roma ordusu ilə qarşılaşdılar. Döyüş *Katalaun* ərazisində baş verdi. Qot tarixçisi həmin döyüşü geniş şəkildə təsvir edərək göstərir ki, həmin iyul günündə Katalaun düzən-

liyində 160 min hun və romalı həlak oldu. Atilla ordusunun yenilməzliyini gören Aetsi geri çəkilməyə məcbur oldu.

C

Atilla 452-ci ildə Roma üzərinə yenidən yürüş etdi. Romalılar papa III Leonun başçılığı ilə onun yanına böyük bir elçi heyətini göndərdilər. Papa bildirdi ki, romalılar onun bütün şərtlərini qəbul edirlər.

Atilla İtaliyadan zəfərlə qayıtdıqdan sonra İrana — Sasanilər dövləti üzərinə yürüş edib Sasaniləri özündən asılı vəziyyətə salmaq istəyirdi. Lakin o, 453-cü ildə qəflətən vəfat etdi. Atillanın

E



Atilla Katalaun döyüşündə

ölümündən sonra ölkədə hakimiyyət onun oğlanları arasında bölündü. Bundan sonra Qərbi Hun imperatorluğu tədricən zəifləməyə başladı və **470-ci ildə** süqut etdi.

Ağ Hun imperatorluğu. Qərbi Türkünstan ətrafına köçən hunlar IV əsrin sonlarında burada Ağ Hun dövlətini yaratdılar. Ağ Hun dövləti öz ərazisini getdikcə genişləndirirdi. Onun torpaqlarına Mərkəzi Asiya, Əfqanıstan, Şimal-Qərbi Hindistanın bir hissəsi daxil idi. Ağ Hun imperatorluğunun sərhədləri Seyhun (indiki Sırdərya)



Ağ Hun imperatorluğu

çayı və Səmərqənd ətrafından başlayaraq qərbdə Xəzər dənizinin cənubuna qədər uzanırdı. V əsrdə hakimiyyətdə olan Eftal xanın adı ilə bu dövlət Eftallılar dövləti kimi də tanınırdı.

Ağ hunların qərb qonşusu və əsas rəqibi Sasani—İran imperiyası idi. 430-cu ildə Ağsuvar xanın hakimiyyəti dövründə Ağ hunlar Sasanilərə sarsıdıcı zərbələr endirdilər. Sasanilər Ağ Hun imperatorluğundan asılı vəziyyətə salındı.

V əsrin sonlarında, Mihraqula xanın hakimiyyəti dövründə Ağ Hun imperatorluğu öz qüdrətinin ən yüksək zirvəsinə çatdı. Bu dövlət yaxşı silahlanmış və yüksək təlim görmüş nizami orduya malik idi. Ağ hunların döyüş filəri də var idi. Hindistan üzərinə aramsız yürüşlər davam edirdi. Nəhayət, onlar Şimal-Qərbi Hindistanı tamamilə özlərinə tabe etdilər. Zaman keçdikcə



Ağsuvar xan




Mihraqula xan

B

Xarəzmşahlar dövləti haqqında sənə nə məlumdur?

geniş ərazilərə malik olan imperatorluğu idarə etmək çətinləşirdi. Mərkəzi Asiyanın ən qədim vilayətlərindən biri olan Xarəzm də həmin vaxt Ağ Hun dövlətinin tabeliyində idi. Orada əkinçilik, sənətkarlıq və ticarət inkişaf etmişdi. Xarəzm hakimləri Xarəzmşah titulu daşıyırdılar. III əsrdən vilayətin mərkəzi Kiyat şəhəri idi. Sonra Ürgənc şəhəri paytaxt oldu.

D

Ağ Hun dövlətinin bayrağı

VI əsrin ortalarından başlayaraq Ağ Hun dövləti zəifləməyə başladı. Ayrı-ayrı bölgələrdə mərkəzi hakimiyyətə qarşı çıxışlar artdı. Müstəqil xaqanlıqlar meydana gəldi. Bu

C

zaman meydana gəlmiş yeni bir türk dövləti – *Göytürk dövləti* ilə toqquşmalar başlandı. **567-ci ildə** Göytürk xaqanı İstəmi xanla Sasani şahı Xosrov Ənuşirəvanın birləşmiş qüvvələri Ağ hunlar üzərinə yürüşə keçdilər. Hunlar məğlub oldular. Nəticədə Ağ Hun imperatorluğu dağıldı. Onun torpaqları Göytürklərlə Sasanilər arasında bölüşdürüldü. Ağ Hun imperatorluğu dağıldıqdan sonra Xarəzm Göytürklərin tabeliyinə keçdi.

Təsərrüfat. Başqa türk tayfalarından fərqli olaraq, Ağ hunlar oturaq həyata daha tez keçmişdilər. Onlar əkinçilik, maldarlıq və sənətkarlıqla məşğul olurdular. Ağ hunlar ticarət yollarının üzərində çoxlu şəhərlər salmışdılar. Böyük İpək yolu Ağ Hun dövlətinin ərazisindən keçirdi. Bu yolun bir hissəsi Ağ hunların nəzarəti altında idi.

G

1. Məndə adı çəkilən coğrafi yerləri dəftərinə qeyd et və onların yerini xəritədə göstər.
2. Atilla və Ağsuvar xanı müqayisə et.
3. Ağ Hun və Qərbi Hun imperatorluqlarını müqayisə et.
4. «Xalqların böyük köçü» haqqında təqdimat hazırla.

- A. Motivasiya.** Bu mərhələ şagirdlərin fəallaşdırılmasına, araşdırılacaq mövzuya marağın artırılmasına imkan açır. Şagird dərslərdəki A blokuna daxil olan materiallarla tanış olarkən motivləşir, sanki mexanizm kimi işə salınır.
- B. Araşdırma məqsədilə verilmiş sual və tapşırıqlar.** Marağ yaradılan hadisələrin araşdırılmasına yönəlmiş tədqiqat xarakterli sual və tapşırıqlardan ibarətdir. Bu məqsədlə hər hansı bir hadisənin başvermə səbəbləri araşdırılaraq, şagirdlərin müzakirəsinə verilməsi nəzərdə tutulur. Standartda nəzərdə tutulan əsas bilik və bacarıqların hansı səviyyədə reallaşdırılmasını müəyyənləşdirməyə xidmət edir. Bu tapşırıqlardan tədqiqatın aparılması mərhələsində, ev tapşırıqlarının verilməsində istifadə etmək olar.
- C. Yeni biliklər.** Mövzu ilə bağlı izahatlar, dərslin əsas məzmununu dərsləyin bu hissəsində verilir.
- D. Xəritə və şəkillər.** Xəritənin köməyi ilə baş vermiş dəyişiklikləri, eləcə də ölkələrin ərazilərini müəyyən etməkdə yardımçıdır. Dövrün şəxsiyyətlərinin şəkilləri və bu kimi digər şəkillər mövzu haqqında tam təsəvvürün formalaşması üçün imkanlar açan vasitədir.
- E. Sxem, cədvəl və illüstrasiya.** Tarix dərslərində ən maraqlı məqamlardan biridir. Şagird öyrəndiyi dövr və hadisəni sxem, cədvəl və illüstrasiyanın köməyi ilə tam təsvir edir.
- F. Mənbələr və məlumatlar.** Müxtəlif hadisə və proseslərə aid mənbələr, yazılmış məlumatlar nəzərdə tutulur.
- G. Mövzunun sonunda verilən tapşırıqlar**

Müəllim üçün hazırlanmış metodik vəsaitdə dərslərin reallaşdırılması, planlaşma, düzgün strategiya, standartlardan çıxan məqsəd, məqsədəuyğun meyarlar öz əksini tapmışdır. Siz bütün bunlarla yanaşı, standartların şərti ilə tanış olacaq, inteqrasiya imkanları haqqında məlumatlanacaqsınız.

Hər bir mövzunun tədrisi, onun tətbiqi imkanları metodik vəsaitdə tövsiyələr şəklində öz əksini tapır. Bu vəsait bir növ sizə istiqamət vermək üçün tərtib olunduğundan işinizin səmərəli təşkili üçün yardımçı rol oynayacaqdır.

Metodik vəsaitdə verilmiş dərs nümunələri, hər bir mövzunun reallaşdırılmasının izahı tövsiyə məqsədi daşıyır. Unutmayın ki, vəsaitdə təqdim olunan heç bir dərs nümunəsi mütləq deyildir. Siz işinizdə sərbəst olsanız da bu tövsiyələr əsasında daha səmərəli dərslər qurmaq imkanına malik olacaqsınız.

VII sinif «Ümumi tarix» fənn kurikulumunun standartlarını nəzərə almaqla şagirdlərinizə bilik və bacarıq verməkdə yaradıcı imkanlarınızdan səmərəli istifadə edin. Mövzuların tədrisi zamanı sinfinizin və məktəbinizin real şəraitinə uyğun strategiya müəyyənləşdirərsəniz fəaliyyətiniz daha məqsədyönlü olar. Ümid edirik ki, səmərəli və məqsədyönlü fəaliyyətiniz üçün hazırlanmış bu metodik vəsait bir mayak rolu oynayacaqdır.

Müəllim üçün metodik vəsaitə daxil edilən materiallar:

- Peşəkarlığı artırmaq üçün tövsiyələr;
- Şagirdlərin öyrənməsini təmin etmə;
- VII sinif «Ümumi tarix» fənni üzrə məzmun standartları;
- Standartların şərhli;
- Tarix dərslərində inteqrasiya imkanları;
- Düzgün seçilmiş strategiya;
- Şagirdlərin qruplara bölünməsi üsulları;
- Planlaşdırılmanın aparılmasına dair tövsiyələr;
- Şagird nailiyyətlərinin qiymətləndirilməsinə dair tövsiyələr;
- Tematik planlaşdırma;
- Mövzuların reallaşdırılması üçün metodik tövsiyələr;
- Gündəlik açıq dərs nümunələri;
- Test nümunələri;
- İstifadə edilmiş və müəllimin istifadə edə biləcəyi mənbələr.

PEŞƏKARLIĞI ARTIRMAQ ÜÇÜN TÖVSIYƏ

Müasir dövrdə bütün sahələrdə inkişaf nəzərəcarpacaq qədər görünməkdədir. Bu inkişaf təhsil sahəsində də öz əksini tapmaqdadır. Yeniliklərin qəbulu və tətbiqi, düzgün strategiya və planlaşdırma, nəticəyə gedən yolun düzgün qiymətləndirilməsi müəllimin qarşısına yeni öhdəliklər və tələblər qoyur. Müəllim birtərəfli inkişaf etmir, şagirdlərlə birgə daim axtarışdadır. O özünün peşəkar inkişafı üçün müəyyən addımlar atmalı, düzgün planlaşdırmalar aparmalıdır. Bunun üçün öz üzərində çalışmalı, araşdırmalar etməli, özü-özünə hesabat verməlidir. Bunun üçün digər müəllimlərlə daim əməkdaşlıq etmək, fikirlərinizi həmkarlarınızla bölüşmək zəruridir. Hədəfə çatmaq üçün görəcəyiniz işləri müəyyənləşdirib, səmərə verəcək amilləri əvvəlcədən qeyd edin. Dərs zamanı tətbiq etmək istədiyiniz yenilikləri mütəxəssis və müəllimlərlə bölüşün. İlk növbədə, tədris etdiyiniz fənnin reallaşdırılması üçün seçilmiş mövzuları mükəmməl bilməyiniz vacibdir. Yaxşı bilmədiyiniz mövzu yaxşı tədris oluna bilməz. Müəllim mütləq sinifdən-sinfə keçən şagirdlərin inkişaf etməsini və bu inkişaf üçün qoyulan tələbləri bilməli və dərsləri onların səviyyəsinə uyğun tədris etməlidir. Fənlərarası əlaqələr qurmaq üçün digər fənn müəllimləri ilə əməkdaşlıq etmək çox vacibdir. Mövzuları bilməklə yanaşı, şagirdləri istiqamətləndirməyi bacarmaq da şərtdir. Pedaqoji yanaşmalar bütün fənlər üçün eyni dərəcədə keçərlil deyildir. Hər bir fənnin spesifik xüsusiyyətləri vardır. Riyaziyyat müəlliminin pedaqoji yanaşması tarix müəlliminin yanaşması ilə eyni ola bilməz. Tarixdə mövzu və müzakirələr əsasdır. Müəllim dərsin gedişində düzgün sual qoyma bacarığına malik olmalı, şagirddən istədiyini almaq üçün ona aydın olan fikirlər səsləndirməli, tapşırıqlar verib, təfəkkürünü inkişaf etdirməlidir.

Peşəkarlığınızla seçilmək, düzgün tədris və təhsil mühiti yaratmaq istəyirsinizsə, yeni islahatı, yəni kurikulumu, onun qiymətləndirilməsini daha dəqiq reallaşdırmaq imkanına sahib olmalısınız. Öz üzərinizdə çalışıb özünüinkişafı məşğul olarkən şagirdlərin tələblərini, eləcə də maraqlarını nəzərə almağı unutmayın. Çünki daha emosional müasir gənclik əhatəli biliklərə malikdir. Çünki İnternetə çıxış imkanları olan, daim yeni informasiya əldə edən bugünkü şagird fərqli dərs görmək istəyir. Yorucu və cansıxıcı dərslər onu stimuldan salır. Bu baxımdan dərsin gedişi cəlbədicə, araşdırıcı olarsa, bu zaman müəyyən bacarıqlar nümayiş etdirən şagird sizin peşəkarlığınızdan razı qalar.

Əgər işinizin səmərəli olmasını istəyirsinizsə, məqsədinizə çatmaqdan ötrü düzgün standartlar seçməyə diqqət yetirin. Düzgün seçilməyən standart məqsədin reallaşdırılmasına maneə olur, nəticələr arzuolunmaz alınır. Yaxud da məqsədin standarta uyğun qoyulmaması dərsin səmərəsizliyindən xəbər verir. Standart və ona uyğun qoyulan məqsəd sonda şagirdin məqsədəuyğun meyarlarla qiymətləndirilməsinə gətirib çıxarır. Bu gün hansı məqsədi reallaşdırdın və necə qiymətləndirdin. Qiymətləndirmə dərsin bütün mərhələlərində ola bilər. Əsas odur ki, şagirdə formalaşdırılan bacarığın səviyyəsi müəyyən edilsin. Başqa sözlə, şagird bu gün nə əldə etdi və nəyə nail oldu.

Siz öz üzərinizdə çalışdıqca işinizi təhlil etmək bacarığına da malik olmalısınız. Bir növ bu özünüqiymətləndirmədir. Mən bu gün nə etdim? Nəyi əldə etdim? Şagirdlər hansı bilik və bacarıqlara yiyələndilər? Keçən gündən fərqli olan nə idi? Nələri etməli idim? Nələri etdim? Nələri etmədim? Sonrakı dərslərdə nələri etməliyəm? Bu kimi suallara cavab tapmağa çalışmanız özünü və dərsinizi təhlil etməkdə yardımçınız ola bilər. Aradakı boşluqları doldurmaq üçün başqalarının təcrübəsindən istifadə etmək, problemlərin aradan qaldırılması istiqamətində onlarla müzakirələr aparıb məsləhətləşmək lazımdır. Dərs mühiti 45 dəqiqələrlə yekunlaşmır. Digər fənn müəllimləri ilə əməkdaşlıq da yetərli deyil. Siz valideynlə əməkdaşlığı da iş planınıza daxil etməlisiniz. Şagird valideynlə daim təmasda olduğundan problemləri olan şagirdlərin valideynlərini iş prosesinə cəlb edir. Şagirdin inkişafı üçün birgə əməkdaşlıq planları qurun. Lazım gələrsə bir psixoloq kimi araşdırma aparın. Əsas odur ki, dərsinizin keyfiyyətinin yüksəldilməsindən ötrü irəliləyişə nail olarsınız. Təbii ki, bu, səmərəli şəkildə reallaşdırılmalıdır.

Müxtəlif resurslarla, maraqlı motivasiya ilə, eləcə də tədqiqat işi ilə əhatə olunmuş hər dərs keyfiyyətdən xəbər vermir. Siz dərs mühitinin sağlam şəkildə idarə olunmasını təşkil etməyə çalışmalısınız. Bəzən maraqlı görüntülü slaydlar, gözəl tərtibatlı iş vərəqi və s. də hər hansı bir dərsin səmərəli olmasına şərait yaratmır. Müəllimin verdiyi tapşırıqlar, qrup bölgüsü, fərdi iş və s. tam bir qarışıq halında ortaya çıxır. Dərsin sonunda şagird heç bir nəticəyə nail olmadan sinfi tərk edir. Bu baxımdan planlaşmanın düzgün aparılması ilə yanaşı, düzgün idarəçilik bacarığınız sizə yardımçı ola bilər.

Çalışın dərsi başlayarkən tətbiq etdiyiniz müəyyən qaydalar vərdişə çevrilsin. Qrup bölgüsü, müzakirə və s. məqamlarda səs-küyün minimum səviyyədə olması

üçün «qızıl qaydalar» qoymağı unutmayın. Hətta bu qaydaların qrupun qiymətləndirilməsinə təsirini də vurğulayın. Şagirdlərin üzərinə bəzi məsuliyyətlər qoyun. Sınıfın idarə olunmasında onlardan istifadə etmək olduqca səmərə verir. Şagird ona güvənən müəllimin etimadını doğrultmağa çalışır. Yaş xüsusiyyətinə görə daim özünü təsdiq etməyə səy göstərən şagirdə etimad göstərsəniz bu, işinizdə keyfiyyət göstəricisi ola bilər.

Bütün bunlarla yanaşı, diqqəti daim bütün sınıfa yönəltməlisiniz. Göz təması sizin əsas silahınızdır. Şagird ona baxan nəzərləri hiss edir, kənarında qalmadığını duyur və özünü təsdiqə çalışır.

Sakit və anlaşılan səs tonu işinizi daha da rahatlaşdırar. Dərsin gedişi zamanı lazım gələrsə, partalar arasında gəzişin. Yönləndirici suallar verməklə və açar sözlərdən istifadə etməklə şagirdlərə dərsi mənimsəməkdə yardımçı olun. Şagirdin daim ağır yük altında qalması dərsin səmərəsini itirə bilər. Hər bir şagirdə dərslərin gedişi zamanı adları ilə müraciət etməyə çalışın. Qaydaları pozanlar olarsa, dostlarının düzgün olmayan davranışını şagirdlər özləri müəyyən etsinlər və bu, qiymətləndirmə zamanı nəzərə alınsın. Amma hər hansı bir səhv hərəkətin üzərində dəqiqlərlə dayanıb dərsin gedişinə mane olmayın. Sizin səhv hərəkət barədə uzun-uzadı oxuduğunuz «mühazirə» şagirdlərə yorucu görünə bilər. Bu baxımdan qaydaları tez-tez xatırlatmanız daha səmərəli nəticə verə bilər.

Vaxtdan düzgün və səmərəli istifadə etməyə çalışın. Vaxtın səmərəlilik dəyərini bütün sinif qiymətləndirməlidir. Təkcə özünü düşünməyin. Bəzən belə hallar da olur: mən əla dərs keçdim, hər şeyi dedim, tapşırıqlar verdim, refleksiya etdim və s. Bu o demək deyil ki, dərs çox səmərəli oldu. Siz dərsin səmərəliliyinə şagirdlərin gözü ilə baxın. Bu gün şagird nə qazandı? Onda hansı bilik və bacarıqlar formalaşdı və s.

Siz daim öz üzərinizdə çalışsanız, yeniliklərdən xəbərdar olsanız, təcrübələrinizi bölüşsəniz, başqalarının təcrübəsindən istifadə etsəniz, peşəkarlığınız artar. Sizin işinizin peşəkarı olmanız isə yetişən bir nəslin inkişafı deməkdir.

ŞAGİRD LƏRİN ÖYRƏNMƏSİNİ TƏMİN ETMƏ

Təhsil istiqamətində atılan bütün addımlar şagirdlərin inkişafı, onların gələcəkdə şəxsiyyət kimi yetişməsi naminədir. Şagird şəxsiyyət kimi həyata inamlı atılmalı, müəyyən bilik və bacarıqlara sahiblənməlidir. Bu baxımdan siz müəllimlərin üzərinə çox böyük öhdəliklər düşür. Apardığınız planlaşmalar çalışdığınız məktəbin imkanlarına və sınıfdakı şagirdlərin yaş xüsusiyyətlərinə uyğunlaşdırılmalıdır. Onların öyrənmə tərzlərinin nəzərə alınması vacib məqamlardan biridir. Yəqin ki, hər biriniz dərs dediyiniz sınıflarda müxtəlif xarakterə və tərffəkkürə malik şagirdlərlə qarşılaşırsınız. Onların müxtəlif xüsusiyyətləri müxtəlif öyrənmə tərzindən xəbər verir. Bəs necə etməliyik ki, dərs müxtəlif öyrənmə tərzinə malik olan şagirdlərin maraqlarına uyğun reallaşsın? Kurikulumun tələblərindən biri fəal- interaktiv təlimin reallaşdırılmasıdır. Bu işin həyata keçirilməsində müxtəlif təlim

üsul və formaları köməyimizə çatır. Bəzən müəllimlər özlərinin öyrənmə üsulunu şagirdlərə tətbiq edirlər. Bu tətbiqetmə çox zaman səmərə vermir. Əldə olunan nəticə yetərsiz olur. Siz şagirdlərinizin xüsusiyyətlərini və öyrənmə tərzlərini müəyyən etməklə onları lazımi istiqamətə yönləndirə bilərsiniz. Müxtəlif öyrənmə tərzləri vardır ki, bunlardan bəziləri ilə tanış olmanızı tövsiyə edirik.

Əyani öyrənmə tərzi – bəzi şagirdlər əyaniliyə üstünlük verir, gözlə görünən hər şeyi daha yaxşı qavrayır və tapşırıqların tətbiqi onlara asan gəlir. Müxtəlif şəkillər, xəritələr, miniatürlər, sxemlər, portretlər, diaqramlar, nümayişlər, paylama materialları, filmlər, flipçartlar və s. sizə bu işdə yardımçı olacaq. Belə şagirdlər çox zaman verilən tapşırığı özü oxumağa üstünlük verir. Yaxud da kiminsə icrasını reallaşdırdığı tapşırığına baxmaqla o, dərsi rahatlıqla mənimsəyir.

Eşidərək öyrənmə tərzi – bu cür şagirdlər dinləyərək qavramağa malik olanlardır. Onların istənilən tapşırığı icra etmələri üçün müəllimin təlimatına qulaq asmaları vacibdir. Dərsin təhlili, tapşırıqların təqdimatı, müzakirələr belə şagirdlərin dərsi öyrənməsi üçün vasitə hesab edilir.

Siz müxtəlif öyrənmə tərzinə malik olan şagirdləri müəyyənləşdirməkdən ötrü şagirdlərlə diqqətli olmalı və müşahidələr aparmalısınız. Bəzi məqamları da diqqətdən qaçırmamaq tövsiyə olunur. Məsələn, əyani öyrənmə tərzinə malik olan şagirdlər sürətlə danışır, səbirsiz olur, başqalarının sözünü kəsirlər. Onlar danışarkən obrazlı danışır, hadisələri tam təsvir edərək sanki əyanilik yaradırlar. Həmçinin belə şagirdlər görüntülü dərs prosesini maraqla izləyir, tapşırıqların icrası zamanı əyaniliyə üstünlük verirlər.

Bu cür xüsusiyyətlərə diqqət yetirsəniz siz şagirdlərinizdən kimlərin əyani öyrənmələr olduqlarını seçə bilərsiniz. İşinizi bu meyarlar əsasında qursanız həm peşəkarlığınız artar, həm də keçdiyiniz dərsin keyfiyyəti yüksələcək.

Çap üçün deyil

VII SİNİF «ÜMUMİ TARİX» FƏNNİ ÜZRƏ MƏZMUN STANDARTLARI

VII sinfin sonunda şagird:

- tarixi faktları davamətmə müddətinə görə fərqləndirir, onların xronoloji ardıcılığını və sinxronluğunu müəyyənləşdirir;
- xalqların və dövlətlərin ərazi məkanında baş verən dəyişiklikləri xəritə əsasında izah edir;
- erkən feodal dövlətlərin idarəçilik formalarını və sosial-iqtisadi münasibətlərini müqayisə edir;
- dövlət və mədəniyyətlərin inkişafında tarixi şəxsiyyətlərin rolunu izah edir;
- erkən orta əsrlərdə mədəniyyətlərin inkişaf istiqamətlərini və xüsusiyyətlərini izah edir.

Məzmun xətləri üzrə əsas və alt standartlar

1. Tarixi zaman

Şagird:

- 1.1. Tarixi faktların tarixi zamanla əlaqəsini anladığını nümayiş etdirir.
 - 1.1.1. Mühüm tarixi faktları davamətmə müddətinə görə fərqləndirir.
 - 1.1.2. Müxtəlif ölkələrdə baş vermiş ayrı-ayrı tarixi faktların sinxronluğunu müəyyənləşdirir.
 - 1.1.3. Tarixi faktları xronoloji qaydada sistemləşdirir.

2. Tarixi məkan

Şagird:

- 2.1. Məkanda baş verən tarixi hadisə, proses və təzahürlərlə bağlı bilik və bacarıqlar nümayiş etdirir.
 - 2.1.1. Feodal münasibətlərinin yaranmasını və inkişafını dövlətlərin və xalqların geosiyasi məkanında baş verən dəyişikliklərlə əlaqələndirir.
 - 2.1.2. Dövlətlərin və xalqların həyatında məkan baxımından baş verən dəyişiklikləri xəritələrdəki məlumatlar əsasında təhlil edir.

3. Dövlət

Şagird:

- 3.1. Dövlətlərin yaranması, inkişafı və tənəzzülü ilə bağlı bilik və bacarıqlar nümayiş etdirir.
 - 3.1.1. Feodal dövlətlərin (Cin, Sasanilər, Qafqaz, Ağ Hun, Qərbi Hun, Göytürk, Uyğur, Xəzər, Avar, Bulqar, Hindistan, Ərəb xilafəti, Frank, Bizans, Slavyan dövlətləri, Oğuz, Səlcuq, Samani, Qaraxanlı, Qəznəvi, Xarəzmşahlar, Monqol, Osmanlı, Qızıl Ordu, Teymuri, Qaraqoyunlu, Ağqo-

yunlu, Səfəvi, Böyük Moğol, Rusiya, İngiltərə, Fransa, İspaniya, İtaliya, Almaniya) yaranması, idarəçilik formaları və sosial-iqtisadi, siyasi münasibətlərini şərh edir.

3.1.2. Feodal dövlətlərin oxşar və fərqli cəhətləri ilə bağlı cədvəl və diaqramlar hazırlayır.

4. Şəxsiyyət

Şagird:

4.1. Tarixi şəxsiyyətləri dövr baxımından qiymətləndirir.

4.1.1. Dövlətlərin və mədəniyyətlərin inkişafında şəxsiyyətlərin (Atilla, Xlodviq, Bumın xaqan, Məhəmməd peyğəmbər, Böyük Karl, Mahmud Qəznəvi, Alp Arslan, Məlik şah, Çingiz xan, Qara Yusif, Uzun Həsən, Batı xan, II Mehmet, Əmir Teymur, Sultan Süleyman Qanuni, Əkbər şah, Şah İsmayıl, I Təhmasib, Oranlı Vilhelm, IV İvan) rolunu izah edir.

4.1.2. Dövlətin və mədəniyyətin inkişafında tarixi şəxsiyyətlərin rolu ilə bağlı məlumatlar toplayır və təqdimatlar hazırlayır.

5. Mədəniyyət

Şagird:

5.1. Mədəniyyətləri və sivilizasiyaları qiymətləndirir.

5.1.1. Avropa və Şərq mədəniyyətinin inkişaf xüsusiyyətlərini izah edir.

5.1.2. Şərq mədəniyyətinin dünya mədəniyyətinə təsirini müəyyən edir.

5.1.3. Mədəniyyətlərin inkişafı ilə bağlı materiallar toplayır.

Çap üçün deyil

MƏZMUN STANDARTLARININ ŞƏRHİ

Standartlar	Şərhi	Açar sözlər
1. Tarixi zaman		
1.1. Tarixi faktların tarixi zamanla əlaqəsini anladığını nümayiş etdirir		
1.1.1. Mühüm tarixi faktları davamətmə müddətinə görə fərqləndirir.	Mühüm tarixi faktları mənbələrin köməyi ilə digər tarixi faktlardan ayıraraq, cəmiyyətin, eləcə də xalqların həyatında mühüm olan faktların tarixini, müddətini müəyyənləşdirərək davamətmə müddətinə görə birini digərindən əsaslı surətdə fərqləndirmə.	Tarixi fakt, fərqləndirmə, müəyyənləşdirmə.
1.1.2. Müxtəlif ölkələrdə baş vermiş ayrı-ayrı tarixi faktların sinxronluğunu müəyyənləşdirir.	Ayrı-ayrı ölkələrdə baş vermiş müxtəlif hadisələrin zamanını müəyyən edərək onların yaranma ilini dəqiqləşdirmə. Baş vermiş tarixi fakt və hadisələrin sinxronluğunu, yəni eyniliyini müəyyənləşdirilməsi.	Sinxron, təzahür, zaman.
1.1.3. Tarixi faktları xronoloji qaydada sistemləşdirir.	Zamanın ardıcıl düzülüşünə nəzarət edərək tarixi faktların, hadisə və proseslərin əvvəldən sona, yəni keçmişdən bu günümüzədək düzülməsi. Məsələn, eramızdan əvvəl baş vermiş hadisədən başladıqda, davamlı olaraq eramıza keçid edib sıralama, yaxud da düzərək sistemləşdirilməsi.	Xronologiya, fakt, zaman ardıcılığı, düzgün düzülüş, sistemləşdirmə.
2. Tarixi məkan		
2.1. Məkanda baş verən tarixi hadisə, proses və təzahürlərlə bağlı bilik və bacarıqlar nümayiş etdirir		
2.1.1. Feodal münasibətlərinin yaranmasını və inkişafını dövlətlərin və xalqların geosiyasi məkanında baş verən dəyişikliklərlə əlaqələndirir.	Quldarlıq münasibətlərinin sona yetməsi, yeni torpaq mülkiyyəti formasının yaranması, mülkün sahibinin feodal, bu quruluşun feodalizm adlandırılması. Feodal münasibətlərinin yaranmasını və inkişafını, dövlətlərin və xalqların həyatında baş verən dəyişiklikləri ərazilər baxımından, yəni sərhədlərin, eləcə də yerləşmə məkanının dəyişməsi ilə əlaqələndirilməsi.	Feodal, mülk, geosiyasi, məkan, feodalizm, sərhəd, yerləşmə məkanı.
2.1.2. Dövlətlərin və xalqların həyatında məkan baxımından baş verən dəyişiklikləri xəritələrdəki məlumatlar əsasında təhlil edir.	Yaranmış olan dövlətlərin və xalqların həyatında baş vermiş dəyişikliklər, müharibə və işğallar zamanı dövlətlərin ərazisinin dəyişməsini xəritələrdə göstərərək digər mənbələrdəki məlumatlarla əsaslandırır. Xalqların köçü, yaxud köçürmə və sürgünlər zamanı xalqların yer dəyişməsinin, məkan baxımından dəyişikliklərin xəritələrdəki məlumatlar əsasında təhlil edilməsi.	Xalqların köçü, köçürmə siyasəti, müharibə, işğal.

Standartlar	Şərhi	Açar sözlər
3. Dövlət		
3.1. Dövlətlərin yaranması, inkişafı və tənəzzülü ilə bağlı bilik və bacarıqlar nümayiş etdirir		
3.1.1. Feodal dövlətlərin (Çin, Sasanilər, Qafqaz, Ağ Hun, Qərbi Hun, Göytürk, Uyğur, Xəzər, Avar, Bulqar, Hindistan, Ərəb xilafəti, Frank, Bizans, Slavyan dövlətləri, Oğuz, Səlcuq, Samani, Qaraxanlı, Qəznəvi, Xarəzmşahlar, Monqol, Osmanlı, Qızıl Ordu, Teymuri, Qaraqoyunlu, Ağqoyunlu, Səfəvi, Böyük Moğol, Rusiya, İngiltərə, Fransa, İspaniya, İtaliya, Almaniya kimi dövlətlərin yaranma şəraiti, idarəçilik sistemi, baş verən yeni dəyişikliklər, sosial-iqtisadi münasibətlərin, eləcə də siyasi münasibətlərin tənzimlənməsi, qarşılıqlı əlaqəsinin şərh edilməsi.	Adları nəzərdə tutulan feodal dövlətlərin, Çin, Sasanilər, Qafqaz, Ağ Hun, Qərbi Hun, Göytürk, Uyğur, Xəzər, Avar, Bulqar, Hindistan, Ərəb xilafəti, Frank, Bizans, Slavyan dövlətləri, Oğuz, Səlcuq, Samani, Qaraxanlı, Qəznəvi, Xarəzmşahlar, Monqol, Osmanlı, Qızıl Ordu, Teymuri, Qaraqoyunlu, Ağqoyunlu, Səfəvi, Böyük Moğol, Rusiya, İngiltərə, Fransa, İspaniya, İtaliya, Almaniya kimi dövlətlərin yaranma şəraiti, idarəçilik sistemi, baş verən yeni dəyişikliklər, sosial-iqtisadi münasibətlərin, eləcə də siyasi münasibətlərin tənzimlənməsi, qarşılıqlı əlaqəsinin şərh edilməsi.	İdarəçilik, sosial-iqtisadi, siyasi münasibətlər, feodal dövlətlər.
3.1.2. Feodal dövlətlərin oxşar və fərqli cəhətləri ilə bağlı cədvəl və diaqramlar hazırlayır.	Feodal dövlətlərin yaranmasının və formalaşmasının, idarəçilik sisteminin, torpaq quruluşunun oxşar və fərqli cəhətləri ilə bağlı cədvəl və diaqramlar hazırlanması.	Oxşar və fərqli cəhətlər, feodalizm, torpaq quruluşu, diaqram, cədvəl.
4. Şəxsiyyət		
4.1. Tarixi şəxsiyyətləri dövr baxımından qiymətləndirir		
4.1.1. Dövlətlərin və mədəniyyətlərin inkişafında şəxsiyyətlərin (Atilla, Xlodviq, Bumın xaqan, Məhəmməd peyğəmbər, Böyük Karl, Mahmud Qəznəvi, Alp Arslan, Məlik şah, Çingiz xan, Qara Yusif, Uzun Həsən, Batı xan, II Mehmet, Əmir Teymur, Sultan Süleyman Qanuni, Əkbər şah, Şah İsmayıl, I Təhmasib, Oranlı Vilhelm, IV İvan) rolunu izah edir.	Yaranmış dövlətlərin və mövcud olmuş xalqların həyatında tarixi şəxsiyyətlərin rolu, məsələn, Atillanın və Bumın xaqanın Türk xalqları tarixindəki izi, Məhəmməd peyğəmbərin İslam dini ideyası altında bəşər tarixində kəskin dini-ideoloji dəyişiklik etməsi, eləcə də ərəb qəbilələrini bir dövlət halında birləşdirməsi, həmçinin digər tarixi şəxsiyyətlərin, Böyük Karl, Mahmud Qəznəvi, Alp Arslan, Məlik şah, Çingiz xan, Qara Yusif, Uzun Həsən, Batı xan, II Mehmet, Əmir Teymur, Sultan Süleyman Qanuni, Əkbər şah, Şah İsmayıl, I Təhmasib, Oranlı Vilhelm, IV İvan və başqalarının tarixdəki rolunun izah edilməsi.	Şəxsiyyət, ideologiya, tarixdəki iz və rol, İslam dini, bəşər tarixi.

Standartlar	Şərhi	Açar sözlər
4.1.2. Dövlətin və mədəniyyətin inkişafında tarixi şəxsiyyətlərin rolu ilə bağlı məlumatlar toplayır və təqdimatlar hazırlayır.	Dövlətlərin yaranması və inkişafı, həmçinin elm və mədəniyyət tarixində iz qoymuş tarixi şəxsiyyətlər barədə müxtəlif mənbələrdən məlumat toplanılması və təqdimatların hazırlanması.	Tarixdə iz, tarixi şəxsiyyətlər, inkişaf, məşhur, təqdimat.
5. Mədəniyyət		
5.1. Mədəniyyətləri və sivilizasiyaları qiymətləndirir		
5.1.1. Avropa və Şərq mədəniyyətinin inkişaf xüsusiyyətlərini izah edir.	Avropa və Şərq mədəniyyətinin inkişaf xüsusiyyətlərini müəyyən edərək Şərq mədəniyyətinin daha qədim olması, şumer, türk və islam mədəniyyətindən qaynaqlanması. Şərq mədəniyyətinin fərqli cəhətləri, Şərqin elm və mədəniyyətin beşiyi olması, eləcə də Avropa mədəniyyətinin özünəməxsus keyfiyyətləri, yunan-Roma mədəniyyəti, xristian dini-ideoloji baxışları əsasında formalaşan mədəniyyətin inkişaf xüsusiyyətlərinin araşdırılaraq izah edilməsi.	Şumer, türk, İslam, memarlıq, elm, mədəniyyət, yunan-Roma mədəniyyəti, xristian mədəniyyəti.
5.1.2. Şərq mədəniyyətinin dünya mədəniyyətinə təsirini müəyyən edir.	Şərqin qədim mədəniyyət mərkəzi olduğunu izah edərək şərq mədəniyyətinin dünya mədəniyyətinə verdiyi töhfələri, memarlıq və incəsənət, elm, İslam mədəniyyəti və bu kimi keyfiyyətlərin müəyyən edilməsi.	Elm, incəsənət, memarlıq, İslam, şərq mədəniyyəti.
5.1.3. Mədəniyyətlərin inkişafı ilə bağlı materiallar toplayır.	Müxtəlif mədəniyyətlər haqqında, həmçinin şərq və qərb mədəniyyətlərinin inkişafı ilə bağlı materialları araşdıraraq, yazılı və maddi mənbələrə, eləcə də digər informasiyalara istinad edilərək materialların toplanılması.	Yazılı və maddi mənbələr, şərq və qərb mədəniyyəti, inkişaf.

«ÜMUMİ TARİX» FƏNNİ ÜZRƏ FƏNDAXİLİ VƏ FƏNLƏRARASI İNTEQRASIYA

Fəal-interaktiv dərstdən danışırkən inteqrasiya imkanlarından istifadə etməmək düzgün olmaz. Bu baxımdan inteqrasiya imkanlarından yetərincə istifadə etmək, onu məqsədəuyğun reallaşdırmaq lazımdır. «Ümumi təhsil pilləsində dövlət standartları və proqramları (kurikulumlar)» sənədi və onun əsasında hazırlanmış «Ümumi tarix» kurikulumu fəndaxili və fənlərarası əlaqələrin geniş tətbiqini nəzərdə tutmuşdur. Müəllimin planlaşma apararkən inteqrasiya imkanlarını nəzərdən qaçırmaması əsas şərtədir. Bəzən inteqrasiya imkanları planlaşma zamanı yanlış şəkildə ifadə olunur. Yaxud planlaşmada öz əksini tapsa da, sinifdə reallaşmamış qalır. Məsələn, müəllim dərslə hazırlaşarkən gündəlik plan nümunəsini hazırlayır. Plana görə reallaşdıracağı standartla mövzu müəyyən edir. Sonra üsul, forma və inteqrasiya imkanlarını müəyyənləşdirir. Bu zaman çox vaxt olur ki, müəllim yalnız fənn kurikulumunda yerləşdirilən inteqrasiya cədvəlindəki inteqrasiya olunacaq fənlərin adını yazmaqla kifayətlənir. 6–7 fənnin adını inteqrasiya cədvəlində olduğu kimi yazır. Lakin dərslə prosesində bir dəfə də olsun bu imkandan istifadə etmir. Bəs yazılan bu inteqrasiyalar nəyi ifadə edir? Dərslə prosesində fənlərarası inteqrasiyanın reallaşdırılması necə həyata keçirilir? Yaxud bu proses necə baş verməlidir? Təbii ki, bu istiqamətdə müxtəlif suallar yarana bilər. Əslində, inteqrasiya imkanlarından istifadə dərslə səmərəli həyata keçirilməsində bir vasitədir. Şagird bir dərstdə digər fənlərə inteqrasiya etmiş olur.

Ənənəvi təlim zamanı inteqrasiya çox zaman biliklərin əlaqələndirilməsi formasında həyata keçirilirdi. Müəllim dərslə izah edərkən bir fənnin mövzusunu digər fəndə keçilən mövzu ilə əlaqələndirir, ondan sitatlar gətirir, yaxud da şagirdlərdən bu barədə bildiklərini soruşurdu. Kurikulum islahatında imkanlar bir qədər fərqlidir.

«Ümumi tarix» fənni kurikulumunda inteqrativlik fəndaxili əlaqələr (üfüqi inteqrasiya) və fənlərarası əlaqələr (şaquli inteqrasiya) şəklində həyata keçirilir. Bu inteqrasiya pillələr üzrə məzmun xətləri, siniflər üzrə gözlənilən təlim nəticələri və məzmun standartları arasında (bilik və bacarıqlar sistemində) reallaşdırılır. Sizin seçdiyiniz standartın reallaşdırılmasında ona uyğun digər fənnin standartının reallaşdırılması nəzərdə tutulur. Bu zaman müəllim dərslə gedişində hansı inteqrasiya imkanını reallaşdırma biləcəksə, gündəlik planlaşma zamanı onu qeyd etsə, daha düzgün olar. Siz inteqrasiya imkanında sərbəstsiniz. Bizim tövsiyə etdiyimiz inteqrasiya imkanlarından fərqli inteqrasiyalar reallaşdırma bilərsiniz. Bu zaman siz digər fənlərin standartları ilə yaxından tanış olmalı, uyğun olanını seçməlisiniz. Unutmayın ki, inteqrativ standartlar şagirdin sinfinə uyğun olmalıdır. Məsələn, siz standartları araşdırarkən VII sinif üçün 10-cu sinfin standartını inteqrasiya kimi seçə bilməzsiniz. Yəni yaş xüsusiyyətləri mütləq öz əksini tapmalıdır.

VII sinif «Ümumi tarix» fənni üzrə aşağıdakı inteqrasiya cədvəli köməyinizə çata bilər:

Standart	İnteqrasiya imkanları
1.1.1. Mühüm tarixi faktları davametmə müddətinə görə fərqləndirir.	Az-t. 1.1.1., 1.1.2.; B. 1.1.1.; İnf. 1.1.1.; C. 1.1.1.
1.1.2. Müxtəlif ölkələrdə baş vermiş ayrı-ayrı tarixi faktların sinxronluğunu müəyyənləşdirir.	Az-t. 1.1.2.
1.1.3. Tarixi faktları xronoloji qaydada sistemləşdirir.	Az-t. 1.1.1., 1.1.2., 1.2.1.
2.1.1. Feodal münasibətlərinin yaranmasını və inkişafını dövrlətlərin və xalqların geosiyasi məkanında baş verən dəyişikliklərlə əlaqələndirir.	Az-d. 1.2.2.; X-d. 2.1.3.; Az-t. 2.1.1.
2.1.2. Dövlətlərin və xalqların həyatında məkan baxımından baş verən dəyişiklikləri xəritələrdəki məlumatlar əsasında təhlil edir.	İnf. 3.2.3.; C. 3.1.1.; Az-t. 2.1.2.
3.1.1. Feodal dövlətlərin (Çin, Sasanilər, Qafqaz, Ağ Hun, Qərbi Hun, Göytürk, Uyğur, Xəzər, Avar, Bulqar, Hindistan, Ərəb xilafəti, Frank, Bizans, Slavyan dövlətləri, Oğuz, Səlcuq, Samani, Qaraxanlı, Qəznəvi, Xarəzmşahlar, Monqol, Osmanlı, Qızıl Ordu, Teymuri, Qaraqoyunlu, Ağqoyunlu, Səfəvi, Böyük Moğol, Rusiya, İngiltərə, Fransa, İspaniya, İtaliya, Almaniya) yaranması, idarəçilik formaları və sosial-iqtisadi, siyasi münasibətlərini şərh edir.	H-b. 2.1.1., 2.1.2., 2.2.1.; Az-t. 3.1.2., 3.1.3.
3.1.2. Feodal dövlətlərin oxşar və fərqli cəhətləri ilə bağlı cədvəl və diaqramlar hazırlayır.	İnf. 2.1.2.; Az-t. 3.1.3.
4.1.1. Dövlətlərin və mədəniyyətlərin inkişafında şəxsiyyətlərin (Atilla, Xlodviq, Bumın xaqan, Məhəmməd peyğəmbər, Böyük Karl, Mahmud Qəznəvi, Alp Arslan, Məlik şah, Çingiz xan, Qara Yusif, Uzun Həsən, Batı xan, II Mehmet, Əmir Teymur, Sultan Süleyman Qanuni, Əkbər şah, Şah İsmayıl, I Təhmasib, Oranlı Vilhelm, IV İvan) rolunu izah edir.	Mus. 1.1.1.; Az-d. 2.2.3.; Az-t. 4.1.1.
4.1.2. Dövlətin və mədəniyyətin inkişafında tarixi şəxsiyyətlərin rolu ilə bağlı məlumatlar toplayır və təqdimatlar hazırlayır.	Az-t. 4.1.2.; İnf. 3.2.3.; T-i. 1.3.1.
5.1.1. Avropa və Şərq mədəniyyətinin inkişaf xüsusiyyətlərini izah edir.	İnf. 3.2.1., 3.2.3.; X-d. 2.1.3.; Az-t. 5.1.1.
5.1.2. Şərq mədəniyyətinin dünya mədəniyyətinə təsirini müəyyən edir.	Az-t. 5.1.2.; X-d. 2.1.3.
5.1.3. Mədəniyyətlərin inkişafı ilə bağlı materiallar toplayır.	Az-t. 5.1.3.; Az-d. 3.1.2.; Ə. 3.1.2.

İnteqrasiya olunmuş fənlərin tam adı

Azərbaycan tarixi – Az-t.

Azərbaycan dili – Az-d.

Ədəbiyyat – Ə.

İnformatika – İnf.

Xarici dil – X-d.

Təsviri incəsənət – T-i.

Musiqi – Mus.

Kimya – K.

Biologiya – B.

Coğrafiya – C.

Həyat bilgisi – H-b.

DÜZGÜN SEÇİLMİŞ STRATEGİYA

Şagirdlərdə bilik və bacarıqları formalaşdırmaq üçün müxtəlif vasitələrdən istifadə etmək lazım gəlir. Bu vasitələrdən biri də təlim forma və üsullarının düzgün seçilməsidir. Dərsin gedişində düzgün tətbiq olunan üsul, eləcə də forma keyfiyyətin yüksəldilməsi üçündür. Dövr öz sözünü deyir. Artıq şagirdlər bütün dərs boyu müəllimin mühazirəsini dinləmək istəmir. Ənənəvi dərs onlar üçün maraqsız görünür. Şagirdlərin nəyi isə axtarıb tapmaq, araşdırmaq istəyi təlim mühitinə münasibəti dəyişməyə imkan verir. Fəal dərs şagird üçün maraq kəsb edir. O, əməkdaşlığa can atır, bəzən özünü fərdi göstərməyə çalışır, qrup lideri olmaq istəyi isə onun təkmilləşməsinə kömək edir. Müəllimin strategiyasında əsas hədəf məqsədə çatmaqdır. Bununla yanaşı, şagirdin maraqlarını unutmamaq vacib şərtidir. Dərs şagirdlərlə birgə əməkdaşlıqda səmərəli nəticə verir. Şagird müəllimin məqsədlərinin önündə durmalı, hər hansı bir standartın reallaşdırılması onun imkanları daxilində qurulmalıdır. Təlimə rəng qatmaq istəyən müəllim müxtəlif formalardan istifadə etməlidir. O, dərsi maraqlı keçməli, şagirdin şəxsiyyət kimi formalaşmasını istiqamətləndirməlidir.

Bəzən yeni islahatdan xəbərsiz olanlar belə bir ifadə işlədirlər: Kurikulum islahatına görə ancaq qruplarda iş aparmaq lazımdır. Əslində, bu fikir yanlışdır. Qruplarda daim iş aparmaq şagirdləri və müəllimləri yora bilər. Kurikulum islahatı şagirdin inkişafına, şəxsiyyət kimi formalaşmasına, ən əsası isə nəticəyə çatmağa xidmət edir. Bu işdə fəal-interaktiv dərs ən real köməkçidir.

Bildiyiniz kimi, təlimin 4 forması var: kollektivlə iş, qruplarla iş, cütlərlə iş və fərdi iş forması. Standartları reallaşdırarkən daha səmərəli formalardan istifadə etmək müəllimlərin öz ixtiyarındadır. Hər 4 forma özünəməxsus üstünlükləri ilə şagirdlərin mövzunu mənimsəməsinə kömək edir. İşin səmərəli təşkili üçün təlim formalarından istifadə əsasdır. Bu formalar həm də şagirdlərə müəyyən vərdislər aşılayır. Təlim formalarının formalaşdırdığı vərdislərə nəzər salaq:

Kollektivlə iş – Bu iş zamanı şagirdlərlə kollektiv iş aparılır. Bütün sınıf hər hansı bir problemin həllində birgə çalışır. Bu iş forması kollektiv fəaliyyətə alışmaq bacarığının əsasını qoyur.

Qruplarla iş – Hər hansı araşdırılmasına ehtiyac olan problem qrupların bölgüsü ilə reallaşdırılır. Qruplarda iş səmərəli təşkil olunur, şagirdlər bu zaman müzakirələr aparır, fikir mübadiləsi edir, birgə əmək nəticəsində ortaq qərarlara əsaslanan işlər görürlər. Qrup işi zamanı tətbiq olunan qaydalar isə onların nizam-intizama riayət etməsinin bünövrəsini qoyur. Əməkdaşlığa əsaslanan bu forma işgüzar səs-küyə səbəb olsa da, olduqca səmərəli təlim formalarından biridir.

Cütlərlə iş – Cütlərlə iş ənənəvi təhsil sistemində az da olsa, tətbiq olunurdu. Amma bu davamlı deyildi. Hər kəs bu iş formasını reallaşdırmağa məcbur deyildi. Adətən, ibtidai siniflərdə tətbiq olunan bu forma yuxarı siniflərə qalxdıqca unuduldu. Hazırkı təlim strategiyası cütlərlə işin tətbiqini də tövsiyə edir. Bu təlim

formasının əhatə dairəsi məhdud olsa da, şagirdlərlə daha yaxından ünsiyyət qurmağa, məsuliyyəti bölüşməyə imkan yaradır.

Fərdi iş – Ənənəvi təlimin qalığı hesab olunan bu forma çox vaxt məhdud şəkildə reallaşdırılır. Amma tövsiyə olunur ki, bu iş formasından da davamlı istifadə olunsun. Şagirdin şəxsi keyfiyyətini, yəni bilik və bacarığını ortaya qoyduğu bu iş formasının tətbiqi zamanı onun sərbəst düşünməsinə imkan yaranır. Bu zaman şagird daha obyektiv şəkildə qiymətləndirilir. Bəzən şagird digər təlim formalarında özünü göstərə bilmir. Bu zaman fərdi iş vasitəsi onun özünü göstərməsinə imkan yaradır.

Nəzərə almaq lazımdır ki, bütün təlim formalarından istifadə edərkən dərslər məqsədləri nəzərə alınmalıdır. Formaları seçərkən də kor-koranə, məqsədsiz müəyyənləşdirmək olmaz.

Təlim formalarının seçilməsi ilə yanaşı, işin səmərəli təşkili üçün təlim üsulları da müəyyən olunmalıdır. Fəal təlim üsulları da təlim strategiyasının bir hissəsidir. Düzgün seçilmiş strategiya hədəfə çatmaq üçün əlverişli yoldur. Tarix fənni özünəməxsus fəndir. Bu baxımdan, bu fənnə uyğun üsulların seçilib tətbiq olunması zəruri şərtlərdən biridir. Bəzən müzakirə tələb olunan hər hansı bir mövzuya aukşion üsulu seçilir və nəticə uğursuz olur. Üsullar seçilərkən diqqətli olmaq lazımdır. Standart, məqsəd, eləcə də sinfin xüsusiyyəti nəzərə alınmalıdır. Bəzən özümüzün səmərəli hesab etdiyimiz üsul nəticəsiz ola bilər. Yaxud da Nuranə müəllimin «Xalqların böyük köçü» mövzusuna müəyyən etdiyi akvarium üsulu, Aynur müəllimin keçdiyi «İslam mədəniyyəti» mövzusunda səmərəsiz ola bilər. Əlbəttə, siz müəllim olmaqla yanaşı, həm psixoloq, həm də strateqsiniz. VII sinif şagirdlərinin problemlərin həllini müstəqil həll etmə bacarıqlarını, təlim prosesində tədqiqatçılığa meyillərini, yeni biliklərə yiyələnmək səylərini, yaradıcı düşünmə qabiliyyətlərini nəzərə alaraq fəal təlim üsullarından istifadə məqsədəuyğun hesab olunur.

«Ümumi tarix» fənninin tədrisində, əsasən, klaster, beyin həmləsi, akvarium, ziqzaq, müzakirə, karusel, BİBÖ, qərarlar ağacı, anlayışın çıxarılması, Venn diaqramı, söz assosiasiyası, fasiləli oxu, insert, debat və s. təlim üsullarından geniş istifadə etmək olar.

Beyin həmləsi

Adından görüldüyü kimi, bu üsulun tətbiqi birbaşa beyinə təsir etməkdir. Bu baxımdan çox vaxt beyin həmləsi əqli hücum üsulu da adlandırılır. Şagirdlərdə yeni mövzuya maraq oyatmaq məqsədilə istifadə olunan bu üsul, demək olar ki, bütün dərslərin reallaşdırılmasında öz əksini tapır. Hazırlanmış sual lövhədə yazılır, yaxud şifahi şəkildə şagirdlərin diqqətinə cəldirilir. Şagirdlər suallara əsasən fikirlərini bildirirlər. Bütün ideyalar şərhə və müzakirəyə yazıya alınır. Yalnız bundan sonra söylənilmiş ideyaların müzakirəsi, şərh və təsnifatı başlayır. Aparıcı ideyalar yekunlaşdırılır, şagirdlər söylənmiş fikirləri təhlil edir, qiymətləndirirlər.

Nümunə: – Necə oldu ki, Roma imperiyası zəifləyib parçalandı? Bu sualı verməklə şagirdlərə beyin həmləsini tətbiq etmək olar.


BİBÖ – Bilirəm/İstəyirəm bilim/Öyrəndim

BİBÖ aşağıdakı mərhələlər üzrə aparılır:

1. Problem müəllim tərəfindən elan edilir.
2. Müəllim lövhədə 3 sütundan ibarət cədvəl qurur və aşağıdakı bölmələri qeyd edir: – Bilirəm/İstəyirəm bilim/Öyrəndim.
3. Şagirdlər problemlə bağlı bildiklərini söyləyir və cavablar birinci sütunda qeyd olunur.
4. Həmin məsələ ilə bağlı bilmək istədikləri isə ikinci sütuna yazılır.
5. Dərsin sonunda bir daha həmin cədvələ diqqət yetirilir və mövzu ilə bağlı şagirdlərin öyrəndikləri üçüncü sütunda qeyd edilir.


Məsələn: «Böyük İpək yolunun başlandığı ölkə» mövzusunun tədris edərkən motivasiya mərhələsində BİBÖ üsulundan istifadə edə bilərsiniz.

Sual belə ola bilər: Çin haqqında nə bilərsiniz?




Bilirəm

1. Qədim Çin dövləti e.ə. III əsrdə yaranıb.
2. Çində Xan sülaləsi üsyanlar nəticəsində devrildi.



İstəyirəm bilim

1. Çinin Xan sülaləsi devrildikdən sonra aqibəti necə oldu?
2. Çində yenidən dövlətçilik yarandı mı?



Öyrəndim


Bu sütun dərsin sonunda – tədqiqatın nəticələri əldə olunduqdan sonra yazılmalıdır.

Anlayışın çıxarılması. Bu üsul oyun-tapmaca formasında keçirilir və şagirdlərdə yüksək fəallıq yaradır. Müəllim lövhədə dairəvi kart asır, onun arxasında şagirdlərdən tələb olunan anlayışı yazır. Kartın yazı olmayan tərəfini şagirdlərə göstərir və gizlədilmiş anlayışın xüsusiyyətlərinə aid 2 və ya 3 yönəldici söz sadalayır, yaxud yazır. Şagirdlər həmin xüsusiyyətlərə uyğun olaraq, gizlədilmiş anlayışı tapırlar.

Əgər şagirdlər anlayışı tapmaqda çətinlik çəksələr, müəllim əlavə olaraq yeni xüsusiyyətlər sadalayır.

Şagirdlər öz fərziyyələrini dedikdən sonra müəllim bu tapmacanın düzgün cavabını hamıya açıqlayır.

Məsələn: «Hindistan» mövzusunun tədrisi zamanı dərsin motivasiya mərhələsində bu üsuldan istifadə edilə bilər.



Müzakirə

Müzakirə mövzu ətrafında ideya, məlumat, təəssürat, təhlil və təkliflərin qarşılıqlı mübadiləsidir. Müzakirə zamanı əsas vəzifə problemi təhlil edərək həlli yolunu tapmaq, düzgün qərar qəbul etmək üçün imkan yaratmaqdır. Müzakirə dinləmək, təqdim etmək, sual vermək mədəniyyətini formalaşdırır, şagirdlərin məntiqi və tənqidi təfəkkürünü, şifahi nitqini inkişaf etdirir.


Müzakirə apararkən şagirdlərə müzakirə qaydaları əvvəlcədən xatırladılır. Mövzu aydın şəkildə ifadə olunur. Prosesi inkişaf etdirən suallar vermək və şagirdlərin cavablarını nəzərdən keçirməklə müəllim müzakirəni tənzimləyir. Bu zaman cavabı «bəli» və ya «xeyr» olan qapalı suallar vermək məqsəduyğun hesab edilmir.

Müzakirədə mövzuya aid: «Nə baş verdi? Nə üçün baş verdi? Bu, başqa cür ola bilərdimi? Siz bu vəziyyətdə nə edərdiniz? Bu, düz idimi? Nə üçün?» kimi suallardan istifadə olunur.

Məsələn: «Xalqların böyük köçü» mövzusunun tədrisi zamanı bu üsuldən istifadə edilə bilər.

Venn diaqramı

Fərqli Oxşar Fərqli




Əşya və ya hadisələri müqayisə etmək, onların oxşar və fərqli cəhətlərini müəyyənləşdirmək üçün bu üsuldən istifadə olunur.

Venn diaqramından istifadə aşağıdakı mərhələlər üzrə aparılır:

1. Müqayisə olunacaq əşya və hadisələr müəyyənləşdirilir.
2. Kəsişən dairələr çəkilir (ortada yazmaq üçün yer saxlanır).
3. I və II dairədə müqayisə olunacaq obyektlər qeyd olunur.
4. Şagirdlər təlimatlandırılır (təlimatda nəyin müqayisə olunacağı, dairələrdə oxşar və fərqli cəhətlərin necə qeyd olunacağı barədə danışılır).
5. Müqayisə olunan obyektlər təsvir edilir (fərqli cəhətlər sağ və sol tərəfdə, oxşar cəhətlər kəsişmə dairəsində qeyd olunur).
6. Müqayisə nəticəsində fikirlər ümumiləşdirilir.

Məsələn: «Teymurilər dövləti» mövzusunun tədrisi zamanı Venn diaqramından istifadə oluna bilər. Bu zaman Teymurilər dövlətini Monqol dövləti ilə müqayisə edə bilərsiniz. Yaxud da Çingiz xanla Əmir Teymuru şəxsiyyət kimi müqayisə etmək olar.



Ziqzaq

Bu üsul mətnin məzmununun qısa müddət ərzində şagirdlər tərəfindən mənimsənilməsinə imkan yaradır. Bildiyimiz kimi, tarixi faktlar və döyüş səhnələri çox vaxt sözlərlə təsvir olunur. Yəni riyaziyyat, kimya, fizika və s. bu kimi fənlərə nisbətə tarix dərslərində mətnlər böyükdür. Mətnin qısa müddətdə mənimsənilməsi üçün bu üsuldən istifadə etmək yerinə düşər.

Şagirdlər dörd nəfərlik qruplara bölünür (əsas qrup). Qruplardakı şagirdlər yənidən nömrələnir. Hər qrupdakı eyni rəqəmli şagirdlərdən yeni qrup (ekspert qrupu) yaradılır.

Öyrəniləcək mətn qrupların sayı qədər hissələrə bölünür və ekspert qrupuna verilir.

Ekspert qrupundakı şagirdlər əvvəlcə verilən hissəni oxuyub məzmununu qavramalı, sonra isə hər bir şagird əvvəlki qrupuna qayıdaraq öyrəndiyi hissəni onlara danışmalıdır.

Müəllim informasiyanın dəqiqliyinə əmin olmaq üçün suallar verə bilər. Məsələn: «Avarlar, xəzərlər və bulqarlar» kimi genişhəcmli mövzuların öyrənilməsi zamanı bu üsuldən istifadə etmək tövsiyə olunur.

Karusel

Dərindən əvvəl iri ağ kağızlarda (vatman) mövzuya aid suallar yazılır. Müəllim qruplara müxtəlif sual yazılmış bir kağız verir. Qrup üzvləri sualı oxuyur və bir cavab yazır. Kağızlar saat əqrəbi istiqamətində, müəllimin köməyi ilə qruplara ötürülür. Kağızlar «Karusel» kimi digər qruplardan keçərək axırda əvvəlki qrupa qaydır. Müəllim kağızları yazı lövhəsinə yapışdırandan sonra bütün sinif cavabları müzakirə edir. Məsələn: «Osmanlı dövləti» mövzusunun tədrisində bu üsuldən istifadə etmək məqsədəuyğundur. Bu üsulun tətbiqi şagirdlərdə fəallıq yaratmaqla yanaşı, tez düşünüb cavab vermək bacarığını formalaşdırır.

Qərarlar ağacı

- Bu üsul qərarların qəbul edilməsi zamanı alternativ yolları araşdırmaq və təhlil etmək məqsədi daşıyır.
- Müzakirə olunacaq problem müəllim tərəfindən izah edilir və onun həlli yollarının bir neçə variantı şagirdlərlə birlikdə müəyyənləşdirilir. 4–6 nəfərdən ibarət qruplarda şagirdlər problemin həlli yollarının üstünlüklərini və çatışmazlıqlarını təhlil edir, fikirlərini «+» və ya «-» işarəsinin qarşısında müvafiq qaydada qeyd edirlər. Son nəticə cədvəlin qərar hissəsində yazılır və üstü örtülür.
- Qrupların təqdimatından sonra müəllim əldə olunmuş nəticələri ümumiləşdirmək üçün müzakirə aparır.

Problem			
Problemin həlli yollarının mənfi və müsbət tərəfləri	Problemin həlli yolları		
	1-ci həll yolu	2-ci həll yolu	3-cü həll yolu
+			
-			
Qərar:			

Akvarium

Bu üsulun məqsədi diskussiya vərdişlərini inkişaf etdirməkdir. Tarix fənninin tədrisində akvarium üsulu bir neçə variantda keçirilə bilər. Akvarium üsulunun keçirilməsinin 1-ci variantı:

Şagirdlərin köməyi ilə diskussiya aparmaq qaydaları (məsələn, reqlamentə əməl etmək, bir-birinin sözünü kəsməmək və s.) müəyyən edilir. Şagirdlər 2 qrupa bölünür. Bir qrup dairənin daxilindəki stullarda əyləşərək müəllimin təklif etdiyi problemi müzakirə edir. Dairədən kənardakı stullarda əyləşmiş digər qrup isə diskussiyanın qaydalara uyğun aparıldığını müşahidə edir.

Müəyyən olunmuş mövzu üzrə birinci qrupun apardığı diskussiya 10–15 dəqiqədən sonra dayandırılır. «Xarici dairənin» iştirakçıları diskussiyanın gedişini qiymətləndirəndən sonra qruplar yerini dəyişir. Bu və ya digər problemin müzakirəsi beləcə davam etdirilir.

Akvarium üsulunun keçirilməsinin digər bir nümunəsi:

«Daxili dairə»nin iştirakçıları müəllimin təklif etdiyi problemi müzakirə edirlər. Birinci variantdan fərqli olaraq, iştirakçılar bu zaman yalnız problemin «lehinə» olan dəlilləri söyləyirlər. Məsələn, tarixdə Yüzlük müharibə adı almış Fransa və İngiltərə arasında olan müharibə akvarium üsulu ilə müzakirəyə qoyula bilər.

Digər qrupun üzvləri «xarici dairə»də stullarda əyləşib, dəlilləri dinləyir, yazıya alır, təhlil edir, öz əks dəlillərini hazırlayırlar. 15–20 dəqiqədən sonra diskussiya dayandırılır. «Xarici» və «daxili» dairədən olan şagirdlər öz yerlərini dəyişirlər. Onlar əvvəlki iştirakçıların dəlillərini təkzib etmək üçün diskussiya aparırlar.

Akvarium üsulunun keçirilməsi zamanı qrupların vahid fikrə gəlməsi önəmli deyil.

Rollar üzrə oyun

Tarix fənninin tədrisində rollar üzrə oyun hər hansı bir problemə müxtəlif nöqteyi-nəzərdən yanaşmağı tələb edir. Bu üsul şagirdlərə hadisələrin iştirakçısı olmaq və mövcud vəziyyətə başqalarının gözü ilə baxmaq imkanı verir.

Müəllim rollu oyunlardan istifadə edərkən nail olmaq istədiyi məqsədi, oyunun mövzusunun, ssenarisini, oyunda iştirak edəcək obrazları əvvəlcədən müəyyənləşdirir və ifa olunacaq rolların mətni yazılmış kartlar hazırlayır. Rollar bölüşdürüldükdən sonra digər şagirdlərdən kimin aparıcı, kimin müşahidəçi olacağını planlaşdırır. Hazırlaşmaq üçün şagirdlərə vaxt verir. Oyun nümayiş etdirildikdən sonra müəllim qoyulmuş problemlə bağlı müzakirə təşkil edir. Məsələn, şagirdlərə tapşırıqlar ki, «Ankara döyüşü»nü rollaşdırınsınlar. Yaxud da «Atillanın Romanı bağışlaması» səhnəsi şagirdlərə təqdim olunur. Təklif olunur ki, bu mətni oxuyub onu rollaşdırınsınlar. Şagirdlərin tarixi şəxsiyyətlərin rollarını ifa etmək çox xoşlarına gəlir. Uşaqlar üçün maraqlı və yaddaqalan hadisə olan bu üsulu tətbiq etmək əməkdaşlığı və tolerantlığı inkişaf etdirir. Bununla yanaşı, qarşılıqlı ünsiyyətə imkanlar açır.

Layihələrin hazırlanması

Layihələrin hazırlanması müxtəlif mövzuların müstəqil şəkildə tədqiq edilməsidir. Şagirdlər öz layihələrini təqdim etməzdən əvvəl uzun müddət onun üzərində işləyirlər. Layihələr şagirdlərin tədqiqat vərdislərinin, biliklərə müstəqil yiyələnmə bacarıqlarının formalaşmasında mühüm rol oynayır, onlara müstəqil şəkildə fəaliyyət proqramlarını qurmağa, habelə vaxtlarını qrafik üzrə planlaşdırmağa kömək edir. Tarix fənninin tədrisi zamanı istifadə olunan bu üsul şagirdlərin bir-biri ilə, eləcə də məktəbdən kənarında müxtəlif adamlarla qarşılıqlı əlaqəsi üçün şərait ya-

radır, hadisələrin hər hansı bir aspektini daha dərindən anlamağa imkan verir, əlavə ədəbiyyatdan istifadə etməyə istiqamətləndirir. Layihələrin hazırlanması tarix fəninin tədrisində ən uğurlu üsullardan biridir. Şagirdlərdə araşdırma bacarığı formalaşır. Layihələr hazırlayarkən müəllim mövzu və ya problemi müəyyən edir və sinfə bunlardan birini seçmək imkanı verir.

Problem konkret olmalıdır. Məsələn, «Monqol dövlətinin işğalçılıq siyasəti»ni araşdırmağı təklif etmək olar. Müəllim və şagirdlər birlikdə layihə üzərində işin başlama və başa çatma müddətini, istifadə olunacaq əyani vəsaitlərin (ədəbiyyatlar, mənbələr, təsviri vasitələr və s.) əldə etmə yollarını, iş formalarını (fərdi, yoxsa qrup şəklində) müəyyən edirlər.

İş prosesində müəllim suallara cavab verə və ya yol göstərə bilər. İşin icrasına isə şagirdlər özləri cavabdehdir. Tədqiqatın nəticəsi hesabat, xəritə, illüstrasiya, fotoşəkillər, cədvəllər, qrafiklər formasında ifadə oluna bilər.

Bu üsulun tətbiqində məqsəd şagirdlərdə elmi-tədqiqat vərdislərinin formalaşdırılmasıdır. Hadisələri daha dərindən anlayan şagird bu üsulun tətbiqi zamanı yaradıcı vərdislərə də yiyələnmiş olur.

Təqdimatlar

Təqdimat tarix fənni üçün çox əlverişli metoddur. Bu, kiçik summativ qiymətləndirmələr üçün də məqbul sayıla bilər. Təqdimatlar müxtəlif formalarda (elektron təqdimat, qəzet, buklet, kollaj, veb sayt və sair) və müxtəlif xarakterli ola bilər. Təqdimat həm fərdi, həm də qrup şəklində tapşırıla bilər. Məqsəd şagirdləri fəaliyyətə, yaradıcılığa, tədqiqatçılığa sövq etməkdir. Şagirdlərin təqdimatları müxtəlif olduğundan hər biri öz işini yüksək səviyyədə görməyə çalışır. Bu üsul şagird özünüqiymətləndirməsində də səmərəli nəticə verir. Nəzərə almaq lazımdır ki, bu iş daha çox əmək tələb etdiyindən ona verilən vaxt da adekvat olmalıdır. Şagirdlərə müxtəlif mövzularla bağlı təqdimatlar hazırlamağı tapşırmaq olar. Məsələn, Frank dövləti, slavyanlar, feodalizm quruluşu və s. haqqında.

Debat

Bu üsul, demək olar ki, müzakirələr əsasında qurulur. Bu üsulun tətbiqi zamanı hər kəsin iştirakı vacibdir. Debat digər müzakirələrdən fərqli olaraq, müzakirə aparılan şəxsi yox, üçüncü tərəfi inandırmaq üzərində qurulur. Bu zaman tutarlı faktlar, arqumentlər göstərmək vacibdir. Üçüncü tərəfin «bəli, bu tərəf məni inandırdı» fikri təsdiq kimi götürülür. Tarixdə debat çıxarılaçaq mövzular çoxdur. Hər hansı hadisənin müzakirəsi debat şəklində aparılırsa, bu zaman gətirilən arqumentlər, mənbələr daha əsaslandırılmış formada olmalıdır. Düşünə bilərsiniz ki, bu üsulun tətbiqi şagirdlərə nə verir? Əslində, debatlar şagirdlərin sərbəst düşüncə tərzini formalaşdırır. Onlar mövzunu araşdırmağa çalışır, əsas anlayışları izah edir, dəlillər yığmaq üçün müxtəlif mənbələri araşdırırlar. Bu zaman mənbələr üzərində işləmək bacarığı da formalaşır. Debatlarda natiqlik istedadını üzə çıxarmağa çalışan şagirdlər qərarlar vermək imkanlarına da sahib olurlar.

Debat zamanı rollaşdırma həyata keçirilir:

I qrup Təsdiqləyici mövqedədir. Mövzunu olduğu kimi qəbul edir. Deyilmiş fikirlərin düzgün olduğunu təsdiqləyir.

II qrup Təzkibedicidir. O, birinci qrupun fikirlərini təzkib edir və öz arqumetlərini gətirir.

III qrup isə Hakim mövqedə duranlardır ki, iki qrupdan hansı daha dəqiq, dolğun və inandırıcı fakt gətirərsə, o zaman onun fikrini təsdiqləyir. Təbii ki, hakim mövqedə olanın üzərinə bunu müəyyən etmək üçün böyük məsuliyyət düşür. Debat zamanı hər bir qrupa 7–8 dəqiqəlik vaxt ayrılması kifayətdir. Debat üçün mövzu maraqlı olmalıdır. Bir qədər münaqişəli mövzu seçmək bu üsulun tətbiqi üçün daha çox səmərəlidir.

Müzakirə xəritələri

Bu üsulun tarix dərində istifadəsi yerinə düşər. Bir növ debat üçün hazırlıq hesab olunan bu üsul aparılan müzakirə zamanı şagirdlərin tarixi proseslərə yanaşma mövqelərini aşkar etmək üçün yararlıdır. Bu üsulun tətbiqi zamanı aşağıdakı şərtlərə əməl edilməlidir:

- Mövzunu müəyyənləşdirmək. Məsələn, Osmanlı–Səfəvi münasibətləri.
 - Mövzuya dair problemləri üzə çıxarmaq və ziddiyyətli suallar qoymaq.
 - Şagirdlərin hər birinin mövqeyinin müəyyənləşdirilməsi.
 - Uyğun mövqedə olan şagirdlərin cütlərdə birləşdirilməsi. Onların «lehinə» və «əleyhinə» siyahı tərtib edilməsi.
 - Hər bir cüt başqa cütlə birləşdikdən sonra siyahıdakı bəndlərə əlavələrin edilməsi.
 - Sınıfın bu arqumentlər ətrafında düşünməsi və «lehinə» və yaxud «əleyhinə» qərarların qəbul edilməsi.
 - Qərarların qəbul edilməsi və ümumiləşdirmənin aparılması.
- Bu üsulu cütlərlə və bütün siniflə aparmaq daha düzgün olar.

Klassik dialoq (Sokrat dialoqu)

Klassik dialoq, demək olar ki, debatlarla eyni alqoritmlə aparılır. Belə dialoqun aparılması problemin həlli üçün səmərəli yolların müəyyən edilməsidir. Debat kimi burada da xüsusi sxemdən istifadə olunur. Bunu aşağıdakı kimi təsvir etmək olar:



Debatdan fərqli olaraq, klassik dialoqda iddiaçı və digər tərəfin məqsədi üçüncü tərəfi inandırmaq deyil, problemin həlli üçün dəlillər göstərməkdir. «Orta əsr şəhərləri» mövzusunun tədrisi zamanı bu üsuldən də istifadə etmək olar. Burada şəhərlərin yaranmasına ticarətin inkişafını əsas səbəb götürməklə şagirdləri dialoqa cəlb etmək dərsin maraqlı keçməsinə şərait yaradar.

Esse

Şagirdlər müstəqil düşüncəyə malik olduqlarını hər hansı bir problem haqqında esse yazaraq həyata keçirə bilərlər. Esse hazırlayan şagird problem üzrə öz fikirlərini mənbə və faktlara əsaslanaraq yazmalıdır. Ümumiləşdirilmələr aparmalı, yekun nəticəyə gəlməlidir. Essədə yaradıcılıq tətbiq edərək ev tapşırığını daha mükəmməl yerinə yetirmək olar. Məsələn, şagirdlərə «Xaç yürüşləri» mövzusunda aid esse yazmaq tapşırıla bilər.

Fasiləli oxu üsulu

Bu üsulun tətbiqi zamanı şagirdlər əvvəlcə mətnlə tanış olurlar. Məsələn, İngiltərə mövzusunun mətnini şagirdlər növbə ilə oxuyurlar. Mətn oxunarkən fasilələr edilir, müəyyən izahlar aparılır. Bu zaman şagirdlərin biliklərinin möhkəmlənməsindən ötrü mətnin müəyyən hissələrinə qoyulmuş suallar da müzakirə edilməlidir.

ŞAĞIRDLƏRİN QRUPLARA BÖLÜNMƏSİ ÜSULLARI

Fəal təlim deyəndə ən çox qrup işləri yada düşür. Bu üsulun tətbiqi zamanı təbii ki, şagirdlər qruplara bölünməlidir. Bu işi müəllim görsə daha yaxşı olar. Lazım gələrsə şagirdlərin iştirakı ilə də qrup bölgüsü aparmaq olar. İstədiyi nəticəni əldə etməsi üçün qrup bölgüsünün müəllimin özü tərəfindən aparılması məsləhətdir. Çünki şagirdlər özləri sərbəst qruplaşarsa, hər kəs özünün münasibət qurduğu şagirdlə qruplaşmağa cəhd edəcək. Bu zaman isə qruplarda ya yüksək olanlar, ya təlim nəticələri aşağı olanlar, ya da dostlar bir araya gələcək.

Şagirdləri qruplara bölmək üçün aşağıdakı üsullardan istifadə etmək olar:

«**Say**». Şagirdlərdən 1-dən 5-ə kimi saymaq xahiş olunur. Yəni sinfin şagirdləri sayılır. 1, 2, 3, 4, 5. Yenidən davam edilir: 1, 2, 3, 4, 5. Bu qayda ilə sinif şagirdlərinin hamısı sayılır. Bundan sonra eyni rəqəmli iştirakçılar (bütün «birlər», bütün «ikilər» və s.) bir qrupda birləşirlər.

«**Püşkatma**». Müəllim şagirdlərin adlarını balaca vərəqlərə yazır, vərəqləri qatlayıb, paketə qoyur, qarışdırır və pakətdən çıxararaq şagirdlərin sayına görə hər stolun üstünə düzür. Kağızlar açılır və şagirdlərin adları oxunur. Həmin qayda ilə şagirdlər pakətdən müxtəlif rəngli vərəqləri çıxara bilirlər. Rənglərin sayı və hər rəngdən olan vərəqlərin sayı qrupların sayına görə planlaşdırılır.

«**Sosiomətrik metod**». Qrupların sayına görə bir neçə iştirakçı lövhənin qarşısına çağırılır. Hər iştirakçı özünə bir nəfər qrup yoldaşı seçir. Bu qayda ilə hər şagird öz qrupuna növbəti 1 nəfəri cəlb edir.

Bu bölgüdən sonra siz tarixi şəxsiyyətlərin adlarını qrupların sayına uyğun yazaraq bir qutuya qoyun. Şagirdlərdən xahiş edin ki, onlar səssizliyə riayət edərək qutudan çıxarılan şəxsiyyətlərin adlarına uyğun qruplaşsınlar. Öncədən partaların üzərinə şəxsiyyətlərin adı yazılan vərəq qoymaq vacibdir ki, qruplar harada öyləşəcəklərini bilsinlər. Məsələn, «Türk və Qafqaz xalqlarının xəzinəsi. İslamın töhfələri» mövzunu keçərkən mədəniyyətə töhfələr verən şəxsiyyətlərin adlarını yazmaq olar. Ümumiyyətlə, qrupların adları da mövzuya uyğunlaşdırılsa, daha yaxşı olar.

PLANLAŞDIRMANIN APARILMASINA DAİR TÖVSIYƏLƏR

Hər birimizin həyatında planlaşma əsasdır. Planlaşma aparmadan heç bir səmərəli işə nail ola bilmərik. Bütün sahələrdə olduğu kimi, tədrisdə də planlaşma vacibdir. Kurikulum islahatının həyata keçirilməsi zamanı hər bir müəllim planlaşmaya böyük diqqət ayırmalı, müsbət nəticələr əldə etmək üçün dəqiq plan tutmalıdır.

Bildiyimiz kimi, planlaşdırmanın 2 növü vardır: gündəlik və perspektiv.

Müəllim dərslə hazırlaşarkən, ilk növbədə, sinif üzrə təlim nəticələrini və alt standartları nəzərə almalıdır. Hər bir standartın reallaşdırılması üçün mövzular vasitəsilə şagirdlərdə bilik və bacarıqlar formalaşdırılır. Siz gündəlik plan nümunəsini hazırlayarkən nəticədə standarta uyğun məqsədlərə nail olacağınızı da unutmayın. Məqsədlər şagirdyönümlü olmalı, şagirdə ünvanlanmalıdır. Tədris zamanı tətbiq ediləcək forma və üsullar da düzgün müəyyən edilməlidir. Seçdiyiniz üsullar koranə yazılırsa, dərslə müddətində onların tətbiqini reallaşdırmaq olmaz. Bəzən müəllimlər gündəlik plan nümunəsində müxtəlif forma və üsulların adlarını yazsalar da, onları dərslə gedişində reallaşdırmırlar. Buna görə də bəzən yazılı şəkildə hazırladıkları planda nəticəyə dərslə sonunda nail ola bilmirlər. Standartlar əsasında dərslə reallaşdırılması zamanı inkişafetdirici məqsədlər müəyyənləşdirilməlidir. Bu məqsədlərin həyata keçirilməsi zamanı seçilmiş resurslar və inteqrasiya imkanları mütləq nəzərə alınmalıdır. Yalnız bundan sonra dərslə mərhələləri başlanır. Fəal dərslə dərslə aşağıdakı mərhələləri vardır:

1 mərhələ: motivasiya, problemin qoyulması

Fənlə tədrisi prosesində hər bir tədqiqat problemlə müəyyənləşdirilməsi ilə başlayır. Əsl problem həmişə çoxsaylı fərziyyələr, ehtimallar doğurur və bunları yoxlamaq üçün ilk növbədə, tədqiqat sualının formalaşdırılması lazım gəlir. Çünki tədqiqat sualı yeni biliklərin formalaşmasında bələdçi kimi çıxış edir. Bu mərhələdə şagirdlər düşünməyə, idraki fəallığa sövq edildiyindən, o həm də motivasiya adlandırılır.

Dərslə motivasiyanın uğurlu alınması üçün aşağıdakı şərtlərə əməl edilməsi tövsiyə olunur:

1. Motivasiya üçün seçilən material qeyri-adi, maraqlı olmalı;
2. Fərziyyələri yoxlamaq, tədqiqat aparmaq və yaradıcılıq üçün imkan verməli;
3. Müəllim şagirdlərə yönəldici suallar verməli, fərziyyələri irəli sürərkən onları həvəsləndirməli;
4. Tədqiqat sualı təlim standartlarına əsasən müəyyənləşdirilməli və dərslə məqsədinə yönəldilməli;
5. Müxtəlif audiovizual vasitələrlə şagirdlərin diqqətini cəkərək maraq oyatmalı;
6. Motivasiya mürəkkəb olmamalı, dərslə çox hissəsini aparmamalı;
7. Motivasiya tədqiqat sualının ortaya qoyulması ilə bitməlidir.

II mərhələ: tədqiqatın aparılması

Dərsin məqsədinə və tədqiqat sualına uyğun iş üsulları seçilir. Tədqiqat sualına cavab verməyə kömək edəcək faktları tapmaq üçün məqsədyönlü iş aparılır. Şagirdlərə müxtəlif çalışmalar verilir. Əgər bu zaman qrup işləri verirsinizsə, qrup tapşırıqlarının həcmi və səviyyəsi nəzərə alınmalıdır. Bəzən qrup bölgüsü aparılıb tədqiqat işi üçün iş vərəqləri paylanandan sonra məlum olur ki, iş vərəqlərindəki tapşırıqlar biri digərindən asan və çətinliyə görə fərqlənir. Bir qrup asan tapşırığı 5 dəqiqəyə həll edir, digər qrup isə 15 dəqiqə vaxt ayırsa da, işi bitirə bilmir. Bütün bunlar nəzərə alınıb iş səmərəli qurulmalıdır. Beləliklə, tədqiqat sualına cavab tapmaq üçün zəmin yaranar. Tədqiqat toplanmış faktlar əsasında təqdimatların hazırlanması ilə bitir. Tədqiqat müxtəlif formalarda: kollektiv, qruplarla, cüt şəklində və fərdi qaydada aparıla bilər.

III mərhələ: məlumatın mübadiləsi

Verilmiş problemə aid tədqiqat üçün ayrılmış vaxt bitdikdən sonra müəllim tapşırığın icrasının başa çatdığını bildirir. Bundan sonra şagirdlər informasiyanın təqdimatına başlayır, əldə etdikləri yeni informasiyaları digər iştirakçılarla bölüşürlər. Həmin təqdimatların əks olunduğu iş vərəqləri lövhədən asılır.

IV mərhələ: məlumatın müzakirəsi

Mövcud mərhələnin məqsədi yeni əldə edilmiş informasiyanı sistemləşdirmək və qrupların hazırladıkları təqdimatlar arasındakı əlaqəni üzə çıxarmaqdır. Bu mərhələdə müəllim köməkçi suallardan istifadə etməklə əldə olunmuş faktların məqsədyönlü müzakirəsini keçirir. Məlumat, sxem, qrafik, cədvəl, təsnifat və s. formalarda təqdimatlar dinlənir. Nəticədə tədqiqat sualına cavab aydınlaşır.

V mərhələ: nəticə və ümumiləşdirmə

Aparılan tədqiqatdan sonra nəticəyə gəlmək üçün müəllim şagirdlərin köməyi ilə yeni bilikləri, əldə edilmiş ideyanı tədqiqat sualı ilə və şagirdlərin ilkin fərziyyələri ilə müqayisə edərək ümumiləşdirir. Hamı tədqiqat sualına cavab verdiyinə əmin olur.

VI mərhələ: yaradıcı tətbiqetmə və ya ev tapşırıqları

Yaradıcı tətbiqetmə biliyi möhkəmləndirir, onun praktiki əhəmiyyətini artırır. Bu məqsədlə şagirdlərə həyatla əlaqəli praktik tapşırıqlar verilir. Əgər yaradıcı tətbiqetməni dərhal icra etmək mümkün olursa, o sonrakı dərslərdə həyata keçirilir.

Dərsdə alınmış bilik, bacarıq və vərdislərin möhkəmləndirilməsi üçün ən geniş yayılmış sərbəst iş forması ev tapşırıqlarıdır.

Refleksiya və qiymətləndirmə

Refleksiya – təlim prosesinin bütün mərhələlərini təhlil etməyə və onu dərinlən başa düşməyə imkan verir. Qiymətləndirmə şagirdlərin təlimdəki nailiyyətlərinin dəyərləndirilməsi prosesidir. Qiymətləndirmə konkret meyarlar üzrə aparılmalıdır. Müəllim şagirdləri əvvəlcədən bu meyarlarla tanış etməlidir.

Perspektiv planlaşdırma əsas məqsədləri müəyyənləşdirmək və onlara nail olmaq üçün hər bir müəllimin özünəməxsus fəaliyyət istiqamətidir. Bildiyimiz kimi, kurikulum islahatına görə müəllimlər illik planlaşdırmanı da tam sərbəst reallaşdırırlar. Əvvəldə də qeyd etdiyimiz kimi, «Ümumi tarix» fənn kurikulumunda nəzərdə tutulmuş məzmun standartları məhz hər bir məktəbin yerləşdiyi regiondan, onun infrastrukturundan, maddi-texniki bazasından və s. asılı olaraq müxtəlif cür reallaşdırıla bilər. Planlaşdırma aparılarkən yuxarıda qeyd olunanlarla yanaşı, şagirdlərin fərdi xüsusiyyətlərinin, öyrənmə tərzlərinin də nəzərə alınması olduqca vacib şərtidir. Eyni bir regionda, eyni bir məktəbdə, lakin ayrı-ayrı VII siniflərdə «Ümumi tarix» fənnindən dərs deyən müəllimlərin illik planlaşdırmaları müxtəlif ola bilər. Lakin bu planlaşdırmanı kor-koranə aparmaq qeyri-mümkündür. Bunun üçün aşağıdakı bacarıqlara malik olmaq çox vacibdir:

- Məzmun standartlarına əsasən dərslikdəki tədris vahidi və mövzular üzrə dəqiqləşmələrin aparılması üçün «Ümumi tarix» fənn proqramında (kurikulumunda) nəzərdə tutulan məzmun standartlarının dərslikdə hansı mövzularda reallaşdırıldığını və bu mövzuların hansı tədris vahidlərində birləşdirildiyini müəyyən etməkdir. Bu, eyni zamanda dərsliklə tanışlıq xarakteri daşıyır. Həmçinin illik planlaşdırmanı düzgün apara bilməyiniz üçün demək olar ki, ilkin addımdır.
- Tədris vahidlərinin və mövzuların ardıcılığının müəyyənləşdirilməsi mühüm bacarıqlardan biridir. Mövzuların ardıcılığı dedikdə sadəcə mürəkkəbə, məntiqi və xronoloji ardıcılıq nəzərdə tutulur. Bu ardıcılığı müəyyənləşdirərkən bir neçə prinsip nəzərə alınmalıdır ki, bunun da birincisi məzmun ardıcılığı baxımından sadəcə mürəkkəbə, asandan çətinə doğru getməkdir. Bunun üçün əvvəlcə dərslikdə verilən ardıcılığa diqqət yetirməli, bu ardıcılıq müəyyən səbəblərdən sizi qane etməzsə (tədris ilində baş verəcək mühüm hadisələr, fənlərarası inteqrasiya və s. baxımından), özünüz mövzuların ardıcılığını müəyyənləşdirməlisiniz.

İnteqrasiya imkanlarının müəyyən edilməsi planlaşdırma aparmaq üçün müəllimə lazım olan bacarıqlardan biridir. «Ümumi tarix» özündə beş məzmun xəttini birləşdirdiyinə görə onun bir çox fənlərlə («Azərbaycan tarixi», «Ədəbiyyat», «Həyat bilgisi», «Coğrafiya» və s.) inteqrasiyası mümkündür. MMV-də təqdim olunmuş illik planlaşdırma cədvəlində «Ümumi tarix» məzmun standartlarının digər fənlərlə inteqrasiya imkanları göstərilmişdir. Bu inteqrasiya imkanları bizim məzmun standartlarını reallaşdırmamıza şərait yaradır. Lakin vəsaitdəki illik planlaşdırma cədvəlində hər bir mövzu üzrə inteqrasiya verilməsinə baxmayaraq, sinifdəki şagirdlərin səviyyəsini, maraqlarını, həmçinin resursları nəzərə alaraq özünüz də inteqrasiya imkanları müəyyənləşdirə bilərsiniz. Bunun üçün:

- reallaşdıracağınız standartı həyata keçirmək üçün hansı fənnin köməyinə ehtiyac olduğunu özünüz üçün müəyyənləşdirin.
- seçdiyiniz fənnin məzmun standartlarını nəzərdən keçirin. Siz yalnız VII sinif məzmun standartları ilə inteqrasiya yarada bilərsiniz.

İnteqrasiya üçün «Ümumi tarix» fənni üzrə seçdiyiniz standart müvafiq standartı müəyyənləşdirərək illik dərs planında qeyd etmənin vacibdir. Daha sonra müəyyənləşdirdiyiniz inteqrasiya imkanına müvafiq olaraq, istifadə edəcəyiniz resurslarda, şagirdlərə təqdim edəcəyiniz tapşırıqlarda bunu nəzərə almalısınız.

Əlavə resursların seçilməsi mövzunu, inteqrasiyanı müəyyənləşdirdikdən sonra aparılmalıdır.

Mövzulara görə məqsədyönlü vaxt bölgüsünün aparılması mühümdür. Tədris planına əsasən VII sinifdə «Ümumi tarix» fənninin tədrisinə ayrılan saatdan kənara çıxmaq şərti ilə daha vacib, eyni zamanda şagirdlərin çətin qavradıqları mövzulara çox, asan mövzulara isə az vaxt ayıra bilərsiniz. Perspektiv planlaşdırma aşağıdakı cədvəl əsasında hazırlanmalıdır:

Standart	Tədris vahidi	Mövzu	İnteqrasiya	Resurslar	Qiymətləndirmə	Saat	Tarix

Çap üçün deyil

ŞAĞIRD NAILİYYƏTLƏRİNİN QIYMƏTLƏNDİRİLMƏSİNƏ DAİR TÖVSIYƏLƏR

Qiymətləndirmə təhsilin keyfiyyətinin yüksəldilməsinə yönələn və onu idarə edən vacib amildir. Hazırda kurikulumun tətbiqi ilə əlaqədar olaraq qiymətləndirmə ənənəvidən fərqlənir. Məktəbdaxili qiymətləndirmə diaqnostik (ilkin səviyyənin qiymətləndirilməsi), formativ (fəaliyyətin qiymətləndirilməsi), summativ (kiçik, böyük və yekun) qiymətləndirmələrdən ibarətdir.

Diaqnostik qiymətləndirmədən istifadə etməklə öz təlim strategiyanızı müəyyənləşdirə bilərsiniz. Bu qiymətləndirməni dərs ilinin, tədris vahidlərinin əvvəlindən reallaşdırmaq nəzərdə tutulur. Diaqnostik qiymətləndirmə şagirdlərin bilik və bacarıqlarını müəyyənləşdirmək, eyni zamanda şagird bir ümumi təhsil müəssisəsindən digərinə keçdikdə, sinfi dəyişdikdə və digər zəruri hallarda onun bilik və bacarıqları haqqında məlumat toplamaq, ona fərdi yanaşmanı təmin etmək məqsədilə aparılır.

Diaqnostik qiymətləndirmənin aparılması üçün aşağıdakı üsul və vasitələrdən istifadə etmək olar:

Üsullar	Vasitələr
Tapşırıqvermə	Çalışmalar
Müşahibə (şifahi yoxlama)	Müəllimin qeydiyyat vərəqi (şagirdlə, müvafiq hallarda qrup, yaxud siniflə aparılan şifahi yoxlama zamanı müəllimin öyrənmək (diaqnoz qoymaq) istədiyi məsələnin yazıldığı vərəq)
Valideynlərlə və digər fənn müəllimləri ilə əməkdaşlıq	Söhbət və müəllimin sorğu vərəqi (şagirdin evdə və ya məktəbdəki fəaliyyəti ilə bağlı suallar yazılmış vərəq)
Söhbət	Şifahi söhbət
Müşahidə	Gündəlik müşahidə

Diaqnostik qiymətləndirmənin nəticələri rəsmi sənədlərdə qeyd olunmur. Yazılı qeydlər sinif və şagird portfoliosunda saxlanılır, nəticələr barədə valideynlər, sinif rəhbəri və digər fənn müəllimləri məlumatlandırılır.

Formativ qiymətləndirmə zamanı qəbul edilmiş standartların reallaşmasına istiqamətlənən irəliləyişlərin monitorinqi sinifdə hər bir şagirdin inkişafının hərəkətverici amilinə, təlimin həlledici komponentinə çevrilir. Müəllim belə monitorinq vasitəsilə tədris prosesini tənzimləyir, bütün şagirdlərin irəliləyişlərini təmin edir, eyni zamanda uğur qazana bilməyən şagirdlərin ehtiyaclarını öyrənərək, onlara əlavə köməklik göstərir. Bu qiymətləndirmə fənni tədris edən müəllim tərəfindən

məzmun standartlarından irəli gələn təlim məqsədləri əsasında hazırlanmış meyarlar üzrə dərs ili ərzində müntəzəm olaraq aparılır.

Bir məzmun standartı dərslərdəki bir neçə mövzuda reallaşdığına görə həmin standartlardan çıxan qiymətləndirmə meyarları növbəti müvafiq dərslərdə də istifadə edilir. Qiymətləndirmə meyarları əsasında şagirdlərin müşahidə oluna biləcək fəaliyyəti 4 səviyyə üzrə qruplaşdırılır.

Məsələn:

Standart: 5.1.2. Şərq mədəniyyətinin dünya mədəniyyətinə təsirini müəyyən edir.

I səviyyə	II səviyyə	III səviyyə	IV səviyyə
Şərq mədəniyyətinin dünya mədəniyyətinə təsirini çətinliklə müəyyən edir.	Şərq mədəniyyətinin dünya mədəniyyətinə təsirini müəllimin köməyi ilə müəyyən edir.	Şərq mədəniyyətinin dünya mədəniyyətinə təsirini müəyyən edir, lakin bəzi səhvlərə yol verir.	Şərq mədəniyyətinin dünya mədəniyyətinə təsirini asanlıqla müəyyən edir.

Qiymətləndirmə meyarları:

Müəyyənətmə

Formativ qiymətləndirmənin aparılması üçün aşağıdakı üsul və vasitələrdən istifadə edə bilərsiniz:

Üsullar	Vasitələr
Müşahidə	Müşahidə vərəqləri
Şifahi sual-cavab	Şifahi nitq bacarıqları üzrə qeydiyyat vərəqi
Tapşırıqvermə	Çalışmalar
Valideynlərlə və digər fənn müəllimləri ilə əməkdaşlıq	Söhbət, sorğu vərəqi (şagirdin evdə və ya məktəbdəki fəaliyyəti ilə bağlı suallar yazılmış vərəq)
Layihə	Şagirdlərin təqdimatı və müəllim tərəfindən müəyyən olunmuş meyar cədvəli
Rubrik	Nailiyyət səviyyələri üzrə qiymətləndirmə şkalası
Şifahi və yazılı təqdimat	Meyar cədvəli
Test	Test tapşırıqları
Özünüqiymətləndirmə	Özünüqiymətləndirmə vərəqləri

Özünüqiymətləndirmə

Bu qiymətləndirmə fərdi qiymətləndirmədir. Dərsin sonunda hər bir şagird öz fəaliyyətini bu cədvələ əsasən qiymətləndirə bilər.

Tapşırığı tam və düzgün yerinə yetirdim	Dərsdə diqqətli idim	Məntiqli yanaşmam var idi	Sual-cavabda aktiv idim	Əməkdaşlıq etdim	Etiket qaydalarına riayət etdim

Cütlərlə iş zamanı qiymətləndirmə

Bu qiymətləndirmədən cütlərlə iş zamanı istifadə etmək olar. Dərsin sonunda cütlərə aşağıda göstərilən cədvəl paylanılır. Bu cədvəldən istifadə etməklə hər bir şagird həm özünün, həm də yoldaşının fəaliyyətini qiymətləndirə bilər.

Cütlərdə işləyən şagirdlərin adı	Fəallıq səviyyəsi (zəif, orta, yüksək)	Əməkdaşlıq etmə	Qaydalara əməl olunması	Tapşırığın icrası zamanı müzakirə etmə	Ümumi rəyəgəlmə
İnci					
Uğur					

Qrup işlərinin qiymətləndirilməsi

Qruplarla işin qiymətləndirilməsi üçün meyar cədvəli hazırlanır. Qrupların fəaliyyətini aşağıdakı meyarlara əsasən qiymətləndirmək olar.

Qruplar / Meyarlar	I qrup	II qrup	III qrup	IV qrup
Tapşırığı düzgün yerinə yetirmə				
Tərtibat				
Təqdim etmə				
Əməkdaşlıq				

Yekun (summativ) qiymətləndirmə standartların mənimsənilməsi istiqamətində şagirdlərin əldə etdiyi irəliləyişləri dəyərləndirir. Bu qiymətləndirmə həm il ərzində bəhs və ya bölmələrin mənimsənilməsinə, həm də tədris ilinin sonunda qiymətləndirmə standartlarına əsasən həyata keçirilir. Summativ qiymətləndirmənin nəticələri rəsmidir və keçirildiyi tarixdə sinif jurnalında qeyd olunur. Summativ qiymətləndirmənin aparılması üçün yalnız test üsuluna üstünlük verilməməli, aşağıdakı üsul və vasitələrdən də istifadə olunmalıdır:

Üsullar	Vasitələr
Yoxlama yazı işləri	Yoxlama yazı işləri üzrə qeydiyyat vərəqi
Layihə	Şagirdlərin təqdimatı və müəllim tərəfindən müəyyən edilmiş meyar cədvəli
Şifahi sorğu	Şifahi sorğu üzrə qeydiyyat vərəqi
Test	Test tapşırıqları
Tapşırıqvermə	Tapşırıq, çalışma və laboratoriya işləri
Yaradıcılıq	Rəsm, esse, təqdimat və s.

Kiçik summativ qiymətləndirmənin keçirildiyi gün dərsdə iştirak etməyən şagirdin sinif jurnalında adının qarşısındakı xananı diaqonalla 2 yerə ayırmalı və onun surətində «q» (qaib) yazıb, məxrəci isə boş saxlamalısınız. Növbəti 2 həftə ərzində kiçik summativ qiymətləndirmə aparılmalı, nəticə məxrəcdə qeyd edilməlidir.

Şagirdin yarımillik qiyməti kiçik summativ (yarımillik ərzində keçirilən) qiymətləndirmənin nəticələri 40%, böyük summativ (yarımillik sonunda keçirilən) qiymətləndirmənin nəticələri 60 % hesab olunmaqla aşağıdakı düstur əsasında çıxarılır:

$$Y \equiv \frac{ksq_1 + ksq_2 + \dots + ksq_n}{n} \cdot \frac{40}{100} + BSQ \cdot \frac{60}{100}$$

Burada, Y – şagirdin I və ya II yarımil üzrə qiymətini, $ksq_1, ksq_2, \dots, ksq_n$ – şagirdin müvafiq yarımil ərzində kiçik summativ qiymətləndirmələrinin nəticələrini, n – müvafiq yarımildə keçirilən kiçik summativ qiymətləndirmələrin sayını, BSQ isə I və II yarımildə keçirilən böyük summativ qiymətləndirmənin nəticəsini bildirir.

İLLİK PLANLAŞDIRMA

Bu nümunə tövsiyə xarakterli olub sizə istiqamət vermək məqsədi daşıyır. Cədvəldə verilmiş tarix adlı xana boş buraxılmışdır. Həmin xananı öz dərs günlərinizə uyğunlaşdıraraq tarixləri qoymalısınız. Qeyd edək ki, resurslar sizin istəyiniz və imkanlarınızdan asılı olaraq dəyişə bilər.

Sıra	Standart	Mövzu	İntegrasiya	Resurslar	Qiymətləndirmə	Saat	Tarix
Diagnostik qiymətləndirmə						1	
FEODALİZM ŞƏRQDƏN BAŞLADI							
1.	2.1.2.; 3.1.1.; 4.1.2.	Xalqların böyük köçü	H-b. 2.1.1.; Az-t. 3.1.2.; 4.1.2.; C. 3.1.1.	Ağ Hun və Qərbi Hun dövlətlərinin xəritəsi, iş vərəqləri, paylayıcı material	Formativ	2	
2.	1.1.3.; 3.1.1.	Göytürk xaqanlığı və onun varisləri	Az-t. 3.1.2.; C. 3.1.1.	Göytürk, Oğuz və Uyğur xaqanlıqlarının xəritəsi, müasir siyasi xəritə, şəkillər, slayd	Formativ	2	
3.	1.1.2.; 2.1.2.; 3.1.2.	Avarlar, xəzərlər və bulqarlar	Az-t. 1.1.2.	İş vərəqləri, xəritə, illüstrasiya, paylayıcı material	Formativ	1	
KSQ						1	
4.	2.1.1.; 2.1.2.	Böyük İpək yolunun başlandığı ölkə	İnf. 3.2.3.; C. 3.1.1.; Az-t. 2.1.2.	Dünyanın siyasi xəritəsi, Çin Orta əsrlərdə (xəritə) illüstrasiya və şəkillər	Formativ	1	
5.	1.1.3.; 2.1.1.; 3.1.1.	İran və Qafqaz	H-b. 2.1.1., 2.1.2.; Az-t. 3.1.2., 3.1.3.	Sasani dövlətinin xəritəsi, slaydlar, illüstrasiyalar, özünüqiymətləndirmə vərəqləri	Formativ	1	
6.	1.1.3.; 2.1.1.; 3.1.1.	Xilafət – xəlifələrin idarə etdiyi dövlət	Az-t. 3.1.2.; İnf. 3.2.3.; T-i. 1.3.1.	Dünyanın siyasi xəritəsi, elektron vəsait, iş vərəqləri və s.	Formativ	1	

Sıra	Standart	Mövzu	İntegrasiya	Resurslar	Qiymətləndirmə	Saat	Tarix
7.	1.1.2.; 2.1.2.; 3.1.2.	Xilafətin parçalanması	İnf. 2.1.2.; Az-t. 3.1.3.	Babək filmindən epizod, Xilafətin parçalanmasından sonra yaranmış dövlətlərin xəritəsi	Formativ	1	
8.	5.1.2.; 5.1.3.	Türk və Qafqaz xalqlarının xəzinəsi. İslamın töhfələri	Az-t. 5.1.3.; Ə. 3.1.2.	Mədəniyyət nümunələrinin şəkilləri, dərslik, iş vərəqi, slayd	Formativ	1	
KSQ						1	
BSQ						1	
9.	1.1.3.; 3.1.1.; 4.1.1.	Atabəylər dövlətinin sələfi	Az-t. 4.1.1.; H-b. 2.1.1.	Səlcuq dövlətinin xəritəsi, Sultan Toğrulun şəkli, dərslik, filipçart və s.	Formativ	1	
10.	2.1.2.; 3.1.1.	Dehli sultanlığından Moğol imperiyasına-dək	H-b. 2.2.1.; Az-t. 3.1.2.	Dünyanın müasir siyasi xəritəsi, Dehli sultanlığının və Moğol dövlətini xəritələri, paylama materialı və s.	Formativ	1	
11.	2.1.2.; 3.1.1.; 4.1.1.	Çingiz xan və onun davamçıları	Az-d. 2.2.3.; Az-t. 4.1.1.	Dünyanın siyasi xəritəsi, Çingiz xanın şəkli, elektron vəsait və s.	Formativ	1	
12.	3.1.1.; 4.1.2.	Konstantinopol İstanbul oldu	Az-t. 4.1.2.; İnf. 3.2.3.; T-i. 1.3.1.	Osmanlı imperiyasının xəritəsi, illüstrasiyalar, şəkillər, dərslik və s.	Formativ	1	
KSQ						1	

Sıra	Standart	Mövzu	İntegrasiya	Resurslar	Qiymətləndirmə	Saat	Tarix
13.	4.1.2.	Şərhin böyük fəthi – Əmir Teymur	İnf. 3.2.3.; T-t. 1.3.1.; Az-t. 4.1.2.	Teymuri imperiyasının xəritəsi, dünyanın siyasi xəritəsi, Teymurun şəkli, dərslik, slayd və s.	Formativ	1	
14.	5.1.1.; 5.1.2.	Şərhin nadir inciləri	Az-t. 5.1.2.; X-d. 2.1.3.	Mədəniyyət abidələrinin şekilləri, elektron vəsait, paylama materialı, iş vərəqi və s.	Formativ	1	
FEODALİZM AVROPADA							
15.	3.1.1.	Frank imperiyası – müasir Avropa dövlətlərinin sələfi	H-b. 2.1.1.; Az-t. 3.1.2.	Xəritə, marker, dərslik, filipçart, şəkillər, elektron vəsait və s.	Diaqnostik, formativ	1	
16.	1.1.1.; 2.1.1.; 3.1.2.	Dünyanın ən uzunömürlü imperiyası. Slavyanlar	İnf. 2.1.2.; Az-t. 3.1.3.; C. 1.1.1.	Dünyanın siyasi xəritəsi, Bizans imperiyasının xəritəsi, dərslik, iş vərəqləri və s.	Formativ	1	
KSQ						1	
17.	3.1.2.; 5.1.3.	«Dənizlər kraliçası» və digər şəhər-respublikalar	İnf. 2.1.2.; Az-t. 3.1.3., 5.1.3.; Ə.3.1.2.	Şekillər, xəritə, paylama materialı, elektron vəsait, dərslik və s.	Formativ	1	
18.	1.1.1.; 1.1.3.	Xaç yürüşləri. Qranada əmirliyinin süqutu	Az-t. 1.1.1., 1.1.2.; İnf. 1.1.1.; C. 1.1.1.	Siyasi xəritə, şəkillər, iş vərəqi, filipçart, marker və s.	Formativ	1	
19.	2.1.2.; 3.1.1.	Yüzlük müharibə	H-b. 2.1.1., 2.1.2., 2.2.1.; Az-t. 3.1.1., 3.1.2., 3.1.3.	Xəritə, marker, dərslik, filipçart, şəkillər, elektron vəsait və s.	Formativ	1	

Sıra	Standart	Mövzu	İntegrasiya	Resurslar	Qiymətləndirmə	Saat	Tarix
20.	1.1.1.; 2.1.1.; 3.1.2.	Dumanlı Al- bion orta əsr- lərdə	İnf. 2.1.2.; Az-t. 3.1.3.; C. 1.1.1.	Xəritə, marker, dərslik, filipçart, şəkillər, elektron vəsait və s.	Formativ	1	
KSQ						1	
21.	1.1.2.; 3.1.1.; 4.1.1.	Kilsənin yol- ları necə ayr- ıldı	Az-t. 1.1.2.; 4.1.1.; H-b. 2.1.1.	Siyasi xəritə, şə- killər, iş vərəqi, filipçart, marker və s.	Formativ	1	
22.	1.1.2.; 2.1.2.	Avropalılar sərvət axtarı- şında	İnf. 3.2.3.; C. 3.1.1.; Az-t. 2.1.2.	Xəritə, marker, dərslik, filipçart, şəkillər, elektron vəsait və s.	Formativ	1	
23.	1.1.1.; 1.1.3.	Dəniz gözləri- nin mübarizəsi	Az-t. 1.1.1.; C. 1.1.1.	Siyasi xəritə, şə- killər, iş vərəqi, filipçart, marker və s.	Formativ	1	
24.	5.1.1.; 5.1.3.	Avropa və Amerika xalq- larının mədə- niyyəti	Az-t. 5.1.3.; Ə. 3.1.2.; X-d. 2.1.3.	İş vərəqləri, mar- ker, dərslik, filip- çart, şəkillər, elektron vəsait və s.	Formativ	1	
KSQ						1	
BSQ						1	
Cəmi:						35	

MÖVZULARIN REALLAŞDIRILMASI ÜÇÜN METODİK TÖVSIYƏLƏR

Sizə təqdim olunan mövzuların şərhli tövsiyə xarakterlidir. Mövzuların tədrisi zamanı sərbəstsiniz. İstədiyiniz standartı seçməklə şagirdlərdə bilik və bacarıqların formalaşmasına istiqamət yaradın. Dərslərdəki mövzularda verilmiş açar sözlər sizə motivasiyanın reallaşdırılmasında, eləcə də bu istiqamətdə araşdırmalar aparmaqda yardım edəcək.

FEODALİZM ŞƏRQDƏN BAŞLADI

MÖVZU 1. XALQLARIN BÖYÜK KÖÇÜ

Məzmun standartı:

- 2.1.2. Dövlətlərin və xalqların həyatında məkan baxımından baş verən dəyişiklikləri xəritələrdəki məlumatlar əsasında təhlil edir.
- 3.1.1. Feodal dövlətlərin yaranması, idarəçilik formaları və sosial-iqtisadi, siyasi münasibətlərini şərh edir.
- 4.1.2. Dövlətin və mədəniyyətin inkişafında tarixi şəxsiyyətlərin rolu ilə bağlı məlumatlar toplayır və təqdimatlar hazırlayır.

Təlim məqsədi:

1. Xalqların böyük köçünü xəritəyə əsasən təhlil edir.
2. Ağ Hun və Qərbi Hun dövlətlərinin yaranması, idarəçilik formasını, siyasi və iqtisadi münasibətlərini şərh edir.
3. Atilla haqqında məlumat toplayaraq təqdimat hazırlayır.

İntegrasiya:

H-b. 2.1.1.; Az-t. 3.1.2., 4.1.2.; C. 3.1.1.

Bu mövzu tədris ilinin ilk günlərinə təsadüf etdiyi üçün şagirdlərdə köhnə dərslə əlaqə yaratmaq, suallardan istifadə etmək yerinə düşər. Mətn həcmli və iki dövləti əhatə etdiyi üçün mövzunun iki saatda reallaşdırılması məqsədəuyğun olar.

A blokunda verilmiş motivasiya şagirdlərin fəallaşmasına imkan yaradar. Beyin həmləsi üsulunu tətbiq etməklə şagirdlərin köhnə biliklərinin üzə çıxarılması mümkündür. Həmçinin bu biliklərə əsaslanan şagird araşdıracağı yeni problemin nədən ibarət olmasını müəyyənləşdirər. Böyük Hun imperiyasının qoyduğu izlər haqqında məlumatlı olan şagirdlər bu dövrdən sonrakı prosesləri B blokundakı suallara cavab tapmaqla öyrənə biləcəklər. Tədqiqat sualı «Hun dövlətlərinin tarixdəki rolu nədən ibarətdir?» ola bilər. Tədqiqata

keçməmişdən öncə fasiləli oxu üsulundan istifadə etməklə şagirdləri mətnlə tanış edin. Bu zaman C blokunda əksini tapan mətnin hissələrini şagirdlər növbə ilə oxusunlar. İstifadə olunan yan sual və tapşırıqlar məqamında şagirdlərin müzakirəsinə verilsə, daha səmərəli olar. Aydın olmayan hissələr üzərində dayanmaqla müzakirə aparmaq tövsiyə olunur. E blokundakı sxemi şagirdlərin nəzərinə çatdıraraq, sxemdəki təsvir barədə onların münasibətini öyrənin. D blokundakı xəritə və şəkillər dərsin mənimsənilməsi üçün tutarlı köməkdir. Şagirdlərin xəritə üzərində işə cəlb olunması onlarda hunlar haqqında geniş təsəvvürün formalaşmasına şərait yaradacaqdır. F blokunda verilmiş mənbə şagirdlərin Atilla haqqında daha çox məlumat bilmələrinə səbəb olar.

Fasiləli oxu bitdikdən sonra tədqiqatın aparılmasına başlamaq olar. Bu zaman şagirdlərə iş vərəqləri paylanılır. İş vərəqləri hazırlayarkən B və G blokundakı tapşırıqlardan istifadə edə bilərsiniz. Mətndəki şəxsiyyətlərin Venn diaqramı vasitəsilə müqayisəsini aparmaq şagirdlərdə tənqidi təfəkkürün formalaşmasına yardım edəcək. Tədqiqatın aparılması üçün tapşırıqlar verərkən sinifdəki şagirdlərin bilik və bacarıqlarını nəzərə alın. Həmçinin qruplar bərabər bölünməli, şagirdlərin verilən vaxt müddətində tapşırığı yerinə yetirməsi bacarığı nəzərə alınmalıdır. Tədqiqat işi başa çatdıqdan sonra – mübadilə və müzakirə mərhələlərinin yekunu kimi şagirdlərin gəldikləri nəticələr şəxsləndirmə şəklində verilə bilər.

Bu dərsə iki saat ayrıldığı üçün G blokunda 4-cü və 5-ci tapşırığı, yəni «Xalqların böyük köçü» haqqında və ya digər mövzuda təqdimat hazırlaya bilərsiniz. Növbəti dərs isə tapşırıqların təqdim olunmasına və müzakirəsinə həsr olursa, daha münasib olar. Bu zaman problem doğuran məsələlərə də aydınlıq gətirilir.

Qiymətləndirmə meyarları: təhliletmə, şərhətmə, təqdimətmə

I	II	III	IV
«Xalqların böyük köçü»nü xəritəyə əsasən təhlil edərək çətinlik çəkir.	«Xalqların böyük köçü»nü xəritəyə əsasən suallar vasitəsilə təhlil edir.	Cüzi səhvlərə yol verməklə «Xalqların böyük köçü»nü xəritəyə əsasən təhlil edir.	«Xalqların böyük köçü»nü xəritəyə əsasən asanlıqla təhlil edir.
Ağ Hun və Qərbi Hun dövlətlərini şərh etməkdə çətinlik çəkir.	Ağ Hun və Qərbi Hun dövlətlərini sualların köməyi ilə şərh edir.	Ağ Hun və Qərbi Hun dövlətlərini müstəqil şərh edir, lakin səhvlərə yol verir.	Ağ Hun və Qərbi Hun dövlətlərini asanlıqla şərh edir.
Atilla haqqında məlumat toplayır, təqdimatın hazırlanmasında çətinlik çəkir.	Atilla haqqında məlumat toplayaraq müəllimin köməkliliyi ilə təqdimat hazırlayır.	Atilla haqqında məlumat toplayaraq təqdimat hazırlayır.	Atilla haqqında sistemli şəkildə məlumat toplayaraq asanlıqla təqdimat hazırlayır.

MÖVZU 2. GÖYTÜRK XAQANLIĞI VƏ ONUN VARİSLƏRİ

Məzmun standartı:

- 1.1.3. Tarixi faktları xronoloji qaydada sistemləşdirir.
- 3.1.1. Feodal dövlətlərin yaranması, idarəçilik formaları və sosial-iqtisadi, siyasi münasibətlərini şərh edir.

Təlim məqsədi:

1. Türk xaqanlıqlarının tarixini xronoloji qaydada sistemləşdirir.
2. Göytürk, Uyğur və Oğuz xaqanlıqlarını şərh edir.

İntegrasiya:

Az-t. 3.1.2.; C. 3.1.1.

A blokunda verilmiş mətn motivasiya yaratmanıza kömək edəcək. Bu zaman şagirdlərin diqqətini türk anlayışına yönləndirin. Şaxələndirmə üsulundan istifadə edərək şagirdlərə suallarla müraciət edə, yadlarına ötən dərs öyrəndiklərini sala bilərsiniz. Bu, keçmiş dərsə əlaqə deməkdir. «Parçalanmış Qərbi Hun imperiyasının yerində hansı dövlətlər yarandı?» sualı şagirdlərin fərziyyələr söyləməsinə imkan verəcək. Növbəti sualınız: «Necə oldu ki, Göytürk, Uyğur və Oğuz xaqanlıqları yarandı?» ola bilər. Şagirdlərin fikirlərini ya lövhədə, ya da filipçartda qeyd edib şaxələndirmək olar.

Şagirdlərin araşdırma imkanı olsun deyərək onları mətnlə tanış etməlisiniz. Bu zaman köməyinizə bir neçə üsul çata bilər. Təvsiyə olunan üsullardan biri insert üsuludur. Bu üsulun vasitəsilə C blokundakı mətni şagirdlərə oxudarkən müzakirə şəraiti yaratmanız dərsi maraqlı edəcəkdir. Bu zaman şagirdlərin düşünməsi üçün B blokundakı suallardan istifadə edin. Yeri gələrsə, tapşırıqlar verməyi də unutmayın. Məsələn, şagirdlərə fərdi olaraq tapşırmaq olar ki, Göytürk xaqanlığında feodal nərdivanını sxemləşdirsinlər: «Göytürk dövləti nə üçün parçalandı?» sualı ilə isə şagirdlərdə məntiqi və tənqidi təfəkkürü formalaşdırmış olarsınız.

Mətnin təhlili zamanı D blokuna aid xəritə və şəkillər üzrə iş də apara bilərsiniz. E blokuna aid illüstrasiya isə Göytürklərin qələbəsinin əyani vəsiqəsidir. Şagirdlərin öyrənmə tərzinə bələd olduğunuza görə yaxşı bilərsiniz ki, bu cür illüstrasiyalar, ümumiyyətlə, şəkil və xəritələr əyani öyrənmə tərzinə malik olan şagirdlər üçün çox əhəmiyyətlidir.

Tədqiqatın aparılmasını kollektiv və fərdi şəkildə təşkil edə bilərsiniz. Hər hansı iş formasını seçməyinizdən asılı olmayaraq, mətni şagirdlərə oxutmamış-

dan öncə tədqiqat sualını qoymanız tövsiyə olunur. Tədqiqat sualı belə ola bilər: «Göytürk, Uyğur və Oğuz xaqanlıqlarının türk xalqlarının tarixində izi nədən ibarətdir?»

Sonra şagirdlər, öncə qeyd etdiyimiz kimi, müzakirəli oxuya cəlb edilməlidir. Bu zaman kitabdakı mövzuya aid tapşırıqlar kollektiv və ya fərdi şəkildə yerinə yetirilməkdən ötrü tapşırıla bilər.

Bu mövzunun tədqiqi qruplarla işin təşkili üçün də səmərəli ola bilər. Şagirdlərə B və ya G blokundakı tapşırıqlardan verməniz məsləhətdir. Qrup işlərinin icrası üçün ayrılan vaxt bitdikdən sonra məlumatın mübadiləsi mərhələsi başlanır. Qrupların işlərini qrup liderləri təqdim etsələr daha yaxşı olar. Mübadilələrdən sonra müzakirənin təşkili vacibdir. Müzakirələrdən sonra işə nəticələrin çıxarılması mərhələsi olmalıdır. Nəticələrin çıxarılması dedikdə şagirdlərin məqsədəuyğun nəticəyə gəlməsindən danışılır. Yəni nəticəyə müəllim deyil, öyrəndikləri əsasında məhz şagirdlər gəlməlidirlər.

Dərs zamanı refleksiya etməyə çalışın. Refleksiya zamanı şagird öyrəndiklərini bir növ təkrar yada salır. E və G blokundakı tapşırıqlardan birindən istifadə etmək olar.

Qiymətləndirməni apararkən məqsədəuyğun olar ki, şagirdlərin *sistemləşdirmə və şərhətmə* bacarıqları əsas götürülsün. Qiymətləndirməni dərsin bütün mərhələlərində aparmaq olar.

Qiymətləndirmə meyarları: sistemləşdirmə, şərhətmə

I	II	III	IV
Türk xaqanlıqlarının tarixini xronoloji qaydada sistemləşdirməyi düzgün aparmır.	Türk xaqanlıqlarının tarixini xronoloji qaydada sistemləşdirərkən köməkdən istifadə edir.	Türk xaqanlıqlarının tarixini xronoloji qaydada sistemləşdirərkən bəzi səhvlərə yol verir.	Türk xaqanlıqlarının tarixini xronoloji qaydada asanlıqla sistemləşdirir.
Göytürk, Uyğur və Oğuz xaqanlıqlarının tarixini şərh etməkdə çətinlik çəkir.	Göytürk, Uyğur və Oğuz xaqanlıqlarının tarixini sualların köməyi ilə şərh edir.	Göytürk, Uyğur və Oğuz xaqanlıqlarının tarixini şərh edərkən bəzi səhvlərə yol verir.	Göytürk, Uyğur və Oğuz xaqanlıqlarının tarixini ətraflı şərh edir.

MÖVZU 3. AVARLAR, XƏZƏRLƏR VƏ BULQARLAR

Məzmun standartı:

- 1.1.2. Müxtəlif ölkələrdə baş vermiş ayrı-ayrı tarixi faktların sinxronluğunu müəyyənləşdirir.
- 2.1.2. Dövlətlərin və xalqların həyatında məkan baxımından baş verən dəyişiklikləri xəritələrdəki məlumatlar əsasında təhlil edir.
- 3.1.2. Feodal dövlətlərin oxşar və fərqli cəhətləri ilə bağlı cədvəl və diaqramlar hazırlayır.

Təlim məqsədi:

1. Türk xalqlarının tarixində baş vermiş faktların sinxronluğunu müəyyənləşdirir.
2. Qərbi Hun imperiyasının dağılmasından sonra türklərin siyasi həyatındakı məlumatları xəritə əsasında təhlil edir.
3. Bu dövlətlərin oxşar və fərqli cəhətləri ilə bağlı diaqram hazırlayır.

İntegrasiya:

Az-t. 1.1.2.

Dərsi təşkil etmək üçün strategiyalarınızı düzgün müəyyənləşdirməlisiniz. Bu dərsin tədrisində müxtəlif iş formalarından istifadə etmək mümkündür. Lakin mövzu irihəcmli olduğu üçün sizə qruplarla iş üsulu tövsiyə olunur. Dərsdə Venn diaqramı, xronoloji cədvəl, müzakirə kimi üsullardan istifadə etmək olar. Resursları isə əvvəlcədən müəyyənləşdirməlisiniz.

A blokundan istifadə etməklə motivasiya qura bilərsiniz. Motivasiya zamanı bir neçə türk dövlətinin yaranması, inkişafı və süqutu prosesini təhlil etməyə çalışın. Dediymiz kimi mövzu bir qədər həcmli və mürəkkəbdir. Söhbət dörd fərqli dövlətdən gedir. Buna görə də, ilk növbədə, çox qısa bir zamanda şagirdlərdə düzgün ilkin təsəvvür formalaşdırılmalıdır. Onlar əvvəlcə anlamalıdırlar ki, bu dövlətlər fərqli olduqları qədər də bir-biri ilə bağlıdırlar. Həmin bağlar, bir neçə əsr əvvəl dağılmış Böyük Hun imperiyası və bu ərazilərdə yaşayan türksöylü xalqlardır. Motivasiya məntiqi olaraq tədqiqat sualını bu şəkildə formalaşdıracaq: Qərbi Hun imperiyası dağıldıqdan sonra Avropada hansı türk dövlətləri yarandı? Yaranan bu dövlətlərin sonrakı aqibəti necə oldu? Bu dövlətlər Avropanın müasir siyasi xəritəsində hər hansı bir dəyişikliklərə səbəb oldular mı?

Mətn geniş məzmunlu olduğundan tədqiqatı qruplarla aparmaq daha məqsədəuyğundur. Mətnə dörd dövlətdən danışılır. Hər qrupa bir dövlət haqqında tədqiqat aparmaq tapşırığı verin. Qarşıya qoyulmuş standartları nəzərə almaqla B blokundakı sual və tapşırıqlardan istifadə etmək də mümkündür. Bunun üçün qruplara hər bir dövlətin tarixini, ona aid xəritə (C və D bloku) və illüstrasiyaları (E bloku) əhatə edən materiallar paylamaq məqsədəuyğun olar.

Mübadilə zamanı qrup liderləri verilən tapşırıqların cavabını təqdim edirlər. Bu zaman şagirdlər hər dörd dövlət haqqında məlumatlanırlar. Müzakirə zamanı B və G blokunda təqdim olunan sual və tapşırıqların köməyi ilə dövlətləri Venn diaqramı vasitəsilə müqayisə etmək olar.

Nəticəyə gəlmək üçün dərsin məqsədinə imkan yaradan yönləndirici suallar verin. Həmçinin xəritədən istifadə etməklə bu dövlətlərin ərazisini Avropanın müasir xəritəsindəki ərazilərlə müqayisə etmək mümkündür. Belə olarsa, şagirdlər türk dövlətləri haqqında əyani görüntülərə əsaslanıb daha çox məlumat öyrənə biləcəklər.

Məqsədin tam reallaşması üçün ev tapşırığına ehtiyac var. Tapşırıqlar həm fərdi, həm də qrup şəklində verilə bilər. Nəzərə alsaq ki, «Ümumi tarix» fənni həftədə bir dəfə keçirilir, qruplar sərbəst şəkildə Avar, Xəzər, Avropa, Bulqar türk dövləti və İdil Bulqar türk dövləti haqqında təqdimatlar hazırlaya bilərlər.

Qiymətləndirmə dərslər boyu və meyarlara əsasən müəyyənləşdiriləcək.

Qiymətləndirmə meyarları: *müəyyənləşdirmə, təhlil etmə, diaqram hazırlama*

I	II	III	IV
Müəyyənləşdirmədə çətinlik çəkir.	Müəyyənləşdirmə apararkən sualların köməyindən istifadə edir.	Müəyyənləşdirmədə bəzi səhvlərə yol verir.	Asanlıqla müəyyənləşdirir.
Təhlil etməkdə çətinlik çəkir.	Müəllimin köməliyi ilə təhlil edir.	Təhlil etməyə çalışır.	Asanlıqla təhlil edir.
Bu dövlətlərin oxşar və fərqli cəhətlərini aşkar edə bilmir.	Bu dövlətlərin oxşar və fərqli cəhətlərini aşkar etməkdə çətinlik çəkir.	Bu dövlətlərin oxşar və fərqli cəhətlərini aşkar edib mətndəki məzmununa əsasən diaqram hazırlayır.	Bu dövlətlərin oxşar və fərqli cəhətlərini aşkar edib faktlara əsasən mühakimə yürütməklə diaqram hazırlayır.

MÖVZU 4. BÖYÜK İPƏK YOLUNUN BAŞLANDIĞI ÖLKƏ

Məzmun standartı:

- 2.1.1. Feodal münasibətlərinin yaranmasını və inkişafını dövlətlərin və xalqların geosiyasi məkanında baş verən dəyişikliklərlə əlaqələndirir.
- 2.1.2. Dövlətlərin və xalqların həyatında məkan baxımından baş verən dəyişiklikləri xəritələrdəki məlumatlar əsasında təhlil edir.

Təlim məqsədi:

1. Çində feodal münasibətlərinin yaranmasını və inkişafını onun coğrafi və siyasi mövqeyi ilə əlaqələndirir.
2. Çinin apardığı işğalları, həmçinin onun monqollar tərəfindən işğal olunmasını, mancur ağalığını xəritələrdəki məlumatlar əsasında təhlil edir.

İntegrasiya:

İnf. 3.2.3.; C. 3.1.1.; Az-t. 2.1.2.

Bu mövzunun tədrisi üçün daha səmərəli təlim forması qruplarla işləməkdir. Bu təlim formasının tətbiqi üçün isə Venn diaqramı və müzakirə üsullarından istifadə etmək səmərə verər.

VI sinif «Ümumi tarix» dərslində Çinə kifayət qədər yer verildiyindən şagirdlər artıq bu ölkə haqqında məlumatlıdır. Beyin həmləsi üsulundan istifadə etməklə Çin haqqında onlardan bildiklərini soruşmaq olar. Çünki onlar Böyük Çin səddi, Böyük İpək yolu haqqında bilir, Konfutsini tanıyırlar. A blokuna nəzər yetirmək tövsiyə olunur. Məntiqi olaraq şagirdlərdə müəyyən suallar formalaşacaq ki, bu yolla tədqiqat sualını da seçmək mümkündür. Məsələn, Çinin taleyi necə oldu? Çinin sonrakı inkişaf xətti dünya tarixinə hansı yeniliklər gətirdi? Bu mənada, A blokunda qeyd olunan motivasiya sizə yardımçı ola bilər.

Tədqiqata başlamazdan öncə feodalizmin Çindən başladığı haqqında kiçik məlumat verin. C blokundan istifadə edə bilərsiniz. Bu mənada, tədqiqatı feodalizmin xüsusiyyətlərini araşdırmaqla aparmaq daha məqsədəuyğun olar. Çində feodalizm özünəməxsus xüsusiyyətlərə malik idi. Çində feodal münasibətlərinin xüsusiyyətlərini, onların inkişafını şagirdlər özləri aşkar etməlidirlər. Bunun üçün sinfi kiçik qruplara ayırmaq olar. Əvvəlcə C blokundan istifadə etməklə «Fasiləli oxu» üsulundan faydalana bilərsiniz. Bu zaman müəllim vaxtaşırı müəyyən məlumatlar verib, şagirdlərin diqqətini dərslərdəki D və E blo-

kunda olan xəritə, şəkil və illüstrasiyalara cəlb edə bilər. B və G blokunda qeyd olunan məqsədamüvafiq tapşırıqlar isə qrup işini təşkil etməkdən ötrü köməkçi vasitələrdir. Məndəki mövzuları material kimi paylayaraq təqdim etmək mümkündür.

Şagirdlər işlərini təqdim etdikdən sonra suallarla sinfə müraciət edə bilərsiniz: Dövlət nə üçün torpaqlarının artmasını istəyirdi? Bu məqsədlə Çin hansı əraziləri işğal etdi? Torpağın dövlətin mülkiyyəti elan olunması feodal münasibətlərinə nə kimi təsir göstərirdi? Necə oldu ki, feodallar dövlət torpaqlarını mənimsəməyə başladılar? Feodalların mənimsədikləri torpaqlar hansı mülkiyyətin yaranmasına gətirib çıxardı? və sair. Bu zaman F və E blokuna daxil olan illüstrasiyalardan istifadə etmək məsləhətdir.

Məqsədə istiqamətlənmiş sualların cavabı lövhədə qeydə alınır. B blokuna daxil olan suallardan da istifadə etmək olar. Şagirdlər sonda bu qeydləri bir daha oxumaqla nəticəyə nail olacaqlar.

G blokundakı yaradıcı tapşırığı ev tapşırığı kimi vermək mümkündür («Çində Böyük Kanal çəkilir» mövzusunda adlı esse yazın).

Qiymətləndirmə məqsəduyğun meyarlara əsasən aparılır.

Qiymətləndirmə meyarları: əlaqələndirmə, təhliletmə

I	II	III	IV
Əlaqələndirmədə çətinlik çəkir.	Əlaqələndirməni sualların köməyi ilə aparır.	Əlaqələndirmədə bəzi səhvlərə yol verir.	Asanlıqla əlaqələndirir.
Təhliletməni çətinliklə reallaşdırır.	Müəllimin köməyi ilə təhlil edir.	Təhlil edərkən nöqsanlara yol verir.	Asanlıqla təhlil edir.

deyil

üçün

Çap

MÖVZU 5. İRAN VƏ QAFQAZ

Məzmun standartı:

- 1.1.3. Tarixi faktları xronoloji qaydada sistemləşdirir.
- 2.1.1. Feodal münasibətlərinin yaranmasını və inkişafını dövlətlərin və xalqların geosiyasi məkanında baş verən dəyişikliklərlə əlaqələndirir.
- 3.1.1. Feodal dövlətlərin yaranması, idarəçilik formaları və sosial-iqtisadi, siyasi münasibətlərini şərh edir.

Təlim məqsədi:

1. İran və Qafqazda orta əsrlərdə baş verən tarixi hadisələrin xronoloji cədvəlini hazırlayır.
2. Qafqazda feodal münasibətlərinin yaranmasını və inkişafını dövlətlərin və xalqların hayatında baş verən hadisələrlə əlaqələndirir.
3. Sasani dövlətinin, həmçinin Qafqazda digər dövlətlərin yaranmasını, idarəçilik formalarını və sosial-iqtisadi, siyasi münasibətlərini şərh edir.

İntegrasiya:

H-b. 2.1.1., 2.1.2.; Az-t. 3.1.2., 3.1.3.

İran dövləti haqqında VII sinif şagirdləri məlumatlıdırlar. Bu dövlətin qədim tarixini hələ VI sinif dərslərində araşdırmışlar. Lakin III əsrin əvvəllərində İranda yeni bir dövlətin əsası qoyulur. Dərslərdəki müvafiq mətnin A blokunda bu haqda motivasiya xarakterli məlumat verilmişdir. Görəsən, bu yeni dövlət əvvəlkilərdən nə ilə fərqlənib? Onun dünya xalqlarının tarixində hansı rolu olub? Tədqiqat sualı da A blokunda məqsədəuyğun şəkildə verilmişdir: 400 il ərzində böyük coğrafi məkanı idarə etmiş Sasanilər dövlətinin tarixi inkişaf xətti nədən ibarət idi? Sasanilərdən sonra Qafqazın taleyi necə oldu?

Mətnə mövzuya uyğun, bloklara daxil olmuş kifayət qədər sual, tapşırıq, şəkil, illüstrasiya, xəritə verilmişdir. Tədqiqatı bu vasitələrin köməyi ilə təşkil etmək mümkündür. Müəllim mətni 4 hissəyə ayıra bilər: 1. Sasanilər dövlətinin yaranması və feodalizm; 2. Xalq ədalətli cəmiyyət istəyir; 3. Sasanilər dövlətinin zəifləməsi və süqutu; 4. Qafqazda feodalizm və xarici təcavüz. C və D blokundan istifadə etməklə paylama materialları və iş vərəqləri hazırlanmalıdır. Paylama materiallarında mətnin hissələri ayrı-ayrı qeyd olunarsa, daha səmərəli olar. İş vərəqlərində isə E və G bloklarında sual və tapşırıqlar əsasında hafizə, məntiqi, tənqidi və yaradıcı yönümlü tapşırıqlar verilə bilər, şagird evdə də yerinə yetirə bilər. Müəllim yaradıcılığına güvənib şagirdlərə evdə yerinə yetir-

məkdən ötrü yaradıcı tapşırıq verməkdə azaddır. Standartlara uyğun müzakirə, xronoloji cədvəl, şaxələndirmə kimi üsullardan istifadə etmək mümkündür.

Qruplar işlərini təqdim etdikdən sonra müəllim şagirdlərlə müzakirəyə başlayır: «Sasanilər dövlətinin tərkibinə hansı xalqların əraziləri daxil idi? Qafqazda hansı xalqlar yaşayırdı? Nə üçün Qafqaz yadelli dövlətlərin işğallarına məruz qaldı?» və sair suallar cavablandırılır. Həm Sasanilər dövlətinin tərkibində, həm də Qafqazda Azərbaycanın aparıcı mövqeyi xüsusi vurğulanmalıdır. B blokunda bu məqsədə xidmət edən suallara verilən cavablar qeydə alınmalı və ümumiləşdirmə aparılmalıdır. Beləliklə, Sasanilər dövlətinin zəifləməsi və süqutu səbəbləri göstərilir.

G blokundakı 2-ci sual ev tapşırığı kimi verilə bilər.

Qiymətləndirmə dərslər boyu və meyarlara əsasən aparılır.

Qiymətləndirmə meyarları: *cədvəl hazırlama, əlaqələndirmə, şərh etmə*

I	II	III	IV
Cədvəl hazırlamada çətinlik çəkir.	İran və Qafqazda orta əsrlərdə baş verən tarixi hadisələrin xronoloji cədvəlini hazırlamağa çalışır.	İran və Qafqazda orta əsrlərdə baş verən tarixi hadisələrin xronoloji cədvəlini müəllimin köməyi ilə hazırlayır.	İran və Qafqazda orta əsrlərdə baş verən tarixi hadisələrin xronoloji cədvəlini hazırlayır.
Əlaqələndirmədə çətinlik çəkir.	Bu bölgədə feodal münasibətlərin yaranmasını və inkişafını dövlətlərin və xalqların həyatında baş verən hadisələrlə əlaqələndirməyə çalışır.	Bu bölgədə feodal münasibətlərinin yaranmasını və inkişafını dövlətlərin və xalqların həyatında baş verən hadisələrlə əlaqələndirir.	Bu bölgədə feodal münasibətlərinin yaranmasını və inkişafını dövlətlərin və xalqların həyatında baş verən hadisələrlə əlaqələndirir, mülahizələrini söyləyir, faktlar göstərir.
Şərh etməkdə çətinlik çəkir.	Şərh edərkən köməkdən istifadə edir.	Şərh etmədə səhvlərə yol verir.	Şərh etməni asanlıqla reallaşdırır.

MÖVZU 6. XİLAFƏT – XƏLİFƏLƏRİN İDARƏ ETDİYİ DÖVLƏT

Məzmun standartı:

- 1.1.3. Tarixi faktları xronoloji qaydada sistemləşdirir.
- 2.1.1. Feodal münasibətlərinin yaranmasını və inkişafını dövlətlərin və xalqların geosiyasi məkanında baş verən dəyişikliklərlə əlaqələndirir.
- 3.1.1. Feodal dövlətlərin yaranması, idarəçilik formaları və sosial-iqtisadi, siyasi münasibətlərini şərh edir.

Təlim məqsədi:

1. Ərəb xilafətinin formalaşması haqqında xronoloji sxem tərtib edir.
2. Ərəblərdə İslam dininin yaranması ilə dövlətin yaranmasının eyni zamanda baş verməsi səbəblərini feodal münasibətlərinin formalaşması ilə əlaqələndirir.
3. Ərəb xilafətinin yaranması, idarəçilik formaları və sosial-iqtisadi, siyasi münasibətlərini şərh edir.

İntegrasiya:

Az-t. 3.1.2.; İnf. 3.2.3.; T-i. 1.3.1.

Azərbaycanda yaşayan əhalinin əksəriyyəti İslam dininə sitayiş edir. Bəs, görəsən, bir çox xalqların mənəvi həyatına nüfuz edən İslam necə yaranıb? Onun əsasını kim qoyub? İslam dünya dininə belə sürətlə necə çevrilə bilib? A blokunda verilən motivasiya şagirdlərin marağına səbəb ola bilər. Bununla belə, mövzunu daha da rəngarəng və maraqlı edən motivasiya şagirdlərdə tədqiqat sualını da formalaşdırar: Necə oldu ki, İslam dünyada aparıcı dinlərdən birinə çevrildi? İslamın yayılmasında hansı dövlətin rolu daha çox olub? İslamın yayıldığı ərazilər necə adlanır? Ərəb xilafətinin yaranmasında İslam vasitə idi, yoxsa səbəb?

Tədqiqat sualını cavablandırmaq üçün sinfi iki hissəyə ayırmaq daha məqsədəuyğundur. Qruplardan biri İslamın rolunu daha çox dəyərləndirir, ikincisi isə ərəb işğallarında İslamın vasitə rolunun olduğunu qeyd edir. Debata başlamazdan əvvəl C blokundakı mətnin müəyyən hissələri «Fasiləli oxu» üsulu ilə şagirdlərə çatdırılır. Proyektorla görüntülü məlumatlar versəniz dərslər daha rəngarəng alınar. Əvvəlcə İslamın yarandığı məkan, onun yaranmasında iştirak edən xalq, ərəblərin sosial-iqtisadi vəziyyəti, Məhəmməd peyğəmbər haqqında məlumat verilir. Bu zaman bir neçə sual yaranır: Ərəblərdə icma münasibətləri

nə üçün uzun zaman mövcud olub? Ərəblərin həyatında ticarətin yeri nədən ibarət idi? Bu zaman B blokunun suallarından da istifadə etmək tövsiyə olunur.

Müzakirədən sonra yenidən «Fasiləli oxu» üsulu ilə C blokundakı Ərəb xilafətinin formalaşması haqqında məlumatlar dinlənilir. Müəllimin köməyi ilə şagirdlər ərəb işğallarının xronoloji cədvəlini tərtib edir, onları xəritədə göstərirlər. B blokundakı müvafiq suallar cavablandırılmalıdır. Məsələn, Sasanilər dövlətini işğal etməklə ərəblər nəyə nail oldular? Ərəb işğalları Avropada nə zaman dayandırıldı? D blokundakı xəritələrdən istifadə etmək məsləhətdir.

Debat davam etdirilərək Ərəb xilafətinin idarə olunması haqqında məlumat dinlənilir. Şagirdlər E blokundakı «Ərəb xilafətinin idarə olunması və mülkiyyət formaları» haqqında sxemi müzakirə edirlər: İslam dini xristianlıqdan nə ilə fərqlənirdi? Nə üçün insanlar İslam dinini qəbul edirdilər? O xalqlara nə vəd edirdi? G blokunda 1-ci suala cavab axtarılır. Mülahizələr dinlənilir və əsaslandırılır. Müzakirələr zamanı suallara verilən cavablar müəllim tərəfindən ümumiləşdirilir, şagirdlər isə nəticə çıxarırlar.

G blokundakı 2 tapşırıq evdə işləmək üçün verilə bilər. Şagirdlər əlavə mənbələrdən istifadə etməklə məqsəddə göstəriləni kimi «Məhəmməd peyğəmbərin həyatı» haqqında təqdimat hazırlaya bilərlər.

Qiymətləndirmə dərəcəsi və meyarlara əsasən aparılır.

Qiymətləndirmə meyarları: *xronoloji sxem tərtib etmə, əlaqələndirmə, şərh etmə*

I	II	III	IV
Xronoloji sxem tərtib etməkdə çətinlik çəkir.	Xronoloji sxem tərtib edərkən səhvlərə yol verir.	Müəllimin köməyi ilə xronoloji sxem tərtib edir.	Sərbəst şəkildə xronoloji sxem tərtib edir.
Əlaqələndirmə apararkən çətinlik çəkir.	Əlaqələndirməni müəllimin köməyi ilə edir.	Əlaqələndirmə apararkən bəzi səhvlər edir.	Asanlıqla əlaqələndirir.
Şərh etməkdə çətinlik çəkir.	Şərh edərkən müəllimin köməyindən istifadə edir.	Şərh etməyə çalışır.	Ətraflı şərh edir.

MÖVZU 7. XİLAFƏTİN PARÇALANMASI

Məzmun standartı:

- 1.1.2. Müxtəlif ölkələrdə baş vermiş ayrı-ayrı tarixi faktların sinxronluğunu müəyyənləşdirir.
- 2.1.2. Dövlətlərin və xalqların həyatında məkan baxımından baş verən dəyişiklikləri xəritələrdəki məlumatlar əsasında təhlil edir.
- 3.1.2. Feodal dövlətlərin oxşar və fərqli cəhətləri ilə bağlı cədvəl və diaqramlar hazırlayır.

Təlim məqsədi:

1. Ərəb xilafətinin parçalanması nəticəsində yaranmış dövlətləri sinxron müəyyənləşdirir.
2. Xilafətin parçalanması nəticəsində yaranan dövlətlərin həyatında məkan baxımından baş verən dəyişiklikləri xəritələrdəki məlumatlar əsasında təhlil edir.
3. Xilafətin parçalanması nəticəsində yaranmış dövlətlərin oxşar və fərqli cəhətləri ilə bağlı cədvəl və diaqramlar hazırlayır.

İntegrasiya:

İnf. 2.1.2.; Az-t. 3.1.3.

A blokunda göstərildiyi kimi, Xilafətin dağılması nəticəsində bir sıra dövlətlər yaranıb. Bu dövlətlərin əksəriyyəti müasir dünyanın siyasi xəritəsində yer almış ölkələrin tarixində müəyyən rola malik olub. Mövzunun tədqiqat sualı belə olar: Xilafətin parçalanmasına səbəb nə idi? Onun ərazisində hansı dövlətlər yarandı?

Tədqiqat diskussiya şəklində aparılır. Şagirdlər Xilafətin ərazisində müstəqil dövlətlərin yaranma amillərini sadalamalı, iqta torpaq sahibliyinin imperiyanın parçalanmasındakı rolunu müəyyənləşdirməlidirlər. Siz D blokundakı xəritədən istifadə etməklə Xilafət ərazisində yaranmış dövlətlərin xronoloji cədvəlini hazırlayıb sinfə təqdim edə bilərsiniz. C blokundan istifadə etməklə şagirdlərin sadaladığı dövlətləri lövhədə yazın, şagirdlərdən bir neçəsi isə həmin dövlətləri xəritədə göstərsinlər. İşinizi rahatlaşdırmaq üçün G blokunda müəyyən tapşırıq, B blokunda isə suallar təqdim olunmuşdur. Məntiqi, tənqidi və təfəkküryönlü tapşırıqlar seçin və suallar şəklində təqdim edin. Cavablar əsasında bu dövrdə yaranmış dövlətlərin saxələndirməsini də tərtib etmək olar. Bu dövlətlərin oxşar və fərqli tərəfləri Venn diaqramı vasitəsilə müqayisə

olunur. E blokunda qeyd olunan illüstrasiya və şəkillərə əsasən isə həm bu dövlətlərin bir-biri, həm də Azərbaycan dövlətləri ilə mövcud olmuş əlaqələri araşdırılır. Lövhədə və ya İKT vasitəsilə qeydlər aparmaq məsləhətdir.

Mübadilə və müzakirə nəticənin əldə olunmasına xidmət edir. Siz yönləndirici suallarla sinfə müraciət edə bilərsiniz: Xilafət parçalandıqdan sonra hansı dövlətlər yarandı? Onlardan hansılar Azərbaycan ərazisində mövcud idi? Bu dövlətlərdən hansılar daha güclü idilər?

Siz lövhədə aparılan qeydləri ümumiləşdirərək yekun nəticəyə gəlməkdə şagirdlərə kömək edirsiniz. Şagirdlər qarşıya qoyulan məqsədə nail olduqlarını dərk etməlidirlər.

Ev tapşırığı kimi «Xilafətin parçalanması nəticəsində formalaşmış dövlətlərin xəritəsi»ni tərtib etməyi tapşırıla bilərsiniz.

Qiymətləndirmə dərəcəsi və meyarlara əsasən aparılır:

Qiymətləndirmə meyarları: *müəyyənləşdirmə, təhliletmə, cədvəl və diaqram hazırlama*

I	II	III	IV
Müəyyənləşdirmədə çətinlik çəkir.	Müəyyənləşdirmədə nöqsanlara yol verir.	Müəyyənləşdirməni sualların köməyi ilə reallaşdırır.	Sərbəst şəkildə reallaşdırır.
Təhlil etməkdə çətinlik çəkir.	Təhliletməni müəllimin köməyi ilə aparır.	Təhliletmədə bəzi səhvlərə yol verir.	Asanlıqla təhlil edir.
Cədvəl və diaqramlar hazırlamaqda çətinlik çəkir.	Cədvəl və diaqramları müəllimin köməyi ilə hazırlayır.	Cədvəl və diaqramlar hazırlayır, lakin cüzi səhvlərə yol verir.	Cədvəl və diaqramlar hazırlayır, şaxələndirmə qurur.

MÖVZU 8. TÜRK VƏ QAFQAZ XALQLARININ XƏZİNƏSİ. İSLAMIN TÖHFƏLƏRİ

Məzmun standartı:

- 5.1.2. Şərq mədəniyyətinin dünya mədəniyyətinə təsirini müəyyən edir.
- 5.1.3. Mədəniyyətlərin inkişafı ilə bağlı materiallar toplayır.

Təlim məqsədi:

1. İslam mədəniyyətinin dünya mədəniyyətinə təsirini müəyyən edir.
2. Türk xalqlarının mədəniyyətinə dair materiallar toplayır.

İntegrasiya:

Az-t. 5.1.3.; Ə. 3.1.2.

Bu mövzunun tədrisi üçün qabaqlayıcı tapşırığın verilməsi məqsədəuyğun olar. Mövzunun adı elan ediləndən sonra şagirdlərə tapşırıqlar ki, türk xalqlarının mədəniyyətinə dair materiallar toplansınlar.

Dərs beynin həmləsi üsulunu tətbiq etməklə başlanır. Bu zaman A blokundakı motivasiya sizin üçün vasitə ola bilər. Yaxud da dünya mədəniyyətinin müxtəlif nümunələrinin şəkillərindən ibarət slaydları şagirdlərə təqdim etmək olar. Bu zaman şagirdlərin üzərində sanki diaqnostik qiymətləndirmə aparmış olacaqsınız. Əgər onlar Türk xalqlarının mədəniyyətinə dair materiallar toplayıblarsa, o zaman fikir söyləyə biləcəklər. C blokundakı mətn haqqında məlumatlı olduqları üçün şagirdlərin diqqətini B blokuna aid sual və tapşırıqlara cəlb etmək lazımdır. Onları tədqiqata cəlb etməzdən əvvəl sualları müzakirəyə çıxarın. Şagirdlərin fikirlərini flipçartda, ya da lövhədə qeyd alın. D blokundakı şəkillər şagirdlərin maraqlarına səbəb olacaq. Onlara bu şəkillər haqqında suallar verin. Çalışın ki, araşdırdıqları materiallardan öyrəndiklərini söyləyə bilsinlər.

Bu mövzunun tədrisində debat üsulunu tətbiq edin. Debat zamanı belə bir sual verilə bilər: Türk xalqları İslam mədəniyyətini necə formalaşdırdı?

Debat zamanı sinfi 3 qrupa bölün. Birinci qrup «lehinə», digər qrup «əleyhinə» fikirlər söyləsinlər. Üçüncü qrup isə ekspert qismində çıxış etsin. Tərəflərin faktlar gətirməsi əsas şərtidir. Hər iki tərəf ekspertləri inandırmalıdır.

Bu mövzunun tədrisini digər bir formada sinfi 4 qrupa bölməklə də aparmaq olar. Bu zaman tədqiqat sualı fərqli qoyula bilər: Şərq mədəniyyəti dünyaya nə verdi? G blokunda olan tapşırıqlardan verə bilərsiniz. Şagirdlərə

işləmək üçün özlərinin topladıqları materiallardan da istifadə etməyi tapşırmaq olar. Onlar şəkillərdən, illüstrasiyalardan istifadə edərək işi daha zəngin edə bilərlər. Sınıfdə kompüter olarsa, işin görüntülü təqdim edilməsi daha məqsədəuyğundur.

Məlumatların mübadiləsindən sonra qrup və fərdi qiymətləndirmə aparın. Nəticə və ümumiləşdirmələri şagirdlərlə birgə aparmağınız məsləhətdir.

Ev tapşırığı olaraq «İslam mədəniyyəti» adlı esse yazmağı, yaxud bu mövzunu testləşdirməyi tapşıra bilərsiniz. Əsas odur ki, şagirdlər dərstdə mövzunu mənimsəmiş olsunlar. Ev tapşırığı isə işi daha səmərəli etsin.

Qiymətləndirmə meyarları: müəyyənətmə, material toplama

I	II	III	IV
İslam mədəniyyətinin dünya mədəniyyətinə təsirini çətinliklə müəyyən edir.	İslam mədəniyyətinin dünya mədəniyyətinə təsirini sualların köməyi ilə müəyyən edir.	İslam mədəniyyətinin dünya mədəniyyətinə təsirini müəyyən edərkən bəzi yanlışlıqlar edir.	İslam mədəniyyətinin dünya mədəniyyətinə təsirini faktlara əsasən müəyyən edir.
Türk xalqlarının mədəniyyətinə dair materiallar toplamaqda çətinlik çəkir.	Türk xalqlarının mədəniyyətinə dair materialları müəllimin köməyi ilə toplayır.	Türk xalqlarının mədəniyyətinə dair materiallar toplayarkən bəzi səhvlər edir.	Türk xalqlarının mədəniyyətinə dair materiallar toplayır.

Çap üçün deyil

MÖVZU 9. ATABƏYLƏR DÖVLƏTİNİN SƏLƏFİ

Məzmun standartı:

- 1.1.3. Tarixi faktları xronoloji qaydada sistemləşdirir.
- 3.1.1. Feodal dövlətlərin yaranması, idarəçilik formaları və sosial-iqtisadi, siyasi münasibətlərini şərh edir.
- 4.1.1. Dövlətlərin və mədəniyyətlərin inkişafında şəxsiyyətlərin rolunu izah edir.

Təlim məqsədi:

1. Səlcuq yürüşlərini xronoloji qaydada sistemləşdirir.
2. Səlcuq imperiyasının yaranmasını, idarəçilik formalarını və sosial-iqtisadi, siyasi münasibətlərini şərh edir.
3. Tanınmış Səlcuq sultanlarının rolunu tarixi faktlara əsasən izah edir.

İntegrasiya:

Az-t. 4.1.1.; H-b. 2.1.1.

Türklərin qədim dövlətçilik ənənəsini davam etdirən Səlcuqlar orta əsrlərdə ən böyük imperiyalardan birini yarada bilmişdilər. Onlar tarixi məkanın etnik və mədəni vəziyyətini dəyişdirməyə nail olmuşdular. Səlcuqlardan sonra Şərqdə türklərin minillik hakimiyyəti başlayır. İslamın dayaqları daha da möhkəmlənir. Bəs Səlcuqlar kim idi? Bu möhtəşəm imperiya necə yaranmışdır? Onun dağılmasından sonra nə baş verdi? A blokundakı məlumatlardan istifadə edərək motivasiyanı məqsədəuyğun şəkildə formalaşdırma bilərsiniz. Motivasiya şagirdlərdə məntiqi bir sual yaradacaq: Səlcuqların tarixdə rolu nədən ibarət olmuşdur? Bu sualla siz tədqiqat sualını da müəyyənləşdirə bilərsiniz.

Tədqiqatı aparmazdan öncə proyektorla Səlcuq sultanları haqqında məlumat verə bilərsiniz. Bu dərsin genişliyinə və məzmun etibarilə zənginliyinə görə ziqzaq üsuluna müraciət etməyiniz məsləhətdir. Məlumdur ki, bu üsulda sinif 4 bərabər qrupa bölünür. Üsulun tələblərinə uyğun olaraq, C blokundakı mətn 4 hissəyə ayrılmalı və paylama materiallarında qruplara təqdim edilə bilər: 1. Dəndənəkan döyüşü və onun əhəmiyyəti; 2. Qərbin və Şərqlin hökmdarı; 3. «İslamın nuru»; 4. Süquta uğrayan imperiyanı heç nə xilas edə bilmədi. Qrup üzvləri nömrələnir və ekspertlər təyin olunur. Hər ekspertə qrupuna uyğun paylama materialı verilir və mənimsənilir. Vaxt bitdikdən sonra ekspertlər öz yerlərinə qayıdırlar və öyrəndiklərini qrupdakı yoldaşlarına başa salırlar. Bu

mərhələyə də müəyyən vaxt ayrılır. Daha sonra müəllim G blokundan istifadə etməklə hazırladığı iş vərəqlərini qruplara paylayır. Şagirdlər müzakirələr apararaq tapşırıqları cavablandırırlar. B blokundakı suallardan istifadə edə bilərsiniz: Səlcuqlar hansı soydan idilər? Dəndənəkan döyüşü Səlcuqlara hansı yolu açır? Nə üçün xəlifə Alp Arslana «İslamın nuru» titulu verir? Səlcuq işğalları dünyanın siyasi simasında hansı dəyişikliklər edir? Səlcuq imperiyasının dağılmasının başlıca səbəbləri nə idi? Bu sualları cavablandırmaqla ümumiləşdirmə və nəticə əldə etmək mümkündür.

Yaradıcı tətbiqetməni ev tapşırığında ifadə edə bilərsiniz. F blokundan istifadə etməklə «Tanınmış Səlcuq imperatorları» və ya ümumiyyətlə, «Səlcuq imperiyası» haqqında təqdimatlar hazırlamaq olar. Ən yaxşı işləri resurs kimi saxlaya bilərsiniz.

Qiymətləndirmə meyarları: *sistmləşdirmə, şərhətmə, izahətmə*

I	II	III	IV
Səlcuq yürüşlərini xronoloji qaydada sistemləşdirməkdə çətinlik çəkir.	Səlcuq yürüşlərini yoldaşlarının köməyi ilə xronoloji qaydada sistemləşdirir.	Sistemləşdirərkən xırda qüsurlara yol verir.	Səlcuq yürüşlərini sərbəst şəkildə xronoloji qaydada sistemləşdirə bilir.
Səlcuq imperiyasının yaranmasını, idarəçilik formalarını və sosial-iqtisadi münasibətlərini müəyyən edə bilmir və şərh etmir.	Səlcuq imperiyasının yaranmasını, idarəçilik formalarını və sosial-iqtisadi münasibətlərini çətinliklə müəyyən edir və şərh edir.	Səlcuq imperiyasının yaranmasını, idarəçilik formalarını və sosial-iqtisadi münasibətlərini yoldaşlarının köməyi ilə müəyyən edir və şərh edir.	Səlcuq imperiyasının yaranmasını, idarəçilik formalarını və sosial-iqtisadi münasibətlərini müəyyən edir və şərh edir.
Tanınmış Səlcuq sultanlarının rolunu tarixi faktlarla izah etmədə çətinlik çəkir.	Tanınmış Səlcuq sultanlarının rolunu tarixi faktlarla əsasən izah etməyə çalışır.	Tanınmış Səlcuq sultanlarının rolunu tarixi faktlarla yoldaşlarının köməyi ilə aşkar edir və onlara əsasən izah edir.	Tanınmış Səlcuq sultanlarının rolunu sərbəst şəkildə tarixi faktlarla aşkar edir və onlara əsasən izah edir.

MÖVZU 10. DEHLİ SULTANLIĞINDAN MOĞOL İMPERİYASINADƏK

Məzmun standartı:

- 2.1.2. Dövlətlərin və xalqların həyatında məkan baxımından baş verən dəyişiklikləri xəritələrdəki məlumatlar əsasında təhlil edir.
- 3.1.1. Feodal dövlətlərin yaranması, idarəçilik formaları və sosial-iqtisadi, siyasi münasibətlərini şərh edir.

Təlim məqsədi:

1. Moğol dövlətinin ərazisini xəritə əsasında təhlil edir.
2. Qupta imperiyası, Dehli sultanlığı və Moğol dövlətinin yaranması, idarəçilik formaları və sosial-iqtisadi, siyasi münasibətlərini şərh edir.

İntegrasiya:

H-b. 2.2.1.; Az-t. 3.1.2.

Müəllim şagirdlərə A blokuna əsasən suallarla müraciət edir. Təbii ki, suallar nə qədər maraqlı olarsa, şagirdlərin diqqətini bir o qədər cəlb etmək mümkündür. Digər fənlərlə bağlılıq mövzunu daha da aktualaşdırar. Məsələn, rəqəmlər harada yaranıb? Şahmat oyunu hansı xalqa məxsusdur? Asiyanın cənubunda yaranmış dövlətləri tanıyırsınızmı? və s. suallar verməklə şagirdlərdə söhbətin Hindistan haqqında olacağı təəssüratını yaratmaq əsas şərtidir. Onlar mövzunu bildikdən sonra şagirdlərə bu ölkənin qədim tarixi haqqında suallar da ünvanlaya bilərsiniz. Bu zaman tədqiqat sualını formalaşdıracaq məntiqi suallar da yarana bilər: Ərəb xilafətinin parçalanmasından sonra Şərqdə mövqeyini artıran türk dövlətlərinin hüdudları hara qədər uzanırdı? Hindistanda türklər dövlət yarada bilmişdilər? XII əsrdə Hindistan ərazisində müsəlman-türk dövlətinin yaranmasının səbəbi nə idi?

Tədqiqatı qruplarla aparmaq mümkündür. Şagirdləri üç qrupa bölün və onlara C və D bloklarındakı tapşırıqlara uyğun paylama materiallar təqdim edin. G blokundan istifadə etməklə məntiqi, tənqidi, təfəkküryönlü tapşırıqlar olan iş vərəqləri paylayın. Məsələn, əgər siz Dehli sultanı Qütbəddin Aybək olsaydınız, əhalinin vəziyyətini yaxşılaşdırmaq üçün hansı işləri görürdünüz? Dehli sultanlığının Qupta imperiyasından fərqli cəhətləri nədə idi? Moğol dövləti ilə Dehli sultanlığının oxşar və fərqli tərəflərini aşkar edin və s.

İş üsulu kimi cədvəl, esse, Venn diaqramının tamamlanması metodlarından istifadə edə bilərsiniz.

Məlumatın mübadiləsi və müzakirəsi zamanı B blokundakı suallardan istifadə edin. Nəticələri əldə etməkdə E blokundakı şəkil və illüstrasiyalardan yararlanın. Hindistanda türk dövlətlərinin yaranması nəyə səbəb oldu? Tarixdə başqa hansı qadın hökmdarlar tanıyırsınız? və sair sualları cavablandırandan sonra nəticə çıxarın və ümumiləşdirmə aparın. Daha sonra yaradıcı bir ev tapşırığı verin. Məsələn, «Möcüzələr diyarı Hindistan» adlı təqdimat hazırlamaq olar.

Qiymətləndirmə meyarları: təhliletmə, şərhətmə

I	II	III	IV
Moğol dövlətinin ərazisini xəritəyə əsasən təhlil etməkdə çətinlik çəkir.	Xəritənin əsasında təhliletməni müəlimin köməyi ilə aparır.	Xəritə əsasında təhliletməni apararkən cüzi səhvlər edir.	Xəritə əsasında asanlıqla təhlil edir.
Şərhətmədə çətinlik çəkir.	Şərhətməni suallar əsasında edir.	Şərhətmədə bəzi səhvlərə yol verir.	Şərhətməni asanlıqla reallaşdırır.

Çap üçün deyil

MÖVZU 11. ÇİNGİZ XAN VƏ ONUN DAVAMÇILARI

Məzmun standartı:

- 2.1.2. Dövlətlərin və xalqların həyatında məkan baxımından baş verən dəyişiklikləri xəritələrdəki məlumatlar əsasında təhlil edir.
- 3.1.1. Feodal dövlətlərin yaranması, idarəçilik formaları və sosial-iqtisadi, siyasi münasibətlərini şərh edir.
- 4.1.1. Dövlətlərin və mədəniyyətlərin inkişafında şəxsiyyətlərin rolunu izah edir.

Təlim məqsədi:

1. Monqol dövlətinin ərazisini xəritə əsasında təhlil edir.
2. Hülakü və Qızıl Ordu dövlətlərinin yaranması, idarəçilik formaları və sosial-iqtisadi, siyasi münasibətlərini şərh edir.
3. Çingiz xanın və Qazan xanın tarixdəki rolunu izah edir.

İntegrasiya:

Az-d. 2.2.3.; Az-t. 4.1.1.

A blokundan istifadə etməklə motivasiyanı qurmaq olar. Müəllim anlayışların çıxarılması üsulundan istifadə etməklə motivasiya yarada bilər. Bu zaman şagirdlər bir-birindən maraqlı suallara cavab verməli olacaqlar: Necə oldu ki, dünyanın yarısını əhatə edən Monqol imperiyası yarandı? Bu imperiya tarixdə necə iz qoyub? Sualları cavablandırarkən tədqiqat sualınız da formalaşacaq. Monqolların tarixdəki rolu nədən ibarətdir?

C və D bloklarından istifadə etməklə şagirdlərə monqollar haqqında məlumat verin. Çünki mövzu onlar üçün yenidir. Tədqiqatı aparmaq üçün şagirdləri dörd qrupa bölmək tövsiyə olunur. C, D və F bloklarından istifadə etməklə onları tapşırıqlarına uyğun paylama materialları ilə təmin edin. Dərsi daha maraqlı və rəngarəng etmək üçün İnternetdəki monqollar haqqında materiallardan istifadə etmək olar. Məsələn, tapşırmaq olar ki, şagirdlər C blokundakı materiallardan və ya İnternetdən istifadə etməklə cədvəlləri tamamlasınlar.

Tapşırıqlar arasında müqayisə sualları da olmalıdır. Hər bir Monqol ulusu ayrıca imperiyanın yaranmasına səbəb olmuşdur. Bu mənada onları müqayisə etmək məqsədəuyğundur. Məsələn, mənbələrə əsaslanaraq Çingiz xan, Qazan xan və Batı xanın müsbət cəhətlərini xarakterizə etmək mümkündür. E blokundakı illüstrasiyalardan da istifadə etmək tövsiyə olunur.

Yaradıcı tapşırıq kimi şagirdlər C və D blokundan istifadə etməklə «Monqol imperiyalarını fərqləndirən xəritə»ni tamamlaya bilərlər.

Məlumatın mübadiləsi və müzakirəsi zamanı hər qrup işini təqdim edir və müzakirələr başlanır. Bir qrup digərinin işinə aid əlavə və tövsiyələrlə çıxış edə bilər. Siz şagirdlərin cavablarını ümumiləşdirməklə nəticənin əldə olunmasına çalışmalısınız. B blokundakı suallardan istifadə edin. «Monqol tarixi» çox geniş mövzu olduğundan onu ev tapşırığı verməklə şagirdlərə mövzunu daha dərinləndirən mənimsətmək məsləhətdir. Məsələn, onlar müasir Monqolustanla bağlı materiallar toplayıb bu ölkəni Çingiz xanın yaratdığı dövlətlə müqayisə edə bilərlər.

Qiymətləndirmə meyarları: *təhliletmə, şərhətmə, izahətmə*

I	II	III	IV
Monqol dövlətinin ərazisini xəritə əsasında təhlil edərəkən çətinlik çəkir.	Monqol dövlətinin ərazisini xəritə əsasında müəllimin köməyindən istifadə etməklə təhlil edir.	Monqol dövlətinin ərazisini xəritə əsasında təhlil edir.	Monqol dövlətinin ərazisini xəritə əsasında təhlil edir, mülahizələrini söyləyir.
Hülakü və Qızıl Ordu dövlətlərinin yaranması, idarəçilik formaları və sosial-iqtisadi, siyasi münasibətlərini şərh etməkdə çətinlik çəkir.	Hülakü və Qızıl Ordu dövlətlərinin yaranması, idarəçilik formaları və sosial-iqtisadi, siyasi münasibətlərini araşdırır, köməkdən istifadə edir.	Hülakü və Qızıl Ordu dövlətlərinin yaranması, idarəçilik formaları və sosial-iqtisadi, siyasi münasibətlərini şərh edir.	Hülakü və Qızıl Ordu dövlətlərinin yaranması, idarəçilik formaları və sosial-iqtisadi, siyasi münasibətlərini asanlıqla şərh edir.
Çingiz xan və Qazan xanın rolunu izah etməkdə çətinlik çəkir.	Çingiz xan və Qazan xanın rolunu izah etməyə çalışır.	Çingiz xan və Qazan xanın rolunu izah edərəkən nöqsanlara yol verir.	Çingiz xan və Qazan xanın rolunu izah edir, faktlarla əsaslandırır.

MÖVZU 12. KONSTANTİNOPOL İSTANBUL OLDU

Məzmun standartı:

- 3.1.1. Feodal dövlətlərin yaranması, idarəçilik formaları və sosial-iqtisadi, siyasi münasibətlərini şərh edir.
- 4.1.2. Dövlətin və mədəniyyətin inkişafında tarixi şəxsiyyətlərin rolu ilə bağlı məlumatlar toplayır və təqdimatlar hazırlayır.

Təlim məqsədi:

1. Osmanlı dövlətinin yaranması, idarəçilik forması və siyasi vəziyyətini şərh edir.
2. Osmanlı imperiyasının tarixində mühüm rol oynamış şəxsiyyətlər barədə təqdimat hazırlayır.

İntegrasiya:

Az-t. 4.1.2.; İnf. 3.2.3.; T-i. 1.3.1.

Bu mövzunun tədrisini A blokundakı motivasiya ilə başlamaq olar. Yaxud da özünüz hazırladığınız motivasiyanı onlara təqdim edə bilərsiniz. Motivasiyanın qoyuluşu zamanı beyin həmləsi, şəxələndirmə kimi üsullardan istifadə etmək olar. Şagirdlərə «Konstantinopol və İstanbulu nə birləşdirir?» sualını verib onların bildiklərini öyrənməyiniz məsləhətdir. Şagirdlərin fikirlərini ləvhədə qeyd etməyi unutmayın. Bu onların diqqətinin artırılması, eləcə də fikirlərdə təkrara yol verilməməsi üçün səmərəlidir. Həmçinin əyani öyrənmə tərzinə malik olan şagirdlərin dərsi mənimsəməsi üçün daha məqsədəuyğundur. Unutmayın ki, bütün motivasiyalar məqsədinizin reallaşdırılmasına xidmət etməlidir. Bəzən çox maraqlı bir motivasiya şagirdlərə təqdim olunsada, qarşıya qoyulmuş məqsədə xidmət etmir. Təvsiyə edirik ki, motivasiya məqsədinizə çatmaq üçün bir vasitə olsun. Görüntü xarakteri daşmasın.

Motivasiya həyata keçirildikdən sonra siz C blokundakı mətnlə şagirdləri tanış edə bilərsiniz. Fasiləli oxudandı istifadə edərək, B blokundakı sual və tapşırıqlara, eləcə də D və E bloklarındakı xəritə, şəkil və sxemlərə əsasən müzakirələr aparmaqla şagirdlərin Osmanlı imperiyası haqqında məlumat almasına şərait yaradın. Yaxud da özünüz bu mövzuya aid qısa və aydın, əhatəli bir slayd təqdim edə bilərsiniz. Slaydın təqdimatı zamanı mühazirə üsulundan da istifadə etmək olar. Bu iş bitdikdən sonra tədqiqat mərhələsinə başlaya bilərsiniz. Bu mərhələni qruplarla da aparmaq məsləhətdir. Şagirdlərə Osmanlı

dövlətinin idarəçiliyi, hərbi yürüşləri və s. barədə şərhlər verməyə, həmçinin Fateh II Mehmet və digər Osmanlı hökmdarları haqqında təqdimat hazırlamağa şərait yaradır.

Bu dərslərin reallaşdırılmasında başqa bir istiqamət götürüb müzakirələr xəritəsi üsulunu tətbiq edib şagirdləri cütlərdə də birləşdirə bilərsiniz. Bu üsul şagirdlərin tarixi proseslərə münasibətini aşkar etmək üçün çox əhəmiyyətlidir. Müzakirəni bütün siniflə də aparmaq olar. Şagirdlərin fikirləri ümumiləşdirilməli, nəticələr səsənərkən lövhədə qeydlər aparılmalıdır. G blokundakı sinifdə cavablandırma bilmədiyiniz tapşırıqlardan birini evə verə bilərsiniz. Esse yazmaq, təqdimat hazırlamaq kimi tapşırıq versəniz daha yaxşı seçim olar. Çünki şagird evə problem aparmamalı, həll olunmuş problemə sadəcə münasibət bildirmək üçün yaradıcı işləməlidir.

Siz sinfə daxil olarkən məqsədə uyğun olaraq meyar cədvəlini divardan assanız və dərslərin gedişi zamanı bu cədvəldəki meyarlar önünə qeydlərinizi etsəniz daha yaxşı olar. Bu sizə dərslərin boyu şagirdlərinizi qiymətləndirmə imkanı yaradacaq. Şagirdlər qiymətləndirildiklərini hiss etdikdə dərslərdə daha fəal olmağa çalışacaqlar. Bu, bir psixoloji faktıdır.

Qiymətləndirmə meyarları: şərh etmə, təqdimat hazırlama

I	II	III	IV
Şərh etmədə çətinlik çəkir.	Şərh etməni müəllimin köməyi ilə edir.	Şərh edərkən bəzi səhvlərə yol verir.	Sərbəst şəkildə şərh edir.
Təqdimat hazırlamaqda çətinlik çəkir.	Təqdimatı hazırlarkən müstəqil olmur.	Təqdimat hazırlayır, lakin məlumatları sistemli təqdim etmir.	Məlumatlar toplayaraq təqdimatlar hazırlayır.

deyil

üçün

Çap

MÖVZU 13. ŞƏRQİN BÖYÜK FATEHİ – ƏMİR TEYMUR

Məzmun standartı:

4.1.2. Dövlətin və mədəniyyətin inkişafında tarixi şəxsiyyətlərin rolu ilə bağlı məlumatlar toplayır və təqdimatlar hazırlayır.

Təlim məqsədi:

1. Əmir Teymurun dövlətin inkişafında oynadığı rolu haqqında məlumat toplayaraq təqdimat hazırlayır.

İnteqrasiya:

İnf. 3.2.3.; T-i. 1.3.1.; Az-t. 4.1.2.

Bu mövzuya başlayarkən şagirdlərin diqqətini A blokundakı motivasiyaya yönləndirin. Bu zaman motivasiyaya aid «*Sizcə, Əmir Teymuru da Çingiz xanın davamçısı hesab etmək olarmı?*» sualını şagirdlərə verməyiniz tövsiyə olunur. Suala cavab vermək üçün şagirdlərə bir neçə dəqiqə vaxt da verilsə, düzgün olar. Şagirdlərin verdiyi cavabların lövhədə, yaxud da flipçartda qeyd olunması məqsədəuyğundur. Siz motivasiyanın qoyulmasında başqa vasitələrdən də istifadə edə bilərsiniz. Məsələn, Teymura aid çəkilməmiş tamaşa və filmdən bir epizod təqdim etmək olar. Yaxud da «Nəsimi» filmindən Əmir Teymurun görünüşünü göstərə bilərsiniz. Bu mövzunu tədris edərkən «Azərbaycan tarixi» fənni ilə də inteqrasiya imkanlarınızı reallaşdırın. Cavablar alındıqdan sonra C blokuna aid olan hissə ilə, yəni mətnlə şagirdləri tanış edin. Bu zaman insert üsulundan istifadə etmək yerinə düşər. Bu üsulun tətbiqi mətnin müzakirəli oxunuşu ilə həyata keçirilir. Insert üsulunu reallaşdırarkən B blokundakı sual və tapşırıqlar köməyinizə gələ bilər. Hər oxunan abzasın müzakirəsi aparılırsa, şagird üçün daha səmərəli olar.

Tədqiqatın aparılması üçün müəllim mütləq tədqiqat sualı qoymalıdır. Aparılan tədqiqat nəticəsində «Əmir Teymurun Teymurilər dövlətinin yaranması və inkişafında rolu nədən ibarətdir?» sualına cavab tapılmalıdır. Bunun üçün tədqiqata cəlb edilən şagirdlərə müəyyən tapşırıqlar verilməlidir. Tədqiqat sualı qoyulduqdan sonra şagirdləri qruplara bölmək lazımdır. Bölgü apararkən daha çevik və rəngarəng vasitələrə əl atmaq şagirdlərin marağına səbəb olar. Eyni zamanda vaxta qənaət etmiş olarsınız. Bu işdə rəngli stikerlər köməyinizə çata bilər. Mövzunun reallaşdırılması üçün şagirdlərə rəngli kartlardan birini seçmək təklif olunur. Daha yaxşı olar ki, mavi, qırmızı və yaşıl

rənglərdən istifadə edəsiniz. Qrupu 3 yerə bölməklə onlara araşdırmaq üçün tapşırıqlar vermək lazımdır. Sınıfdə İnternet şəbəkəsi və kompüter varsa, qrupları İnternetdə axtarışa sövq etmək olar. Bu zaman D blokundakı xəritə və şəkillər şagirdləri istiqamətləndirə bilər. Əgər belə imkanınız yoxdursa, o zaman əlavə resurslar, paylayıcı materiallar köməyinizə çatar. Belə olarsa, araşdırma aparıb təqdimat hazırlamaq da mümkündür. Təqdimat elektron variantda, yəni slaydlar şəklində də ola bilər. Flipçartdan istifadə etməklə də şagirdlər öz bacarıqlarını təqdimat şəklində nümayiş etdirə bilərlər. Tapşırıqların verilməsi zamanı G blokundakı tapşırıqlardan istifadə edə bilərsiniz. Hazırlanmış cavablar təqdim olunduqdan sonra hər bir qrupun işi müzakirə edilməli və qiymətləndirmələr aparılmalıdır. Nəticələrin çıxarılmasında şagirdin iştirakı vacibdir.

G blokundakı 3-cü tapşırığı ev tapşırığı kimi verə bilərsiniz.

Qiymətləndirmə məqsəduyğun meyar əsasında reallaşdırılmalıdır.

Qiymətləndirmə meyarları: təqdimat hazırlama

I	II	III	IV
Əmir Teymur haqqında məlumat toplayıb təqdimat etməkdə çətinlik çəkir.	Əmir Teymur haqqında məlumat toplasa da, təqdimat hazırlayarkən müəllimin köməyindən istifadə edir.	Əmir Teymur haqqında məlumat toplasa da, təqdimat hazırlayarkən planlaşmada çətinlik çəkir.	Əmir Teymur haqqında ətraflı məlumat toplayaraq təqdimat hazırlayır.

Çap üçün deyil

MÖVZU 14. ŞƏRQİN NADİR İNCİLƏRİ

Məzmun standartı:

- 5.1.1. Avropa və Şərqlə mədəniyyətinin inkişaf xüsusiyyətlərini izah edir.
- 5.1.2. Şərqlə mədəniyyətinin dünya mədəniyyətinə təsirini müəyyən edir.


Təlim məqsədi:

1. XI–XVI əsr Şərqlə Avropa mədəniyyətinin xüsusiyyətlərini izah edir.
2. Şərqlə incilərinin mədəniyyətlərə təsirini müəyyən edir.

İntegrasiya:

Az-t. 5.1.2.; X-d. 2.1.3.

A blokunda verilmiş mətn sizə motivasiyanın qoyulmasında kömək edə bilər. Şəxələndirmə üsulundan istifadə edərək şagirdlərə suallar verə bilərsiniz: Şərqlə inciləri deyəndə nə başa düşürsünüz? Şərqlə incilərinin adlarını sadalaya bilərsinizmi? Yönləndirici sualların köməyi ilə şagirdlərin fikirlərini ya lövhədə, ya da filipçartda qeyd edib şəxələndirmək olar.



Bu mövzunun tədrisi zamanı siz müxtəlif Şərqlə ölkələrinə aid mədəniyyət nümunələrinin şəkillərini, yaxud slaydlarını təqdim edə bilərsiniz. Bu zaman şagirdlərdən soruşmaq olar: Sizcə, Şərqlə ölkələrində ortaql cəhət hansıdır?

Şagirdlərin cavablarını soruşduqdan sonra onların fikirlərini B blokundakı suallara yönləndirmək olar. Bu zaman siz kollektiv iş tətbiq edə bilərsiniz. Fərziyələr dinlənilib, lövhədə qeydə alınmalıdır. Sualların cavabını müzakirə edərkən «Ədəbiyyat» fənninə inteqrasiya imkanlarınızı reallaşdırma bilərsiniz. Müzakirələr tədqiqat sualının qoyulması ilə nəticələnməlidir. Çünki şagirdlər Şərqlin incilərini, yəni Şərq mədəniyyətinə aid olanları müəyyən etmək üçün tədqiqat aparmalıdır. Buna görə də «Şərq mədəniyyəti tarixdə hansı izləri qoyub?» sualını tədqiqat sualı kimi qoymaq olar. Bu zaman şagirdlərə tapşırıq ki, C blokundakı mətnlə tanış olsunlar. Sonra onlara B blokuna daxil olan sualları verin və diqqətlərini D blokundakı şəkillərə cəlb edin. Araşdırmanı cütlərlə də aparmaq olar. G blokundakı tapşırıqlar cütlər arasında bölünə bilər. G blokundakı sonuncu tapşırığı ev tapşırığı kimi verə bilərsiniz.

Qiymətləndirmə apararkən məqsədəuyğun olaraq şagirdlərin *müəyyənətmə* bacarığını əsas götürmək lazımdır.

Qiymətləndirmə meyarları: *izahetmə, müəyyənətmə*

I	II	III	IV
İzahətmədə çətinlik çəkir.	İzahətməni sualların köməyi ilə reallaşdırır.	İzahətmə zamanı bəzi səhvlərə yol verir.	İzahətməni asanlıqla reallaşdırır.
Şərq incilərini müəyyənləşdirmədə çətinlik çəkir.	Şərq incilərinin mədəniyyətlərə təsirini müəyyənləşdirərkən sualların köməyindən istifadə edir.	Şərq incilərinin mədəniyyətlərə təsirini müəyyən edərkən cüzi səhvlərə yol verir.	Şərq incilərinin mədəniyyətlərə təsirini asanlıqla müəyyən edir.

Çap üçün deyil

FEODALİZM AVROPADA

MÖVZU 15. FRANK İMPERİYASI – MÜASİR AVROPA DÖVLƏTLƏRİNİN SƏLƏFİ

Məzmun standartı:

3.1.1. Feodal dövlətlərin yaranmasını, idarəçilik formalarını və sosial-iqtisadi, siyasi münasibətlərini şərh edir.

Təlim məqsədi:

1. Frank dövlətinin yaranmasını, idarəçilik, iqtisadi və siyasi münasibətlərini şərh edir.

İntegrasiya:

H-b. 2.1.1.; Az-t. 3.1.2.

Bu mövzunun tədrisi zamanı A blokundakı motivasiyadan istifadə edə bilərsiniz. Motivasiya üçün qoyulmuş sual şagirdlərin fəallaşması üçün şərait yaradacaq. Mövzunu insertdən istifadə etməklə şagirdlərə oxudun. Onların diqqətini B blokundakı sual və tapşırıqlara yönəldin. Şagirdlərin müzakirədə iştirakını təmin edin. Təbii ki, müzakirələr kollektiv formada aparılacaq. Mövzunun müzakirəli oxunuşundan sonra şagirdlərə B blokundakı tapşırığı verib, Qərbi Avropada məskunlaşan tayfaların şaxələndirmə sxemini lövhədə reallaşdırmalarını tapşırın. Şagirdləri şaxələnen budaqları doldurmağa cəlb edin. Onlar bu sxemi hazırlamaqla təsəvvürlərini daha da dolğunlaşdırmış olacaqlar. Şagirdlərin diqqətini D blokuna aid xəritə və şəkillərə də cəlb edin. Xəritədən istifadə etməklə «Frank dövlətinin ərazilərini müəyyənləşdirməyi» tapşırın. Onlara «Xlodviqin xristianlığı qəbul etməsinin əhəmiyyəti» mövzusunun izah etməyi də tapşırıla bilərsiniz. Üsul və formaların seçilməsindən asılı olaraq siz tapşırıqları həm qruplarda, həm də cütlərdə vermək imkanına maliksiniz.

Tədqiqatın aparılması üçün müəllim mütləq tədqiqat sualı qoymalıdır. Aparılan tədqiqat nəticəsində «Frank imperiyası nəyə görə müasir Avropa dövlətlərinin atasıdır?» sualına cavab tapılmalıdır. Tədqiqat sualı qoyulduqdan sonra şagirdləri qruplara bölmək lazımdır. Bölgü apararkən daha çevik və rəngarəng vasitələrə əl atmaq şagirdlərin marağına səbəb olar. Eyni zamanda həm də vaxta qənaət etmiş olarsınız. Əlavə resursların, paylayıcı materialların köməyi ilə şagirdlərin araşdırma qabiliyyətlərini də üzə çıxara bilərsiniz.

Təqdimat elektron, yəni slaydlar şəklində də ola bilər. G blokundakı tapşırıqlardan istifadə edə bilərsiniz. Cavablar təqdim olunduqdan sonra hər bir qrupun işi müzakirə edilməli və qiymətləndirmələr aparılmalıdır. Nəticələrin çıxarılmasında şagirdlərin iştirakı vacibdir.

Müqayisə üçün şagirdlərin G blokuna daxil olan «Frank imperiyasının parçalanması ilə Ərəb xilafətinin parçalanmasındakı oxşar və fərqli cəhətləri» aşkar etmələri əsas şərtidir. Bunun üçün müəllimlər Venn diaqramından istifadə etməklə şagirdləri kollektiv şəkildə bu tapşırığın həllinə cəlb etməlidirlər.

Dərsin sonunda refleksiya edin. Refleksiya zamanı şagirdlərin cavablarını lövhədə qeyd edin. Yeni öyrəndikləri anlayışları və faktları bir daha xatırlamalarına şərait yaradın. Xronoloji hesablamalar üçün müəyyən bacarıqlar formalaşdıran suallardan istifadə etməyiniz tövsiyə olunur.

Ev tapşırığı kimi şagirdlərə «Frank imperiyası» haqqında araşdırma aparıb təqdimat etməyi tapşırın. Yaxud da layihə hazırlamağı tapşırmaq olar.

Qiymətləndirmə meyarları: şərhətmə

I	II	III	IV
Şərhətmədə çətinlik çəkir.	Şərh edərkən sualların köməyindən istifadə edir.	Şərh edir, lakin cüzi qüsurlara yol verir.	Şərhətməni asanlıqla reallaşdırır.

Çap üçün deyil

MÖVZU 16. DÜNYANIN ƏN UZUNÖMÜRLÜ İMPERİYASI. SLAVYANLAR

Məzmun standartı:

- 1.1.1. Mühüm tarixi faktları davamətmə müddətinə görə fərqləndirir.
- 2.1.1. Feodal münasibətlərinin yaranmasını və inkişafını dövlətlərin və xalqların geosiyasi məkanında baş verən dəyişikliklərlə əlaqələndirir.
- 3.1.2. Feodal dövlətlərin oxşar və fərqli cəhətləri ilə bağlı cədvəl və diaqramlar hazırlayır.

Təlim məqsədi:

1. Bizans imperiyasının tarixində baş vermiş hadisələri davamətmə müddətinə görə fərqləndirir.
2. Slavyanların Bizans imperiyası ərazisində yerləşdiyini onun geosiyasi mövqeyi ilə əlaqələndirir.
3. Həm slavyanlarda, həm də Bizans ərazisində feodal münasibətlərinin oxşar və fərqli cəhətlərini müqayisə edir və diaqramlar hazırlayır.

İntegrasiya:

İnf. 2.1.2.; Az-t. 3.1.3.; C. 1.1.1.

A blokundan istifadə etməklə motivasiyanı qurmaq olar. Şagirdlər VI sinif «Ümumi tarix» dərslisindən Bizans haqqında bir çox məlumatlara malikdirlər. Beyin həmləsindən istifadə etməklə Bizans haqqında bildiklərini soruşmaq məqsədəuyğun olar. D blokundakı xəritədən istifadə etməklə «Bizansın coğrafi mövqeyi» mövzusu ətrafında müzakirələr aparın. Nə üçün Bizans ərazisində şəhərlərin sayı çox idi? Bizansda ticarətin inkişafına hansı amillər təsir göstərirdi? Necə oldu ki, dünyanın ən uzunömürlü imperiyası süqut etdi? Tədqiqat bu suallar ətrafında aparıla bilər.

Şagirdləri 4 qrupa bölün. Hər bir qrupa paylama materialı verməklə mövzunun C blokundakı məzmunu ilə tanış edin. D blokundakı xəritələri də tapşırıqlara uyğun olaraq ayrıca paylama materialı kimi təqdim edə bilərsiniz. Qruplardan birinə G blokundakı 1-ci sualı, digərlərinə isə 2-ci sualı tapşırıq şəklində verin. Dördüncü qrup G blokundakı 4-cü suala cavab verməkdən ötrü şəxələndirmə sxemi qura bilər.

Mübadilə və müzakirə zamanı Venn diaqramı vasitəsilə slavyanlarda və Bizansda feodal münasibətlərinin formalaşmasının oxşar və fərqli tərəflərini

araşdırın. B blokundakı suallardan istifadə etmək tövsiyə olunur. Slavyanları təsnif etməkdə E blokundakı sxemdən istifadə edin: Nə üçün Bizansda qüdrətli imperator hakimiyyəti yaranmışdır? Onun zəifləməsinə hansı amillər təsir göstərdi? Slavyanlar nə üçün üç qrupa bölünürlər? Slavyanlarda dövlətin yaranması nə vaxta təsadüf edir? suallarına verilən cavabları ümumiləşdirin və nəticəni əldə etməkdə şagirdlərə yardımçı olun.

Ev tapşırığı təfəkkürün yaradıcı tərəflərini əhatə etməlidir. Bu mənada «Bizans imperiyasının dağılması labüd idi?» adlı esse tapşırığa bilərsiniz. Qiymətləndirmə meyarlarına əsasən bütün dərslər boyu aparılır.

Qiymətləndirmə meyarları: *fərqləndirmə, əlaqələndirmə, diaqram hazırlama*

I	II	III	IV
Fərqləndirmə aparmaqda çətinlik çəkir.	Fərqləndirmə apararkən müəllimin köməyindən istifadə edir.	Fərqləndirmə aparır, lakin bəzi səhvlərə yol verir.	Asanlıqla fərqləndirir.
Əlaqələndirmədə çətinlik çəkir.	Əlaqələndirməni müstəqil apara bilmir.	Qismən əlaqələndirmə aparır.	Dəyişiklikləri asanlıqla əlaqələndirir.
Oxşar və fərqli cəhətləri müqayisə etsə də, diaqram tərtib etmir.	Oxşar və fərqli cəhətlərə dair diaqram hazırlamaqda çətinlik çəkir.	Oxşar və fərqli cəhətlərə dair diaqram hazırlamağa çalışır.	Oxşar və fərqli tərəfləri sərbəst şəkildə müqayisə edir və diaqram hazırlayır.

Çap üçün deyil

MÖVZU 17. «DƏNİZLƏR KRALİÇASI» VƏ DİGƏR ŞƏHƏR-RESPUBLİKALAR

Məzmun standartı:

- 3.1.2. Feodal dövlətlərin oxşar və fərqli cəhətləri ilə bağlı cədvəl və diaqramlar hazırlayır.
- 5.1.3. Mədəniyyətlərin inkişafı ilə bağlı materiallar toplayır.

Təlim məqsədi:

- 1. İtaliya və İspaniyanın fərqli və oxşar cəhətlərinə dair Venn diaqramı hazırlayır.
- 2. Avropada şəhərlərin yaranmasına, inkişafına və mədəniyyətinə dair materiallar toplayır.

İntegrasiya:

İnf. 2.1.2.; Az-t. 3.1.3., 5.1.3.; Ə. 3.1.2.

Bu mətnin tədrisi üçün qabaqlayıcı tapşırıqdan istifadə etmək olar. Öncədən şagirdlərə deyə bilərsiniz ki, onlar bu mövzu ilə tanış olsunlar. Həmçinin onlara tapşırıqda deyə bilərsiniz ki, hər kəs Avropanın nəzərdə tutulan dövrünü araşdırıb materiallar toplansın. Belə olarsa, dərs zamanı şagirdlər hazırlıqlı olacaqlar. Amma onlar sizin bu dərsin tədrisi zamanı qarşınıza qoyduğunuz məqsəddən xəbərsizdilər.

A blokunda verilmiş motivasiyaya uyğun şagirdlərə birbaşa suallar verib onları fəallaşdırma bilərsiniz. Yaxud da hazırladığınız slayd vasitəsilə motivasiya yarada bilərsiniz. Bu mövzunun tədrisini kollektiv və fərdi şəkildə reallaşdırmaq olar. Şagirdlər kollektiv şəkildə İspaniyanın və İtaliyanın fərqli və oxşar cəhətlərini müəyyən edə bilərsiniz. Onlardan biri Venn diaqramını lövhədə, yaxud da flipçartda qura, digəri isə onun içini kollektivin köməyi ilə doldura bilər. Əsas odur ki, şagirdlər müqayisələr aparmaqla oxşar və fərqli cəhətləri müəyyən edə bilsinlər.

Şagirdlərə B və ya G blokundakı tapşırıqları fərdi tədqiqat aparmaq üçün vermək olar. Bu zaman onların öncədən apardıqları araşdırmaların nəticələrini də çox qısa şəkildə iş vərəqində yazmaları məsləhətdir. Fərdi işlərin yoxlanılması uzun çəkməsin deyə belə bir üsul köməyinizə gələr; öncədən tədqiqat sualına cavab verən bir material hazırlayın. Şagirdlər işlərini bitirdikdən sonra bu material lövhədən asın. Sadalanan hər hansı hissə onların qeydlərində varsa, tapşırıq ki, «+» işarəsi qoysunlar. Bu prosesdən sonra hansı məsələyə

toxunulmayıbsa, B blokundakı sualların köməyi ilə müzakirələr apararaq nəticəyə birgə gəlin.

Bu mövzunun reallaşdırılmasında Sokrat dialoqundan və qərarlar ağacı üsulundan da istifadə edə bilərsiniz. Təbii ki, bütün iş veriləcək tədqiqat sualı üzərində qurularaq məqsədə xidmət etməlidir. Tədqiqat sualı «Avropada şəhərlərin yaranmasına səbəb nə idi?» ola bilər.

G blokundakı suallardan biri şagirdlərə yaradıcı iş kimi verilə bilər. Yaxud da ev tapşırığı kimi onlara topladıqları materialları slayd şəklində hazırlamağı tapşıra bilərsiniz.

Qiymətləndirməni qrup qiymətləndirmə meyarları ilə yanaşı, standartı uyğun qiymətləndirmə meyarı olan formativ qiymətləndirmə əsasında da aparmaq olar. Bu zaman özünüqiymətləndirmə vərəqləri də tətbiq edilməlidir.

Qiymətləndirmə meyarları: Venn diaqramı hazırlama, material toplama

I	II	III	IV
Venn diaqramı hazırlamaqda çətinlik çəkir.	Venn diaqramı hazırlayarkən səhvlərə yol verir.	Venn diaqramı hazırlayarkən bəzi qüsurlara yol verir.	Asanlıqla Venn diaqramı hazırlayır.
Material toplamaqda çətinlik çəkir.	Material toplayarkən systemsiz iş görür.	Müəllimin köməyindən istifadə etməklə material toplayır.	Materialı sistemli şəkildə toplayır.

Çap üçün deyil

MÖVZU 18. XAÇ YÜRÜŞLƏRİ. QRANADA ƏMİRLİYİNİN SÜQUTU

Məzmun standartı:

- 1.1.1. Mühüm tarixi faktları davametmə müddətinə görə fərqləndirir.
- 1.1.3. Tarixi faktları xronoloji qaydada sistemləşdirir.

Təlim məqsədi:

1. Xaç yürüşlərinin baş verdiyi dövrləri fərqləndirir.
2. Xaç yürüşlərinin xronologiyasını sistemləşdirir.

İntegrasiya:

Az-t. 1.1.1., 1.1.2.; İnf. 1.1.1.; C. 1.1.1.

A blokundakı sual motivasiya üçün başlanğıc ola bilər. «Azərbaycan tarixi» fənnindən «Azərbaycan Səlcuq imperiyasının tərkibində» mövzusunun şagirdlərin yadlarına sala bilərsiniz. O zaman onlar səlibçilər anlayışı ilə tanış olmuşdular. Buna görə «Xaç yürüşləri nədir?» sualına cavab verənlər olacaq. Şagirdlərin fərziyyələrini dinlədikcə, lövhədə qeydlər edin. C blokundan istifadə etməklə mətnlə tanış olun. Bu zaman B blokuna aid sual və tapşırıqlardan istifadə etməyi unutmayın. D və E bloklarındakı şəkil şagirdlərin diqqətinə çatdırılsa, daha yaxşı olar. Hətta onların təsəvvürlərinin formalaşmasına kömək etmək məqsədilə B blokuna aid tapşırıqlar da verə bilərsiniz. Bu çox qısa bir müddət üçün verilmiş tapşırıq olmalıdır ki, digər araşdırmalara da vaxt qalsın.

Tədqiqat sualı: *Xaç yürüşlərinin tarixdəki izi nədən ibarətdir?* Bu sualı cavablandırmaq məqsədilə tədqiqat apararkən G blokundakı tapşırıqlardan istifadə edə bilərsiniz.

Tədqiqatın aparılması zamanı müzakirə xəritələri üsulunu seçməyiniz məsləhətdir. Bu zaman cütlərlə iş formasından istifadə edin. Bununla siz şagirdlərdə mövzuya dair problemləri üzə çıxarmaq və ziddiyyətli suallar qoymaq bacarığı formalaşdıracaqsınız. Şagirdlərin hər birinin mövqeyinin müəyyənləşdirilməsi sizin qiymətləndirmə aparmanıza kömək ola bilər. Uyğun mövqedə olan şagirdlərin cütlərdə birləşdirilməsi, onlara «lehinə» və «əleyhinə» siyahısı tərtib etməyi tapşırmanız tövsiyə olunur.

Bu mövzunun fasiləli oxu üsulundan istifadə etməklə tədrisi də məqsədəuyğundur. Kollektiv və fərdi iş formalarını tətbiq etməklə şagirdlərdə dövrün

hadisələrini fərqləndirmə bacarağı ilə yanaşı, hadisələrin xronoloji sistemləşdirilməsini də formalaşdırma bilərsiniz. Bu zaman şagirdlərə Xaç yürüşlərinin baş vermə dövrlərini cədvəl hazırlamaqla sistemləşdirməyi tapşırmaq olar. Məsələn:

Xaç yürüşləri	
Sayı	Tarixi
I	
II	
III	
IV	

Tədqiqatın aparılması bitdikdən sonra müzakirə üsulunu tətbiq edin. Müzakirədən sonra nəticəni şagirdlərin özlərinin vurğulamasına çalışın. Refleksiya mərhələsində xronoloji hadisələri yada salın. G blokundakı 4-cü tapşırığı evə vermək məqsədmüvafiq olar.

Qiymətləndirmə meyarları: *fərqləndirmə, sistemləşdirmə*

I	II	III	IV
Xaç yürüşlərinin baş verdiyi dövrləri fərqləndirərkən səhvlər edir.	Xaç yürüşlərinin baş verdiyi dövrləri suallar vasitəsilə fərqləndirir.	Xaç yürüşlərinin baş verdiyi dövrləri fərqləndirmədə qismən çətinlik çəkir.	Xaç yürüşlərinin baş verdiyi dövrləri asanlıqla fərqləndirir.
Xaç yürüşlərinin xronologiyasını sistemləşdirməkdə çətinlik çəkir.	Xaç yürüşlərinin xronologiyasını sistemləşdirərkən köməkdən istifadə edir.	Xaç yürüşlərinin xronologiyasını sistemləşdirərkən bəzi səhvlərə yol verir.	Xaç yürüşlərinin xronologiyasını asanlıqla sistemləşdirir.

MÖVZU 19. YÜZİLLİK MÜHARİBƏ

Məzmun standartı:

- 2.1.2. Dövlətlərin və xalqların həyatında məkan baxımından baş verən dəyişiklikləri xəritələrdəki məlumatlar əsasında təhlil edir.
- 3.1.1. Feodal dövlətlərin yaranması, idarəçilik formaları və sosial-iqtisadi, siyasi münasibətlərini şərh edir.

Təlim məqsədi:

1. Yüzdillik müharibə zamanı baş vermiş dəyişiklikləri xəritə əsasında təhlil edir.
2. Fransa dövlətinin idarəçilik formasını, sosial-iqtisadi və siyasi münasibətlərini şərh edir.

İntegrasiya:

H-b. 2.1.1., 2.1.2., 2.2.1.; Az-t. 3.1.1., 3.1.2., 3.1.3.

Bu dərslin tədrisi zamanı A blokundakı hissə motivasiya mərhələsi üçün istifadə oluna bilər. Xatırlatmalar edib şagirdlərin köhnə dərslərdə öyrəndiklərini yadlarına salın. Frank dövləti barədə öyrəndiklərini yadlarına salmaq üçün açar sözlərdən istifadə edə bilərsiniz. Bu sözlər onlara yardımçı olar. Sonra şagirdlərə A blokuna aid sual verməklə müzakirəni təşkil edin. Bu mövzunun tədrisində mühazirə üsulundan faydalanmaq məsləhətdir. Müəllim «Fransa və Yüzdillik müharibə» mövzusunda danışaraq şagirdlərin təfəkkürünü B blokuna aid suallarla inkişaf etdirir. C blokuna aid olan hissənin çatdırılması üçün ziqzaq üsulu köməyinizə çata bilər. Tez bir zamanda mətni öyrənən şagirdlər tədqiqatın aparılması mərhələsinə keçməlidirlər. Bu zaman «Fransanın feodal dövləti kimi tarixdə rolu nədən ibarətdir?» sualı tədqiqat üçün münasibdir. B və G blokundakı tapşırıqlardan istifadə etməklə qruplara iş verə bilərsiniz. D blokundakı şəkil və xəritəni də unutmayın. Şagirdlərin diqqətini şəkil və xəritəyə cəlb etmək üçün suallar da verin. Şagirdlər «Həyat bilgisi» fənnindən idarəçilik formaları haqqında məlumatlıdırlar. Onlara suallar verməklə idarəçilik haqqında bildiklərini söyləməyə imkan yaradın. Həmçinin müasir Fransanın idarəçilik forması haqqında da suallar verə bilərsiniz. Vaxtdan səmərəli istifadə etsəniz tədqiqatın aparılması, mübadilə və müzakirədən sonra karusel üsulundan səmərəli istifadə etmək imkanınız da olar. Bu üsulu tətbiq edərkən Yüzdillik müharibə və başqa problemlər barədə şagirdlərin fikrini öyrənə bilərsiniz. Təbii

ki, bu mövzunun tədrisi üçün qeyd olunmuş bütün üsullar şagirdlərinizin bilik və bacarıq səviyyəsinə görə tətbiq olunmalıdır. Yazılanlar yalnız tövsiyədir.

Bütün hallarda şagirdlərin bilik və bacarıqlarını üzə çıxarmaq üçün düzgün, yönləndirici suallardan istifadə etməyiniz zəruridir. Bəzən səhv qoyulmuş sual şagirdin səhv nəticəyə gəlməsinə, yaxud da tapşırığın icrasını səhv istiqamətə aparıb çıxarmasına səbəb ola bilər. Əgər dərs keçdiyiniz sinif otağında İKT resurs təminatınız varsa, siz bu dərsi fərqli də qura bilərsiniz. Məsələn, motivasiyanı «Janna d'Ark» filmindən epizodla başlamaq olar. Tədqiqatın aparılmasını İnternet və kompüter vasitəsilə həyata keçirmək daha çox səmərə verir. İşin araşdırılmasında axtarış sistemləri şagirdlərin ən yaxın köməkçisi ola bilər. Bu zaman şagirdlərə tədqiqatlarını reallaşdırmaq üçün əla imkan yaranar. Verilən tapşırıqları sinfi qrupa bölməklə, yaxud da kollektiv şəkildə apara bilərsiniz. Təbii ki, bütün qeyd olunanlar tövsiyədir, sizin məktəbinizin və sinfinizin imkanları nəzərə alınmalıdır.

Qiymətləndirmə meyarları: təhliletmə, şərhətmə

I	II	III	IV
Yüillik müharibə zamanı baş vermiş dəyişiklikləri xəritədə göstərməkdə çətinlik çəkir.	Yüillik müharibə zamanı baş vermiş dəyişiklikləri xəritədə göstərsə də, təhlil edə bilmir.	Yüillik müharibə zamanı baş vermiş dəyişiklikləri xəritə əsasında təhlil edərkən səhvlərə yol verir.	Yüillik müharibə zamanı baş vermiş dəyişiklikləri xəritə əsasında təhlil edir.
Fransa dövlətinin idarəçilik formasını, sosial-iqtisadi və siyasi münasibətlərini şərh etməkdə çətinlik çəkir.	Fransa dövlətinin idarəçilik formasını, sosial-iqtisadi və siyasi münasibətlərini müəllimin köməyi ilə şərh edir.	Fransa dövlətinin idarəçilik formasını, sosial-iqtisadi və siyasi münasibətlərini qismən şərh edir.	Fransa dövlətinin idarəçilik formasını, sosial-iqtisadi və siyasi münasibətlərini asanlıqla şərh edir.

MÖVZU 20. DUMANLI ALBİON ORTA ƏSRLƏRDƏ

Məzmun standartı:

- 1.1.1. Mühüm tarixi faktları davamətmə müddətinə görə fərqləndirir.
- 2.1.1. Feodal münasibətlərinin yaranmasını və inkişafını dövlətlərin və xalqların geosiyasi məkanında baş verən dəyişikliklərlə əlaqələndirir.
- 3.1.2. Feodal dövlətlərin oxşar və fərqli cəhətləri ilə bağlı cədvəl və diaqramlar hazırlayır.

Təlim məqsədi:

1. İngiltərənin tarixində baş verən hadisələri davamətmə müddətinə görə fərqləndirir.
2. İngiltərədə feodal münasibətlərinin yaranmasını və inkişafını baş verən dəyişikliklərlə əlaqələndirir.
3. İngiltərə ilə Fransanın oxşar və fərqli cəhətlərinə dair cədvəl və Venn diaqramı hazırlayır.

İntegrasiya:

İnf. 2.1.2.; Az-t. 3.1.3.; C. 1.1.1.

«İngiltərə» şagirdlər üçün çox maraqlı bir mövzudur. İngiltərənin dünya ölkələri sırasında xüsusi nüfuzə malik olması, ingilis dilinin dünyada aparıcı dil kimi tanınması bu dərslin motivasiyasını maraqlı doğuracaq dərəcədə təşkil etməkdə müəllim üçün geniş imkanlar açacaq. Necə oldu ki, İngiltərə güclü dəniz dövlətinə çevrildi? İngilis dilinin belə geniş yayılmasında hansı tarixi əsaslar var? Suallarını verməklə, həmçinin dərslərdəki, mətnin A blokundakı hissədən motivasiya qurmaqla mövzunu şagirdlərə dərinlən mənimsətmək olar. Motivasiya tədqiqat sualının təşkilinə xidmət etdiyindən, məntiqi ardıcılığın yönləndirici sualların köməyi ilə əldə etmək mümkündür. Məsələn, belə bir sual vermək olar: Orta əsr İngiltərəsinin tarixi proseslərə nə kimi təsiri olmuşdur?

Tədqiqatı təşkil etmək üçün müxtəlif metodlardan yararlanma bilərsiniz. C blokundakı mətn sadə olduğundan «Fasiləli oxu» üsuluna müraciət etməyiniz məsləhətdir. Eyni zamanda İngiltərə tarixinə dair əvvəlcədən hazırlanmış təqdimat və ya sənədli film də nümayiş etdirilsə, daha səmərəli nəticə üçün D və E bloklarında illüstrasiya və mənbələrdən, B blokundakı suallardan istifadə etmək də tövsiyə olunur.

Bu dərsi müxtəlif iş formaları ilə təşkil etmək olar. Cütlərlə iş forması – əvvəlcə cütlərə hafizə sualları ilə müraciət edin. Məsələn, Normand işğalı İngiltərədə hansı dəyişikliklərə səbəb oldu? Şagirdlərə «cümlələri tamamlayın» və ya «cədvəli tamamlayın» kimi tapşırıqları əhatə edən iş vərəqləri paylayın. Bir qədər sonra müzakirə üsuluna müraciət etməklə şagirdlər həmin dəyişikliklərin nədən ibarət olduğunu söyləyəcəklər. İkinci tapşırıq məntiqi sualla ifadə oluna bilər. Məsələn, İngiltərədə parlament Fransa Baş Ştatlarından nə ilə fərqlənirdi? Şagirdlər Venn diaqramı tərtib etsinlər. Daha sonra onlara tənqidi sualla ifadə olunmuş tapşırıq verilsin. Bu zaman G blokundakı tapşırıqlara müraciət edə bilərsiniz. Mübadilə dərslər boyunca aparılacaq. Müzakirə üsulundan istifadə etməklə isə hər tapşırıqın nəticəsini cütlərdən öyrənə bilərsiniz. Bu zaman kompüter və proyektor köməyinizə gələr. Düzgün cavabları qeyd edib nəticə şəklində nümayiş etdirmək mümkündür.

Yaradıcı tətbiqetməni evə tapşırmaq məsləhətdir. Şagirdlər İngiltərə haqqında bukletlər hazırlaya bilərlər. C blokundakı mətn yarımbaşlıqlarını bukletlərin mövzusu etmək olar.

Qiymətləndirmə meyarları: *fərqləndirmə, əlaqələndirmə, cədvəl və diaqram hazırlama*

I	II	III	IV
Hadisələri davam etmə müddətinə görə fərqləndirməkdə çətinlik çəkir.	Hadisələri davam etmə müddətinə görə fərqləndirməyə çalışır.	Hadisələri davam etmə müddətinə görə müəllimin köməyi ilə fərqləndirir.	Hadisələri davam etmə müddətinə görə fərqləndirir.
Əlaqələndirməni aparmağa çalışır.	Əlaqələndirmədə çətinlik çəkir.	Əlaqələndirmə apararkən səhvlərə yol verir.	Baş verən dəyişiklikləri asanlıqla əlaqələndirir.
Oxşar və fərqli cəhətlərə cədvəl və Venn diaqramı hazırlamaqda çətinlik çəkir.	Oxşar və fərqli cəhətlərə cədvəl və Venn diaqramı hazırlayır, lakin müstəqil işləyə bilmir.	Oxşar və fərqli cəhətlərə aid cədvəl və Venn diaqramı hazırlayarkən səhvlər edir.	Oxşar və fərqli cəhətlərə aid cədvəl və Venn diaqramı hazırlayır.

MÖVZU 21. KİLSƏNİN YOLLARI NECƏ AYRILDI

Məzmun standartı:

- 1.1.2. Müxtəlif ölkələrdə baş vermiş ayrı-ayrı tarixi faktların sinxronluğunu müəyyənləşdirir.
- 3.1.1. Feodal dövlətlərin yaranmasını, idarəçilik formalarını və sosial-iqtisadi, siyasi münasibətlərini şərh edir.
- 4.1.1. Dövlətlərin və mədəniyyətlərin inkişafında şəxsiyyətlərin rolunu izah edir.

Təlim məqsədi:

1. Avropa ölkələrində katolik kilsəsinə qarşı mübarizənin faktlar göstərməklə sinxronluğunu müəyyənləşdirir.
2. Almaniyada baş verən sosial-iqtisadi və siyasi münasibətləri şərh edir.
3. Martin Lüterin, Tomas Münserin, Jan Kalvinin tarixi rollarını izah edir.

İntegrasiya:

Az-t. 1.1.2., 4.1.1.; H-b. 2.1.1.

A və F bloklarından istifadə etməklə motivasiyanı təşkil edə bilərsiniz. Beyin həmləsi üsulunun köməyi ilə şagirdlərdən Almaniya haqqında bildiklərini soruşun. Ola bilsin ki, onların bu barədə məlumatı çox olsun. Bəs onda daha nə öyrənmək istəyəcəklər? Buna görə BİBÖ cədvəli tərtib edin, şagirdlərin cavablarını və suallarını cədvəlin müvafiq xanalarına yazın. Ümumi olan hər hansı bir sual tədqiqat sualı ola bilər. Məsələn, Almaniya digər Avropa ölkələrindən nə ilə fərqlənir? Orta əsr Almaniyaşının tarixdə rolu nədən ibarət olmuşdur? və s.

Tədqiqatı təşkil etmək üçün sinfi 4 qrupa bölün. Hər bir qrupa C blokunda yer almış şəxslərin adlarını verin. Bu özü də bilik alma prosesinin bir hissəsinə çevriləcək. Qruplara iş vərəqləri paylayın. İş vərəqlərində illüstrasiyalardan istifadə edə bilərsiniz. Bu zaman şaxələndirmə və cədvəli tamamlayan kimi üsullardan geniş istifadə etmək mümkündür. Məsələn, Martin Lüter katolik kilsəsinə tənqid edərəkən hansı arqumentlər gətirirdi? Tomas Münserin başçılığı ilə baş verən kəndli üsyanı zamanı nələr baş vermişdi? Jan Kalvin katolik kilsəsinə qarşı hansı tədbirlər görürdü? Katolik kilsəsi protestantlara qarşı mübarizədə nə etdi? O hansı ölkələrdə qələbə çala bildi? və s. kimi suallar tapşırıq tərtib etməkdə bu üsullara müraciət etməyə imkan verir. Bu zaman iş vərəqlərindən də istifadə etmək olar.

Qruplar öz işlərini lövhədə nümayiş etdirdikdən sonra B blokundakı suallardan istifadə etsəniz ümumiləşdirmənin və nəticələrin əldə olunmasına asanlıqla nail ola bilərsiniz. Bunun üçün BİBÖ cədvəlinin «öyrəndim» hissəsinə qrupların ümumiləşdirilmiş cavablarını qeyd edin. Nəticələr məhz «öyrəndim» hissəsində yer alan məlumatlar olacaq.

Yaradıcı tətbiqetmə kimi İnternetdən əlavə məlumatların toplanması ilə bağlı tapşırıq verin. Məsələn, hazırda dünyada protestant kilsəsinin üstünlüyü olan nə qədər ölkə var? Bu ölkələr hansılardır? Bu ölkələrin digərlərindən fərqi nədir? İnternetdə bu suallara cavab olaraq istənilən qədər məlumat var.

Qiymətləndirmə meyarları: müəyyənləşdirmə, şərhətmə, izahətmə

I	II	III	IV
Sinxronluğu müəyyənləşdirməkdə çətinlik çəkir.	Sinxronluğu kömək vasitəsilə müəyyənləşdirir.	Sinxronluğu çətinliklə müəyyənləşdirir.	Sinxronluğu sərbəst şəkildə müəyyənləşdirir.
Sosial-iqtisadi və siyasi münasibətləri şərh etməkdə çətinlik çəkir.	Sosial-iqtisadi və siyasi münasibətləri şərh etməyə çalışır.	Sosial-iqtisadi və siyasi münasibətləri şərh edərkən müəllimin köməyindən istifadə edir.	Sosial-iqtisadi və siyasi münasibətləri şərh edir.
Şəxsiyyətlərin tarixi rollarını izah etməkdə çətinlik çəkir.	Şəxsiyyətlərin tarixi rollarını müəllimin köməyi ilə izah edir.	Şəxsiyyətlərin tarixi rollarını sərbəst izah etməyə çalışır.	Şəxsiyyətlərin tarixi rollarını sərbəst izah edir.

Çap üçün deyil

MÖVZU 22. AVROPALILAR SƏRVƏT AXTARIŞINDA

Məzmun standartı:

- 1.1.2. Müxtəlif ölkələrdə baş vermiş ayrı-ayrı tarixi faktların sinxronluğunu müəyyənləşdirir.
- 2.1.2. Dövlətlərin və xalqların həyatında məkan baxımından baş verən dəyişiklikləri xəritələrdəki məlumatlar əsasında təhlil edir.

Təlim məqsədi:

1. Böyük coğrafi kəşflərin aparılması dövrünü faktlarla sinxronlaşdırır.
2. Yeni kəşf olunmuş əraziləri xəritəyə əsasən təhlil edir.

İntegrasiya:

İnf. 3.2.3.; C. 3.1.1.; Az-t. 2.1.2.

Bu mövzunu başlayarkən şagirdlərin diqqətini A blokundakı hissəyə cəlb etmək, yaxud da onlara «Böyük coğrafi kəşflər» mövzusunda elektron vəsait təqdim etmək olar. Onlara B blokuna uyğun və ya özünüz hazırladığınız suallar da verə bilərsiniz. Bu zaman verilən cavabları lövhədə qeyd edin. Sonra C blokuna daxil olan mətni şagirdlərə təqdim edin. Əvvəlcə mətni özünüz oxuyun sonra şagirdlər davam etdirlərsinlər. Mətni oxuyarkən müzakirələr aparmağı unutmayın. Müzakirələr B blokundakı suallar əsasında aparıla bilər. Yaxud situasiyadan asılı olaraq sualları başqa suallarla da əvəz etmək mümkündür. Ola bilər ki, B blokundan suallar şagirdlərə çox asan və ya çox çətin gəlsin. Siz bir fasilitator (bələdçi) kimi onlara dəstək olub istiqamət verməlisiniz. Mövzuya aid şəkil və xəritə üzərində, eləcə də mənbə ilə işləməyi şagirdlərə həvalə edin. Bu zaman D və E bloklarına aid materiallar şagirdlər üçün yetərli olmazsa, əlavə resursdan istifadə etmək imkanınız da var. Əsas odur ki, «Böyük coğrafi kəşflər» mövzusu vasitəsilə şagirdlərdə xəritədə işləmə bacarığı formalaşdırıla bilərsiniz.

Tədqiqatın aparılması üçün «Böyük coğrafi kəşflərin tarixi əhəmiyyəti nədən ibarətdir?» sualını vermək olar. Bu mövzunun araşdırılması zamanı təqdimatlar üsulunu tətbiq etmək – sinfi qruplara bölmək lazımdır. Qruplara G blokundakı tapşırıqları verib təqdimat hazırlamaq üçün müəyyən vaxt ayırın. Qruplar işi hazırladıqdan sonra təqdimatların həyata keçirilməsi mərhələsi başlayır. Unutmayın ki, qiymətləndirmə aparmaq dərslin hər mərhələsində vacibdir. Bu baxımdan qrup qiymətləndirmə meyarları hazırlayıb divardan asın. Hər bir qrupun işi qiymətləndirilməlidir. Qiymətləndirməni şagirdlərlə birgə

aparmağınız tövsiyə olunur. Qrup qiymətləndirmə meyarları ilə fərdi qiymətləndirmə meyarları arasında oxşarlıq olsa da, fərqlilik də var. Bu baxımdan fərdi qiymətləndirmə meyarını məqsədəuyğun müəyyənləşdirin. Şagirdlərinizin hansı bilik və bacarığa malik olmalarını məktəbli kitabçasına qeyd etməyi unutmayın.

Çalışın məqsədəuyğun olaraq şagirdlərdə xəritədən istifadə etməklə təhlillər aparmaq bacarığı formalaşdırasınız.

G blokunda olan sonuncu tapşırığı, yaxud «Böyük coğrafi kəşflər» haqqında esse yazmağı evə tapşırıq verə bilərsiniz. Yaxud da şagirdlərə bu mövzu ilə əlaqədar növbəti dərs üçün debata hazırlaşmağı tapşırın. Əgər bu mövzuya 2 saat ayırsanız, debata növbəti dərsdə həyata keçirmək mümkün olar. Yaxud da şagirdlərə qruplar və ya cütlər şəklində ev tapşırığı verməklə birgə əməkdaşlıq və işgörmə bacarıqlarını formalaşdırma bilərsiniz.

Qiymətləndirmə meyarları: müəyyənətmə, təhliletmə

I	II	III	IV
Müəyyən etməkdə çətinlik çəkir.	Müəyyənətməni müəllimin köməyi ilə reallaşdırır.	Müəyyənətməni reallaşdırarkən bəzi səhvlər edir.	Asanlıqla müəyyən edir.
Təhlili etməyə cəhd göstərir.	Təhliletməni sualların köməyi ilə reallaşdırır.	Təhlil edərkən cüzi səhvlər edir.	Təhliletməni sərbəst həyata keçirir.

Çap üçün deyil

MÖVZU 23. DƏNİZ GÖZLƏRİNİN MÜBARİZƏSİ

Məzmun standartı:

- 1.1.1. Mühüm tarixi faktları davamətmə müddətinə görə fərqləndirir.
- 1.1.3. Tarixi faktları xronoloji qaydada sistemləşdirir.

Təlim məqsədi:

1. Niderland burjua inqilabının baş verdiyi dövrü fərqləndirir.
2. Niderland burjua inqilabını xronoloji qaydada sistemləşdirir.

İntegrasiya:

Az-t. 1.1.1.; C. 1.1.1.

A blokuna uyğun şagirdlərdə motivasiya yaratmaq mümkündür. Bu zaman beyin həmləsi üsulunu tətbiq etmək olar. Bu dərsin tədrisi prosesində yeni anlayışlarla rastlaşan şagirdlərə izahlar vermək lazım gələcək. Bunun üçün tezarusdan, yəni yeni anlayışların izah üsulundan istifadə etmək olar. Ağ vərəqə yazılan yeni anlayışlar dərsin gedişində də aydınlaşa bilər. C blokuna aid olan hissələrlə tanış olduqda və B blokundakı sualları verməklə də şagirdlərin dərstdəki fəallığını artırmaq olar. Şagirdlər mətni oxuduqda onlara aydın olmayan məqamlar üzərində dayanılıb müzakirələr aparıla bilər.

Tədqiqatı aparmaq, şagirdləri işə cəlb etmək üçün təbii ki, tədqiqat sualı vermək lazımdır: *Niderland burjua inqilabının əhəmiyyəti və rolu nədən ibarətdir?*

Tədqiqatın aparılması üçün qruplara iş vərəqləri hazırlanarkən mətndəki araşdırmaya ehtiyac olan hissələri qeyd etmək və ya G blokunda verilmiş tapşırıqlardan istifadə etmək tövsiyə olunur.

Qeyd edək ki, dərslərdə verilən tapşırıq və sualları 45 dəqiqə ərzində reallaşdırmaya da bilərsiniz. Əgər vaxt baxımından çətinliklə üzləşsəniz, daha vacib məsələlərə yer ayırın. Həmçinin sualları fərdiləşdirib verərkən güclü və zəif şagird arasındakı fərqi nəzərə alın. Zəif şagirdə asan, güclü şagirdə çətin suallar verməklə onların bilik və bacarıqlarını düzgün qiymətləndirməlisiniz. Bu o demək deyil ki, zəif şagirdə daim asan suallar verməlisiniz. Təbii ki, onun bacarığını formalaşdırmaq üçün bir qədər ağır sual və tapşırıqlar da verilməlidir ki, təfəkkürü inkişaf etsin.

Tapşırığın icrasından sonra verilən cavablar qiymətləndirilməlidir. Şagirdlərdə öz qrup işləri ilə yanaşı, digər qrupların işinə də maraqlı yarınsın deyər on-

ları müzakirələrə cəlb etmək lazımdır. Sual doğuran məqamlar onlar üçün aydınlaşdırılmalıdır.

Mövzunun nəticəyəgəlmə mərhələsini cədvəlləşdirməklə reallaşdırın. Niderlandda baş verən hadisələrin illərini şagirdlər cədvəlin bir tərəfində, hadisələr haqqında məlumatları isə digər tərəfində qeyd etsinlər. Məsələn:

Hadisənin baş verdiyi il	Baş vermiş hadisə
1566	
1572	
1576	
1579	
1609	

F blokuna aid olan hissə şagirdlər üçün maraqlı ola bilər.

Qiymətləndirmə meyarları: *fərqləndirmə, sistemləşdirmə*

I	II	III	IV
Niderland burjua inqilabının baş verdiyi dövrü fərqləndirməkdə çətinlik çəkir.	Niderland burjua inqilabının baş verdiyi dövrü fərqləndirməkdə köməkdən istifadə edir.	Niderland burjua inqilabının baş verdiyi dövrü fərqləndirərkən bəzi səhvlərə yol verir.	Niderland burjua inqilabının baş verdiyi dövrü asanlıqla fərqləndirir.
Niderland burjua inqilabını sistemləşdirməkdə çətinlik çəkir.	Niderland burjua inqilabını sistemləşdirərkən ciddi səhvlərə yol verir.	Niderland burjua inqilabını faktlar əsasında sistemləşdirərkən bəzi qüsurlara yol verir.	Niderland burjua inqilabını faktlar əsasında asanlıqla sistemləşdirir.

MÖVZU 24. AVROPA VƏ AMERİKA XALQLARININ MƏDƏNİYYƏTİ

Məzmun standartı:

- 5.1.1. Avropa və Şərqi mədəniyyətinin inkişaf xüsusiyyətlərini izah edir.
- 5.1.3. Mədəniyyətlərin inkişafı ilə bağlı materiallar toplayır.

Təlim məqsədi:

1. Avropa mədəniyyətinin inkişaf xüsusiyyətlərini izah edir.
2. Avropa mədəniyyəti barədə məlumat toplayır.

İntegrasiya:

Az-t. 5.1.3.; Ə. 3.1.2.; X-d. 2.1.3.

Bu mövzunun tədrisi üçün BİBÖ üsulunu tətbiq edin. Siz BİBÖ cədvəlini öncədən lövhəyə asın. Təbii ki, dərs motivasiya ilə başlanmalıdır. Əvvəlcə A blokundakı materialla şagirdləri tanış edin. Yaxud da öncədən hazırladığınız sualları şagirdlərinizə verin. Şagirdlərdən Avropa mədəniyyəti ilə bağlı bildiklərini soruşub BİBÖ cədvəlinin «bilirəm» hissəsinə qeyd edin. Yaxud da onlar bildiklərini rəngli kağızlara yazıb, cədvəlin «bilirəm» hissəsinə yapışdırırlar. Sonra isə öyrənmək istədikləri məsələləri qeyd etsinlər. «Öyrəndim» mərhələsi, təbii ki, dərslərin sonunda doldurulacaq.

Şagirdlər C blokundakı materialla tanış oldandıqdan sonra onlara növbə ilə mətni oxutdurun. Xahiş edə bilərsiniz ki, hər hansı hissəni ucadan və anlaşıqlı oxusunlar. Sonra şagirdlərdən mətndəki hadisəyə münasibət bildirmələrini xahiş edin. Daha sonra onların diqqətini B blokundakı suallara cəlb etməklə fəallaşmalarına şərait yaradın. Onlara keçdikləri dərslərlə əlaqə yaratmağa kömək edin. Diqqətlərini D blokuna aid olan şəkillərə cəlb etmək üçün onlara suallar verin.

Tədqiqat üçün «*Avropa mədəniyyəti dünyaya nələr bəxş edib?*» sualını vermək olar. Bu tədqiqatın aparılması üçün B və G bloklarındakı tapşırıqlardan istifadə edilə bilər. «Avropa mədəniyyəti» barədə materiallar toplayan şagirdlərə həmin materialları sistemli şəkildə izah etmək üçün onları ya cütlərdə, ya da qruplarda birləşdirin. Onlar qoyulan tapşırığa uyğun materialları izah edib qeydlər aparsınlar. Məsələn, qruplardan birinin işi «Avropada memarlığın inkişafını izah et» ola bilər. Qrup üzvləri dərslərdəki material və özlərinin topladıqları materiallar əsasında izahlar hazırlaya bilərlər. Məlumatların mübadilə

və müzakirə mərhələsini reallaşdırdıqdan sonra qərarlar ağacı üsulunu tətbiq etməklə nəticəyə gələ bilərsiniz.

Yekun nəticəyə gəldikdən sonra şagirdlərə maraqlı gələn istiqamətlər barədə ev tapşırığı vermək, yaxud «Avropa mədəniyyəti» haqqında esse yazmağı tapşırmaq olar.

Digər dərslərin tədrisində olduğu kimi qiymətləndirmə məqsədəuyğun, müəyyən edilmiş meyarla əsasən aparılmalıdır.

Qiymətləndirmə meyarları: *izah etmə, məlumat toplama*

I	II	III	IV
Avropa mədəniyyətinin inkişaf xüsusiyyətlərini izah etməkdə çətinlik çəkir.	Avropa mədəniyyətinin inkişaf xüsusiyyətlərini izah edərkən suallardan istifadə edir.	Avropa mədəniyyətinin inkişaf xüsusiyyətlərini izah edərkən bəzən çətinlik çəkir.	Avropa mədəniyyətinin inkişaf xüsusiyyətlərini faktlarla izah edir.
Avropa mədəniyyəti barədə məlumat toplamaqda çətinlik çəkir.	Avropa mədəniyyəti barədə məlumat toplayarkən yoldaşlarının köməyindən istifadə edir.	Avropa mədəniyyəti barədə bəzi məlumatları toplayır.	Avropa mədəniyyəti barədə lazımlı məlumat toplayır.

Çap üçün deyil

DƏRS NÜMUNƏLƏRİ

XİLAFƏT – XƏLİFƏLƏRİN İDARƏ ETDİYİ DÖVLƏT

Standartlar:

- 2.1.2. Dövlətlərin və xalqların həyatında məkan baxımından baş verən dəyişiklikləri xəritələrdəki məlumatlar əsasında təhlil edir.
- 3.1.1. Feodal dövlətlərin yaranmasını, idarəçilik formalarını və sosial-iqtisadi, siyasi münasibətlərini şərh edir.

Məqsəd:

Ərəb dövlətində baş vermiş dəyişiklikləri xəritələr vastəsilə təhlil edir.
Ərəb dövlətinin yaranmasını, idarəçilik formasını və sosial-siyasi münasibətlərini şərh edir.

Təlim forması: kollektiv və qruplarla iş

Təlim üsulu: beyin həmləsi, müzakirə, Venn

İntegrasiya: Az-t. 2.1.2.; C. 3.2.1.; H-b. 2.1.2.

Resurslar: xəritə, şəkillər, dərslik, flipçart, marker, iş vərəqi, paylayıcı material və s.

Dərsin mərhələləri: Motivasiya



- 1) Bu illüstrasiya haqqında nə deyə bilərsiniz? 2) Bu insanların həyat tərzini necə təsəvvür edirsiniz? 3) Şəkillər hansı xalqın həyatını əks etdirir? 4) Ərəblər öz dövlətini necə yaratdı?

Şagirdlər öz fərziyyələrini irəli sürürlər.

Tədqiqat sualı: Ərəb xilafətinin tarixdəki rolu nədən ibarətdir?

Bu suala cavab axtarmaq üçün qruplarla iş aparılır. Onlara tapşırıqlar verilir.

I qrup – «Nicat yolu» deyəndə nə başa düşürsünüz? Ərəblərin həyatını təsvir edib, fikrinizi əsaslandırın.

I qrup – Ərəb işğalları və onun nəticələri haqqında fikirlərinizi söyləyin. Xəritənin köməyindən istifadə edin.

III qrup – Ərəb xilafətində dövlət idarəçilik forması necə idi? Cədvəl qurun.

IV qrup – Xilafətin süqutunun səbəblərini, xürrəmilər hərəkatının, üsyanların rolunu müəyyən edin.

Məlumatın mübadiləsi: Müəyyən edilmiş vaxt ərzində şagirdlər cavabları hazırlayaraq təqdim edirlər.

Məlumatın müzakirəsi: Cavablar diqqətlə dinlənilir, müzakirə olunur və əlavələr edilir. Meyar əsasında qruplar qiymətləndirilir.

Qruplar	Mübadilədən düzgün istifadə	Təqdim etmə	Tapşırıq vaxtında yerinə yetirilib	Əməkdaşlıq	Ümumi nəticə
I					
II					
III					
IV					

Nəticə və ümumiləşdirmə: Nəticədə şagirdlər ərəb xalqının köçəri tayfa halında yaşadığını, İslam dininin meydana gəlməsi ilə ərəb dövlətinin yaran-
dığını və Xilafətə çevrilməsi haqqında öyrəndilər. Ərəb işğalları zamanı qonşu
dövlətlərin siyasi vəziyyəti və Xilafətin idarə forması ilə tanış oldular. Xilafətin
zəifləməsində üsyanların rolunun da olmasını bildilər.

Yaradıcı tətbiqetmə: Venn diaqramında Qərbi Hun dövləti ilə Ərəb dövlə-
tini müqayisə edin.

Ev tapşırığı: Məhəmməd peyğəmbər haqqında məlumat toplamaq və
slaydlar hazırlamaq.

Refleksiya və qiymətləndirmə: Şagirdlər təlim fəaliyyətini izləməyə kömək
edəcək bir neçə sual verməklə fərdi şəkildə qiymətləndirilir. Məsələn: Biz
nəticəyə necə gəlib çıxdıq? Məqsədimizə necə nail olduq? Nə üçün ərəblər
dövəni səhra gəmisini adlandırdılar? Ərəblərin hərbi uğurlarının səbəbləri nə
idi? Ərəblərin Avropaya yürüşlərinin qarşısı nə vaxt alındı? Ərəb xilafəti nə
üçün zəiflədi? Xəritədə Ərəbistan yarımadasını və Ərəb xilafətinin ərazisini
göstərin.

Qiymətləndirmə meyarları: təhliletmə; şərhətmə

I	II	III	IV
Təhliletmədə çə- tinlik çəkir.	Təhlil edərkən müəllimin kömə- yindən istifadə edir.	Təhliletməni real- laşdırır, lakin bəzi səhvlərə yol verir.	Təhliletməni asan- lıqla həyata keçir- rir.
Şərhətmədə çətin- lik çəkir.	Şərh zamanı müəllimin kömə- yindən istifadə edir.	Şərh edir, lakin fikrini çatdırarkən çətinlik çəkir.	Sərbəst şəkildə şərh edir.

TÜRK VƏ QAFQAZ XALQLARININ XƏZİNƏSİ. İSLAMIN TÖHFƏLƏRİ

Standartlar:

5.1.2. Şərq mədəniyyətinin dünya mədəniyyətinə təsirini müəyyən edir.

Məqsəd:

Türk və Qafqaz xalqlarının, eləcə də İslam mədəniyyətinin dünya mədəniyyətinə təsirini müəyyən edir.

Təlim forması: kollektiv və qruplarla iş

Təlim üsulu: beyin həmləsi, müzakirə

İnteqrasiya: Az-t. 5.1.2.; H-b. 3.3.1.; İnf. 3.2.2.; Ə. 3.1.2.

Resurslar: xəritə, şəkillər, dərslik, flipçart, marker, iş vərəqi, paylayıcı material və s.

Dərsin mərhələləri: Motivasiya:

Bu dərsə başlayarkən aşağıdakı şəkillərdən və slaydlardan istifadə edə bilərsiniz. Şagirdlərin diqqətini məqsədə yönləndirmək üçün suallar da vermək olar. Məsələn, şəkildəki bu illüstrasiyalar hansı mədəniyyətə aiddir? Mədəniyyət deyəndə nə başa düşürsünüz?



Şagirdlər öz fərziyyələrini irəlilədirirlər. Onların söylədikləri fikirləri flipçartda, yaxud da lövhədə qeyd edin. Fərziyyələri düzgün istiqamətləndirməklə şagirdləri tədqiqat sualına cəlb etmək olar.

Tədqiqat sualı: Şərqlə mədəniyyəti dünya mədəniyyətinə necə təsir göstərmişdir?

Bu sualı cavablandırmaq üçün qruplarla iş aparılır. Qrup bölgüsünü apardıqdan sonra şagirdlərə aşağıdakı tapşırıqları verə bilərsiniz.

I qrup – «Orxon–Yenisey abidələri»nin tarixi əhəmiyyətini izah edin.

II qrup – Şərqlə mədəniyyətində böyük rol oynamış şəxslərin dünya mədəniyyətinə təsirini müəyyən edin.

III qrup – İslam mədəniyyətinin inkişafı deyəndə nə başa düşürsünüz? Fikirlərinizi qeyd edin.

Məlumatın mübadiləsi: Müəyyən edilmiş vaxt ərzində şagirdlər cavabları hazırlayaraq təqdim edirlər.

Məlumatın müzakirəsi: Cavablar diqqətlə dinlənir, müzakirə olunur və əlavələr edilir. Qruplar meyar əsasında qiymətləndirilir.

Qruplar	Mübadilədən düzgün istifadə	Təqdim etmə	Tapşırıq vaxtında yerinə yetirilib	Əməkdaşlıq	Ümumi nəticə
I					
II					
III					
IV					

Nəticə və ümumiləşdirmə: Nəticədə şagirdlər Türk xalqlarına məxsus ən mühüm yazılı mənbənin Orxon–Yenisey abidəsi olduğunu bildilər. Bu abidənin V–VIII əsrlərə aid olduğunu və əhəmiyyətini öyrəndilər. Ərəb mədəniyyətinin necə formalaşmasını, eləcə də Şərqlə mədəniyyətinin dünya mədəniyyətinə verdiyi töhfələri müəyyənləşdirdilər.

Ev tapşırığı: «İslam mədəniyyəti» adlı təqdimat hazırlayın.

Refleksiya və qiymətləndirmə: Şagirdlər təlim fəaliyyətini izləməyə kömək edəcək bir neçə sual verməklə fərdi şəkildə qiymətləndirilir. Nəticəyə necə gəlib çıxdıq? Məqsədimizə necə nail olduq?

İslam mədəniyyətinin formalaşmasında türk xalqlarının rolu nədən ibarətdir? İslam mədəniyyəti dedikdə nə başa düşürsünüz? Astronomiyanın inkişafı nəyə səbəb oldu?

Qiymətləndirmə meyarları: müəyyənətmə

I	II	III	IV
Müəyyənləşdirmədə çətinlik çəkir.	Müəllimin köməyindən istifadə etməklə müəyyən edir.	Müəyyənləşdirərkən bəzi səhvlərə yol verir.	Asanlıqla müəyyən edir.

Qeyd: *Qiymətləndirmə apararkən şagirdlərin bilik və bacarıq səviyyələrinə görə onları fərqləndirə bilərsiniz. Sizə təqdim edilən cədvəldə 4 səviyyə üçün qiymətləndirmə təqribi xarakter daşıyır. Bu say sinifdə 3 və ya 5 də ola bilər. Başqa sözlə desək, qiymətləndirmə apararkən şagirdlərinizin məqsədəuyğun seçdiyiniz meyara necə cavab vermələrini nəzərə almanız məsləhətdir.*

Çap üçün deyil

«ÜMUMİ TARİX» FƏNN KURİKULUMUNUN MƏZMUNU

Tarix bəşər cəmiyyətinin meydana gəlməsi və inkişaf pilləsini ən qədim zamanlardan bu günümüzdə qədər izləyən elmdir. Tarix öyrənməklə biz bugünkü dövrü başa düşməyə, təsəvvür etməyə və düzgün qiymətləndirməyə istiqamətlənirik. Tarix fənni şagirdlərə keçmiş və müasir dövr problemlərini tədqiq etmək, cəmiyyətin inkişafının xüsusiyyətlərini dərk etmək, sosial-siyasi, iqtisadi və mədəni proseslərin bir-birilə qarşılıqlı təsirini öyrənmək imkanı yaradır. Tarix dərslərində şagirdlər insan cəmiyyətinin meydana gəlməsini, onun zaman və ətraf aləmlə əlaqədə inkişafını və s. qarşılıqlı əlaqələri öyrənirlər.

Tarix fənni şagirdlərə cəmiyyətdəki proseslərə fəal münasibət bəsləməyi, özündə zaman hissini formalaşdırmağı, öz dövrünü və özünü daima dəyişən dünya ilə əlaqələndirməyi, hadisələrə münasibət bildirməyi öyrədir.

Tarix şagirdlərdə insanlara, maddi və mənəvi mədəniyyətin inkişafı sahəsində onların işinə hörmət hissini tərbiyə etmək, ictimai inkişafın müxtəlif problemləri ilə əlaqədar tədqiqat aparmaq və onların həlli yollarını tapmaq, əməkdaşlıq etmək, tənqidi düşünmək, hadisə və təzahürlərin inkişafının nəticələrini proqnozlaşdırmaq, düşdüyü şəraitdən baş açmaq və düzgün qərarlar qəbul etmək və b. bacarıqlar formalaşdırmağa imkan verir.

Müasir dövr məktəblidən başqalarının fikirlərinə hörmətlə yanaşmağı, sosial mühitdən asılı olmayaraq, insanların düşdüyü vəziyyəti başa düşməyi, onlara həssas yanaşmağı, kollektivlə əməkdaşlıq etməyi, ətrafındakı situasiyanı düzgün təhlil edərək uğur qazanmağı tələb edir. Qeyd edilən bacarıq və vərdişlərin aşılmasında tarix fənni xüsusi rol oynayır.

Digər fənlər kimi, tarix fənninin də məqsədləri var və həmin məqsədlər ümumtəhsil məktəblərinin qarşısına qoyulmuş məqsədlərdən irəli gəlir. Məqsədlər real olmalı, həyatın tələb etdiyi zəruri bacarıq və vərdişlərin formalaşmasına, şagirdlərin şəxsi maraqlarının təmin olunmasına istiqamətlənməlidir.

Bu gün təhsildə aparılan ən zəruri islahatlardan biri kurikulumun tətbiqidir ki, bu da fənn kurikulumlarında öz əksini tapmaqdadır. Hazırda fənn kurikulumlarının üzərində günün tələblərinə cavab versin deyərək daha mükəmməl işlənilməkdədir.

Azərbaycan Respublikasında ümumi təhsilin Milli Kurikulumunun tərkib hissəsindən biri də «Ümumi tarix» fənninin kurikulumudur. O, Milli Kurikulumda nəzərdə tutulan funksiyaların reallaşdırılmasına xidmət edir. Milli Kurikulumun hazırlanmasının ümumi prinsipləri «Ümumi tarix» fənnində də gözlənməlidir.

Nəzərdə tutulan «Ümumi tarix» fənni kurikulumu bu fənnin ümumi təlim nəticələrinin əldə edilməsini təmin edəcək planlaşdırmanı, öyrənmə nəzəriyyə-

sini, idarəetməni əhatə etməlidir. Kurikulumda fənnin məzmunu nəticəyönümlü yanaşma əsasında müəyyənləşdirilməlidir. Bu o deməkdir ki, hər təhsil pilləsi üzrə ümumi təlim nəticələrinin nəzərə alınması əsasında həmin pillə üçün xarakterik olan, bu pillə üçün nəzərdə tutulan bilik və bacarıqların formalaşmasına xidmət edən məzmun müəyyənləşdirilməlidir. Kurikulum tərtib olunarkən şagirdlərin qabiliyyətlərinin əhatə olunmasına cəhd göstərilməli, diqqətçəkən məqamlara toxunulmalıdır. Bu, kurikulumda öz ifadəsini ümumi təlim nəticələri, sinif üzrə təlim nəticələri və bunların yerinə yetirilməsini təmin edən alt standartlar, habelə şagird nailiyyətlərini əks etdirən standartlar sistemində tapmalıdır.

«Ümumi tarix» fənni kurikulumu hazırlanarkən təhsil mütəxəssisləri, şagirdlər, müəllimlər, valideynlər, dərslük və metodik vəsaitlərin tərtibi nəzərə alınmalıdır.

Müasir dövr məktəb məzunlarından aşağıdakı təfəkkür bacarıq və vərdişlər tələb edir:

Ümumiləşdirmə, məntiqi əməliyyatlar vasitəsilə reallaşdırılan təhlil;

Yaradıcı fəaliyyət təcrübəsi, tarixi faktların təhlilinə müxtəlif mövqelərdən yanaşmaq və qiymətləndirmək;

Əsas tarixi fakt və hadisələrin, onlar arasındakı səbəb-nəticə əlaqələrinin açılması;

Tarixi faktlarda ictimai inkişafın ümumi qanunauyğunluğunun əlamətlərini görmək, hər bir tarixi faktda mövcud olan inkişaf tendensiyasının aydınlaşdırılması və proqnozlar verilməsi.

Məktəblilərin ən qədim dövrlərdən müasir dövrə kimi bəşəriyyətin keçdiyi tarixi yol haqqında biliklərin əsaslarına yiyələnməsi;

Vətənin tarixi keçmişinə, bu gününə, gələcəyinə məhəbbət və nikbinlik hissi yaratmaq, dünya sivilizasiyasının nailiyyətlərinə, insan hüquq və azadlıqlarına hörmətlə yanaşmaq, münasibət bəsləmək keyfiyyətləri aşılamaq;

Tarixi biliklərin əsaslarına yiyələnmək, müstəqil surətdə bilik və bacarıqlar qazanmaq və müasir həyat hadisələrinin təhlili, qiymətləndirilməsi və proqnozlaşdırılmasında onları tətbiq etmək, gündəlik fəaliyyətində tarixi təfəkkür, bacarıq və vərdişlərindən faydalanmasına nail olmaq.

Bütün tədrisin sonunda şagird aşağıdakılara yiyələnməlidir:

Tarixdə il hesabından istifadə edərək xronologiya ilə işləməli, tarixi faktların məkan əlaqələrini müəyyənləşdirməli, tarixi fakt və prosesləri təsnif, təsvir və təhlil etməli, tarixi hadisə və proseslərin başlıca və mühüm cəhətlərini ayıraraq, tarixi hadisə və prosesləri müqayisə edərək, onların oxşar və fərqli cəhətlərini müəyyən etməlidir. Xalqların və dövlətlərin siyasi, sosial-iqtisadi həyatında baş verən dəyişiklikləri tarixi məkanla əlaqədə təhlil etməli, müxtəlif mənbələr əsasında tarixi faktlarla bağlı məlumat toplayaraq sistemləşdirməli, onların təhlili və müqayisəsi əsasında nəticələr çıxarmalıdır.

Dünya tarixinin hadisə və təzahürlərini Azərbaycan tarixinin eyni dövrləri ilə əlaqələndirərək təhlillər aparmalı, tarixi proseslər, təzahür və hadisələr

arasında səbəb-nəticə əlaqələrini müəyyən etməli, insan əməyinə, vətəndaşların hüquq və azadlıqlarına, ətraf ələmə münasibətdə Şərqi və Qərbi sivilizasiyaları arasındakı fərqi müəyyənləşdirməli, Qərbi və Şərqi sivilizasiyalarının qarşılıqlı təsirinin ayrılıqda onların hər biri, ümumilikdə dünya sivilizasiyası üçün nəticələrini proqnozlaşdırmağı bacarmalıdır.

«Ümumi tarix» fənninin məzmunu onun məzmun xətləri əsasında qurulur. Məzmun xətləri fənn üzrə ümumi təlim nəticələrinin reallaşdırılmasının istiqamətlərini müəyyən edir. Dünya ölkələrinin təcrübələrindən çıxış edərək «Ümumi tarix» fənni üzrə təhsil pilləsi üçün aşağıdakı məzmun xətlərini müəyyən etmək olar.

- Tarixi zaman
- Tarixi məkan
- Dövlət
- Şəxsiyyət
- Mədəniyyət

«Ümumi tarix» fənninin məzmununun siniflər üzrə dəyişməsi ilə əlaqədar olaraq hər sinifdə şagirdin fəaliyyətinin səviyyəsi məzmun xətlərinin standartlarına uyğun olaraq davamlı inkişaf etdirilməli, hər bir sonrakı sinifdə şagird əvvəlkinə nisbətən daha mürəkkəb zehni, əməli, kommunikativ fəaliyyətləri icra etməli, yəni şagirdlərin fəaliyyətinə verilən tələblər sinifdən-sinifə mürəkkəbləşdirilməlidir.

1. Tarixi zaman: Hər bir tarixi fakt müəyyən bir zamanın məhsuludur. Tarixi zaman daima dəyişir. Bu dəyişiklikləri müşahidə edən şagird özündə zaman hissi formalaşdırmalıdır. Bu isə şagirdə öz dövrünü və özünü daima dəyişən zamanla əlaqələndirməyi öyrədir. İnsanı, yaşadığı ətraf mühiti, başqa hadisə və təzahürləri tarixi zamanla sıx, qarşılıqlı əlaqədə götürmədən düzgün tarixi biliyə malik olmaq mümkün deyil. Buna görə də şagirdlərdə tarixi zamanla bağlı aşağıdakı bacarıqların formalaşdırılması zəruri hesab edilir.

2. Tarixi məkan: Tarixin əsas predmeti insandır. İnsanın bütün həyatı ətraf mühitlə bağlıdır. Onun əməyi, inkişafı bu mühitdən asılıdır və əsasən, bu mühitlə müəyyən olunur. Buna görə də insanın tarixini onun yaşadığı, fəaliyyət göstərdiyi məkandan ayrılıqda öyrənmək, başa düşmək mümkün deyil.

Tarixi məkan hər bir xalqın, dövlətin, cəmiyyətin başqaları ilə əlaqələrinə və bu əlaqələrdən maddi-mənəvi sərvətlər yaratmaq üçün faydalanmalarına müxtəlif dərəcədə təsir göstərmişdir. Tarixi məkanın bu təsirini nəzərə almadan dövlətlərin, xalqların və cəmiyyətlərin inkişaf səviyyəsindəki fərqləri başa düşmək mümkün deyil.

3. Dövlət: Tarixin predmeti olan insanın daxil olduğu ən mürəkkəb və nisbətən sabit qurum dövlət olmuşdur. İbtidai icma cəmiyyətinin dağılmasından müasir dövrə kimi mövcud olan cəmiyyətlərdə siyasi quruluş etibarilə bir-birindən fərqlənən dövlətlər olmuş, bu dövlətlərdə insanın siyasi vəziyyətində müxtəlif dəyişikliklər baş vermişdir. Bu dəyişikliklərə müxtəlif amillər təsir

göstərmişdir. İnsan–dövlət münasibətləri bir sıra inkişaf mərhələlərindən keçmişdir. Bu mərhələlərdə dövlət insana münasibətdə müxtəlif vəzifələri yerinə yetirməli olmuşdur. Qərb və Şərq sivilizasiyalarında da insan–dövlət münasibətləri eyni xarakterli olmamışdır. Nəhayət, vətəndaş cəmiyyətində, hüquqi dövlətdə insan–dövlət münasibətləri müəyyən xüsusiyyətlərə malikdir.

4. Şəxsiyyət: Tarixi şəxsiyyətlərin fəaliyyəti tarixi hadisələrin gedişinə müəyyən təsir göstərir. Onların fəaliyyətinin təhlil edilməsi və qiymətləndirilməsi tarixi inkişaf prosesində görkəmli şəxsiyyətlərin rolunu müəyyənləşdirməyə imkan verir. Bu mənada şagirdlərin tarixi inkişafın müxtəlif mərhələlərində görkəmli şəxsiyyətlərin rolunu başa düşmələri üçün onlara dünya tarixi ilə bağlı şəxsiyyətlərin fəaliyyətini qiymətləndirməyə imkan verən bacarıqlara yiyələnməsi zəruridir.

5. Mədəniyyət: İnsanın maddi həyatı ilə yanaşı, mənəvi həyatı da formalaşır, maddi həyatının mürəkkəbləşməsi ilə yanaşı, mənəvi həyatı da zənginləşməkdə davam edir. İnsanda zəngin mənəvi bir dünya formalaşır. İnsanların mənəvi aləmlərində yaratdıqları sərvətlər bəşər mədəniyyətinin bugünkü nailiyyətlərinə gətirib çıxarıb. İnsanların mənəvi həyatının əsaslarını, inkişafının səciyyəvi cəhətlərini açmadan, yaradıcılıq nailiyyətlərini təhlil etmədən və qiymətləndirmədən Ümumdünya mədəniyyətinin bugünkü səviyyəsini başa düşmək və dəyərləndirmək çətindir.

Müxtəlif xalqlar və sivilizasiyalar arasındakı əlaqələrin öyrənilməsi bu əlaqələrin xarakterini, onun siyasi, iqtisadi, mədəni əsaslarını açmağa kömək edir. Məsələnin qoyuluşu belə bir nəticəyə gəlməyə imkan verir ki, xalqlar, dövlətlər ayrılıqda, təcrid edilmiş vəziyyətdə yaşaya bilməzlər, cəmiyyətlərin inkişafı zərurəti onların beynəlxalq əlaqələrini zərurətə çevirir.

Mədəniyyətlərarası münasibətlərin öyrənilməsi müxtəlif dövrlərdə müxtəlif xalqların və dövlətlərin mədəniyyətlərarası münasibətlərə təsirini aşkara çıxarmağa, qarşılıqlı əlaqə və təsirin dünyanın sonrakı inkişafına təsirini müəyyənləşdirməyə, ərazi dəyişikliklərini izləməyə, müxtəlif hərbi-siyasi blokların yaranmasını və onların fəaliyyətlərinin səbəb-nəticə əlaqələrini başa düşməyə kömək edir.

Ümumiyyətlə, «Ümumi tarix» fənni kurikulumu bu fənnin məqsəd və vəzifələrini, onun əhəmiyyətinin əsaslandırılmasını, fənnin özünəməxsus cəhətlərini, əsas və orta təhsil pillələri üzrə ümumi təlim nəticələrini, fənn üzrə məzmun xətlərini və onların əsaslandırılmasını, hər bir sinif üzrə ümumi təlim nəticələrini (əsas məzmun standartlarını), alt standartları, fəndaxili və fənlərarası inteqrasiyanı, təlim strategiyalarını, qiymətləndirmə nümunələrini əhatə edən sənəd olmalıdır.

Kurikulum spiralvari bilik və bacarıqları formalaşdırmaq məqsədi daşıyır. Bütün siniflər üzrə təfəkkürün inkişafı üçün imkanlar nəzərə alınmış, hər bir standart təlim nəticələrinin əldə edilməsindən ötrü tərtib edilmişdir. İnkişafyönlümlülük prinsipini əsas götürən tarix fənn kurikulumu şagirdlərin şəxsiyyət kimi formalaşaraq cəmiyyətə verilməsini gərəkli bilir. Şagirdlər tarix dərsi vasitəsilə bir çox bilik və bacarıqlara malik olurlar. Bunun üçün müxtəlif vasitələr vardır. Bunlardan biri də əyani təlim metodlarıdır.

Tarix dərslərinin tədrisin əyanilik prinsipini nəzərə alan müəllim şagirdlərin müzakirələrdən, nəticələrdən, sübutlardan düzgün istifadə etmələrinə şərait yaratmalıdır. Bu zaman müəllimin köməyinə ən çox əyani vəsaitlər gəlir. Şagirdləri müxtəlif iş formalarına cəlb etməklə onlarda araşdırma bacarığı formalaşdırmaq lazımdır. VII sinifdə tarix fənninin tədrisi zamanı əyanilikdən istifadə edilməsi zəruri və əhəmiyyətlidir. Yuxarı siniflərdə də onun rolu böyükdür, yalnız əyaniliyin növləri və istifadə edilməsi yolları dəyişilir. Bu zaman konkret tarixi hadisələrin, tarixi faktların müxtəlifliyi əks olunur. Eləcə də əyanilik şagirdin dərkətmə fəaliyyətini asanlaşdırır, qavramasını və tarixi hadisələri müşahidə etməsini reallaşdırır. Əyaniliyin yaratdığı obraz uzun müddət yadda qalır. Əyanilik mənimsəmənin keyfiyyətini yüksəldir, təfəkkürün formalaşmasına kömək edir.

Tarix dərslərində əyanilik müxtəlifliyinə görə fərqlənir. Onun aşağıdakı növləri var:

Əşya və obraz əyaniliyi: Tarixi əşya və hadisələrin təsvirlərini, yəni tarixi şəkilləri, illüstrasiyaları, tarixi xadimlərin portretlərini və s. bu növə aid etmək olar. Bu növə aid olan əyani vasitələrin standartlarını dərslərinizdə reallaşdırmaq imkanına malik olacaqsınız.

Obrazlı nitq əyaniliyi: Bu vasitədən ya dərslərdəki mətn oxunarkən, ya müəllimin mühazirəsi dinlənərkən, yaxud da təqdimatlar hazırlanarkən daha çox istifadə olunur. Təəssürat əmələ gətirən çox ifadəli, mənalı təsvir vasitəsi olan dil bu növün reallaşdırılmasında əsasdır. Bu zaman şagirdlərdə şifahi nitq bacarıqları da formalaşmış olur. Standartlar bu növün də inkişafını nəzərdə tutmuşdur. Məsələn: 5.1.1. Avropa və Şərqi mədəniyyətinin inkişaf xüsusiyyətlərini izah edir.

Şərti təsviri əyanilik: Tarixin tədrisində sxemlər, xəritələr, cədvəllər, diaqramlar, qrafiklər bu növə aiddir. Bu əyanilik növünün rolu əlaqələri, asılılıqları, münasibətləri göstərməkdir. Əgər diqqət yetirsəniz görərsiniz ki, məhz bu növün vasitəsilə şagirdlərdə bir çox standartlara uyğun bilik və bacarıqlar formalaşdırmaq daha önəmlidir. Məsələn: 3.1.2. Feodal dövlətlərin oxşar və fərqli cəhətləri ilə bağlı cədvəl və diaqramlar hazırlayır.

Dinamik əyanilik: Çox zaman prosesi, hadisəni hərəkətdə, inkişafda göstərmək lazım gəlir. İdrakı keyfiyyət dəyişikliklərinə yönəltmək, şagirdlərin

müşahidəsini inkişafın ayrı-ayrı pillələri, mərhələləri üzrə cəmləşdirmək vacibdir.

Tarix fənninin tədrisində əyani vasitələri tətbiq edərkən şagirdləri həddən artıq yükləməyin. Şagirdə lazım olan və onun qavramasına kömək edəcək qədər materiallardan istifadə edin. Həddən artıq yükləmə tədris materialının başa düşülüb mənimsənilməsində çətinlik yarada bilər. Bunun nəticəsində şagirdlərin müstəqillik və fəallığı aşağı düşər.

Həmçinin dərslərin qurulması zamanı əyani vasitələrdən düzgün və aydın məqsəd üçün istifadə edin. Lazımı vaxtda müəyyən əyani vasitələrdən istifadə daha səmərəli olar. Məsələn, motivasiya mərhələsindən öncə gətirdiyiniz əyani vəsaitlərin üzərini örtülü saxlayın. Bu şagirdlər üçün maraqlı olacaq. Əyani vəsaitlər lazımı məqamda təqdim edilərsə, bu zaman onlarda idrak fəallığı yaranar, dərslər daha yaxşı yadlarında qalar. Eyni zamanda əyanilikdən istifadə edərkən şagirdlərin yaşını nəzərə alınmalıdır.

Müxtəlif əyani vasitələrdən istifadəyə görə bu təlimi çox vaxt əyani təlim də adlandırırlar. Kurikulum islahatı əyaniliyə üstünlük verir və şagirdlərin inkişafı üçün əyani təlimdən istifadəni dəstəkləyir. Əyaniliyi tətbiq etməklə biz təlimdə son dərəcə mühüm olan bir cəhət – idrakın əsas mərhələsi olan canlı müşahidə cəhətini inkişaf etdirmiş oluruq.

Tarix fənninin əşya əyaniliyi də köməyinizə çatacaq. Təbii ki, bu zaman tarixi keçmişin özünü dərslərə gətirmək çətinlikdir. Bu işdə muzey ekspozisiyalarından istifadə işin səmərəli təşkili üçün ən tutarlı vasitədir. Muzey eksponatlarının köməyi ilə şagirdlər həm öz tarixi biliklərini möhkəmləndirəcəklər, həm də yeni bir bacarıq – maddi mənbə ilə işləmək bacarıqlarını formalaşdırmış olacaqlar.


Son vaxtlar məktəblərin əksəriyyətində ölkəşünaslıq muzeyləri təşkil edilmişdir. Bu da tarix dərslərində əşya əyaniliyindən istifadə üçün ən yaxşı bazadır. Lakin hətta ən zəngin tarix guşəsinin, yaxud yerli ölkəşünaslıq muzeyinin olmasına baxmayaraq, əyanilik üçün canlı ekskursiyalar ən yaxşı vasitədir. Düzdür, hər bir dərslərin ekskursiyalar təşkil etməklə tədrisi mümkün deyil. Ancaq ekskursiya üçün də müəyyən vaxt ayırmanız zəruridir.


Təsviri əyanilik vasitəsi olaraq şəxsiyyətlərin, tarixi abidələrin şəkillərindən istifadə edə bilərsiniz. Tarixə dair tədris xəritələri, illüstrasiyalar, karikaturalar, bədii və tədris filmləri, sənədli filmlər, maketlər və s. əyanilik üçün səmərə verən vasitələrdir.

Məktəbdə istifadə edilən təsviri əyanilik vasitələri içərisində aşağıdakılar fərqləndirilir:

- a) sənəd xarakterli təsvirlər – sənədli fotosəkillər, sənədli kinofilmlərin, əşyavi abidələrin, əmək alətlərinin və mədəniyyət abidələrinin bizə gəlib çatdığı şəkildə təsvir edilməsi;
- b) arxitektura abidələrinin, əmək alətlərinin, məişət əşyalarının və bunların komplekslərinin əlmi cəhətdən əsaslandırılmış surətdə yenidən qurulması;


c) rəssamın və ya illüstratorun yaradıcılıq təxəyyülü ilə tarixi məlumatlara əsasən yaradılmış bədii kompozisiyalar; buraya tarixi rəsm əsərləri, simvollar, tədris şəklləri və dərslikdəki illüstrasiyalar daxildir. Buna aşağıdakılar misaldır:








Digər bir əyanilik növü şərti əyanilikdir. Bu əyanilik növü tarixi hadisələri şərti işarələrin dili ilə ifadə edir. Buraya xəritələr, sxematik planlar, sxemlər, diaqramlar, demoqrafik göstəricilər, qrafiklər daxildir.

Hunların köç etməsinin əsas səbəbləri



Xilafət dövründə torpaq mülkiyyəti formaları





Daxili, predmet, təsviri və şərti əyanilik – tarixi əyanilik təliminin bu dörd əsas metodu əyanilik təliminə xas olan ümumi əlamətlərə malikdirsə də, onlardan hər birinin xüsusi psixoloji qavrayış qanunauyğunluqları, tarixi biliklər alınmasının spesifik üsulları və yolları vardır.

Tarixin əyani təlimi sözlə qırılmaz bağlıdır, iki siqnal sisteminin vəhdətinə əsaslanır. «Söz» ümumiləşdirmədir, lakin sözün funksiyası bununla bitmir. Söz, eyni zamanda obrazdır, o, insanın şüurunda obraz yaratmağa qadirdir. Sözün köməyi ilə biz şagirdlərin təsəvvürünü keçmiş haqqında konkretləşdirmək imkanı əldə edirik.

Ən əsası odur ki, əşya əyaniliyi və təsviri əyanilik vasitələrinin köməyi ilə biz şagirdlərdə tarixi keçmişin parlaq və dəqiq müşahidə obrazlarını yaradırıq. Əgər şagirdlər gəmilərin modellərini, onların təsvirlərini heç zaman görməyiblərsə, ən ətraflı məlumat da onlarda, məsələn, karavellalar haqqında yalnız sönmük və dəqiq olmayan təsəvvür yaradacaq. Bunsuz isə o dövrdəki dəniz vuruşmasının mənzərəsini təsəvvür etmək olmaz. Əyani vasitələr şagirdlərin tarixi təsəvvürlərini dəqiqləşdirməyə və konkretləşdirməyə kömək edir. Tarix fənni tədrisinin təcrübəsi göstərir ki, əyani vəsaitdən istifadə vaxta xeyli qənaət edir. Çox zaman sadə bir sxem, diaqram və ya başqa bir vəsait elə suala çox asan cavab verməyə imkan yaradır ki, həmin cavabın izahı xeyli vaxt və səy tələb edərdi. Təkcə keçmişin konkret obrazları deyil, eyni zamanda ayrıca ideyalar da əyani vasitələrin köməyi ilə şagirdlərin xatirində asanlıqla möhkəmlənir. Emosional təsir qüvvəsinə malik olan əyani predmetlər və təsvirlər də tarix fənninin tədrisində böyük tərbiyəvi əhəmiyyətə malikdir.

Əyani materiallar sistemi, əsasən, tarixi faktları ümumiləşdirmənin müvafiq dərəcələri qaydasında yerləşdirilmiş aşağıdakı material növlərindən ibarətdir:

1. Tarixi keçmişin maddi abidələri, arxeoloji qazıntı materialları, məktəb muzeyinin eksponatları və s.





2. Sənəd xarakteri daşıyan təsvirlər və illüstrasiyalar, müasirlərin rəsmləri, sənədli fotosəkillər, fotoportretlər və sənədli kinofilmlər.
3. Tarixi rəsm əsərləri, görkəmli şəxsiyyətlərin portretləri, bədii kinofilmlər.



4. Tədris şəkilləri və dərslikdəki illüstrasiyalar.

5. Karikaturalar və simvolik təsvirlər (gerb, bayraq).



6. Sxematik planlar və tarixi xəritələr.

7. Diaqramlar, qrafiklər, sxemlər.

Müşahidələr nəticəsində məlum olmuşdur ki, aşağı siniflərdə daxili əyaniliyin tətbiq edilməsi nəticəsində şagirdlərin təsəvvüründə onlar üçün yeni olan tarixi hadisələr, obrazlar və müasir həyatdan çox uzaq olan keçmişin mənzərələri yaranır. Yuxarı siniflərdə isə daxili əyanilik metodunun bir qədər başqa əhəmiyyəti vardır. Burada müəllim şagirdlərin bədii ədəbiyyatdan, illüstrasiyalı nəşrlərdən, kinofilmlərdən və televiziya verilişlərindən əldə etdikləri, tarixi yerlərə, muzeylərə getmələri nəticəsində öyrəndikləri təsəvvürlər dairəsinə arxalanmaq imkanı əldə edir.

VII sinif şagirdi keçmişin abidələrini müşahidə edərkən dövrün koloritini, qədim incəsənət abidələrinin gözəlliyini daha dərinləndirməyə qadirdir.

Tarix dərslərindəki təsviri əyanilik vasitələri içərisində tarixi mövzularda şəkillər mühüm yer tutur. Tarixi mövzulu şəkillər süjet xəttinə görə bir-birindən fərqlənirlər. Məsələn:

1. Hadisələri təsvir edən şəkillər: bu şəkillərdə mühüm hadisələr, hərbi-tarixi keçmişin, ictimai həyatın təkrar edilməz faktları əks etdirilmişdir.




Şəkildəki tarixi hadisə, bir qayda olaraq, müəllimdən mövzunu çox aydın nağıl etməyi tələb edir.

2. Tipik şəkillər: bu şəkillərdə öyrənilən dövr üçün tipik olan tarixi hadisə əks olunur.

Tipik şəkillər çox zaman şagirdlərlə geniş müsahibə üçün zəngin material verir. Tipik şəkillər iqtisadiyyat, ictimai münasibətlər, məişət məsələlərinin öyrənilməsində əhəmiyyətli yer tutur.

3. Xüsusi qrup şəkillər: bu şəkillərdə qədim şəhərlərin, tikililərin, memarlıq abidələrinin və ansambllarının təsviri verilir. Məsələn: «Ayasofiya» abidəsi və s.






4. Tarixi portretlər – məktəb üçün nəşr olunmuş bu şəkillər içərisində portretlər azlıq təşkil etmir. Məsələn: Atilla, Böyük Karl və s.

Tarixi şəkillərin 4 növə bölünməsi şərtidir. Tarixi mövzuların tədrisi zamanı rəssamlıq əsərlərindən istifadə etmək də faydalı olar. Amma şəkil seçərkən müəyyən tələblərə əməl olunmalıdır.

Tarixi şəkillərdən aşağı siniflərdə geniş istifadə olunur. Yuxarı siniflərdə isə rəssamların bərpa əsasında yaratdıqları şəkillər, heykəllər və s. şagirdləri daha çox maraqlandırır. Onlar müasir rəssamların çəkdiyi şəkillərlə də maraqlanırlar. Şəkillər nümayiş etdirilərkən əsas didaktik qaydalar gözlənilməlidir. Şəkil lazım olduqda göstərməlidir ki, dərs zamanı şagirdlərin fikri tez-tez yayınmasın. Unutmaq olmaz ki, şəkil sadəcə göstərilmək üçün deyil, şərhlər aparmaq üçün də istifadə olunmalıdır.



TARİX TƏLİMİNDƏ TEXNİKİ VASİTƏLƏRDƏN İSTİFADƏ

Texniki vasitələrdən məharətlə və məqsədəuyğun şəkildə, yəni pedaqoji cəhətdən əsaslandırılmış halda istifadə edilməsi, təlimin çox təsirli həyata keçirilməsinə kömək edir. Texniki vasitələrin tətbiq edilməsi tarix müəlliminə tədris prosesinin təşkilini yaxşılaşdırmağa, dərstdə vaxtdan daha səmərəli istifadə etməyə imkan verir. Bu həm də tədris materialının şagirdlər tərəfindən daha yaxşı qavranılmasını təmin edir. Buna görə də tarix kabinetlərini təşkil edərkən onun imkan daxilində texniki vasitələrlə təchiz olunmasına nail olmaq lazımdır.

I. Hər bir məktəbdə təlimi təşkil etmək üçün tam sərfəli, ən sadə texniki qurğular olmalıdır:

Bu qurğular:

a) xəritələri və tədris şəkillərini asmaq üçün sadə quruluşlu mütəhərrik ağac dayaq;

b) bir yerdən başqa yerə aparıla bilən sinif yazı taxtası

c) qatlama sinif divar taxtası və s.-dən ibarətdir.

II. İkinci qrup texniki vəsaitlərə səs təkrar edən aparatlar, qrammofon və maqnitofon yazısı, radio verilişləri aiddir.

III. Üçüncü qrup texniki təlim vasitələrinə müxtəlif cihazlar daxildir. Tarix dərslərində epidoskop, diapozitivlər, diafilmlər və tədris filmləri tətbiq etmək çox səmərə verir. Bu vasitələrdən istifadə etmək üçün işıq əyaniliyi təmin olunmalıdır.

Tarix dərslərində işıq əyaniliyini ardıcıl tətbiq etmək üçün məktəbdə kino-kabinetin və ya müvafiq avadanlığın olması vacibdir:

a) sinfi tez qaranıqlaşdırmağa və işıqlandırmaya imkan verən avadanlıq;

b) məktəblilərin iş yerlərini işıqlandıran və qaranlıq şəraitdə yazmağa, ekrana baxıb şəkillər çəkməyə, dərsliklə işləməyə imkan verən xüsusi elektrik lampaları.

Müəllimin sərəncamında nadir fotosəkil, sənədin əsli, qədim qravür, kitabda maraqlı illüstrasiya olduğu hallarda epidoskopdan istifadə etmək sərfəlidir.

Tədris kinofilmlərinə baxış təşkili. Diafilmlər həm təkrar dərslərində, həm də yeni materialın öyrənilməsində tətbiq olunur. Tədris kinofilmləri – tarixi əyani təlim etmək vasitələrindən biri olmaqla, xüsusi təsirliliyi, mənalılığı, daha geniş diapazonu və təəssürat gücü ilə fərqlənir. Kino şifahi şərhin vasitələri ilə deyil, əyani şəkildə, tam hərəkətdə hadisələrin canlı təsvirini verir. Tarixi təlim etməyin digər əyani vəsaitlərindən fərqli olaraq, kino tarixi hadisələri inkişafda, hadisənin gərginliyi ilə dolu dramatik səhnələrdə göstərməyə imkan verir.

Əyani materialı dərstdə təqdim etməyə imkan verən kino bilik verməyin sərfəli metodlarından biridir. Lakin kinonun üstünlükləri tarix təlimində onu universal əyani vəsait kimi tanımağa hələ hüquq vermir. Pedaqoji planda ciddi əhəmiyyəti olan bir sıra mənfi cəhətlər onun tətbiq edilməsini məhdudlaşdırır. Bu nöqsanların bir hissəsi kinonun spesifik təbiəti ilə əlaqədardır, çox hissəsinə isə film yaradılarkən yol verilmiş səhvlər səbəb olur. Söz yox ki, filmə baxarkən şagirdlərdə mətnin heç olmasa bir hissəsini oxumaq arzusu meydana çıxır.

Dərstdə tədris kinofilmlərindən istifadə etməzdən əvvəl, müəllim özü ona baxır, kadrların təsviri ilə tanış olur. Dərstdə tədris filminə baxılması əyləncə deyil, müəllimin təşkil etdiyi tədris işidir.

Tarix tədrisi təcrübəsində tədris filmlərindən istifadə olunmasının üç əsas üsulu müəyyən edilmişdir:

a) qısametrajlı tədris filmlərindən (3–10 dəqiqədən çox olmamaqla) istifadə olunan dərslər;

b) kinodərslər;

c) dərstdən kənar vaxtda filmə baxılması.

Lakin heç bir, hətta çox uğurlu tədris filmi mövzunun və ya ayrıca bir dərslin məzmununu tamamilə izah etməkdə və mənimsənilməsini təmin etməkdə, müəllimin işini və onun rəhbər rolunu əvəz edə bilməz.

Çoxmetrajlı tədris filmlərinə gəldikdə, tarix dərslərində onların tətbiq edilməsi çox məhduddur və kinodərslər formasında həyata keçirilir. Uzun müddət (20–25 dəqiqə) göstərilən kino başlıca olaraq giriş dərsləri kimi özünü doğruldur.

Televiziya verilişləri də tarixin tədrisində mühüm yer tutur. Hazırda tarixə dair televiziya verilişləri təşkil etməyin iki üsulu mövcuddur.

Birinci üsul – tədris vaxtından kənar verilişlərdir ki, bu verilişlərə məktəblilərin evdə baxması nəzərdə tutulur.

İkinci üsul – «müstəqil televiziya təlimidir». Sınıfdə, tarix dərslərində baxmaq üçün səhər saatlarındakı xüsusi tədris televiziya verilişləridir.

Üçüncü metod kimi, müstəsna olaraq, şagirdlərin tarixə dair teleyktoriyalarda, disputlarda, tarixi mövzuda verilişlərdə iştirakı nəzərdə tutulur.

TEST NÜMUNƏLƏRİ

1. Uyğun olmayan bəndi göstərin:

- A) Ərəblərin ən böyük ticarət şəhəri Məkkə hesab olunurdu
- B) Səhrada yaşıllıq və su olan yer vahə adlanır
- C) Səhra adamı «bədəvi» adlanır
- D) İlk Ərəb dövləti 632-ci ildə qurulmuşdu

2. Böyük Moğol imperatorluğu və Min sülaləsinə aid ortaq cəhət:

- A) Torpaq üzərində dövlət mülkiyyətinin olması
- B) Moңqol yürüşlərinə məruz qalmaları
- C) Əhalinin siyahıya alınması
- D) Osmanlı dövləti ilə ticarət əlaqələrinin saxlanılması

3. Qızıl Ordu dövlətinə aid deyil:

- A) İmtiyazlı şəxslər «tarxan» adlanırdı
- B) XIII əsrdə meydana gəlmişdi
- C) Rus torpaqlarını öz hakimiyyəti altında saxlayırdı
- D) XIV əsrdə tamamilə süqut etmişdi

4. Qızıl Ordu dövləti və Teymur imperatorluğuna aid oxşar cəhət:

- A) Hindistana yürüş
- B) Şeybanilərlə mübarizə
- C) XVI əsrin əvvəllərində süqut etmələri
- D) Hülakülər dövlətinə yürüş

5. Türk feodal dövlətləri hansılardır?

- A) Oğuz, Səlcuqlar, Qaraxanlılar, Qəznəvi, Bulqar
- B) Əfqan, Samanilər, Qaraxanlılar, Qəznəvi, Bulqar
- C) Abxaz, Samanilər, Qaraxanlılar, Qəznəvi, Bulqar
- D) Frank, Samanilər, Qaraxanlılar, Qəznəvi, Bulqar

6. Türk feodal dövlətləri hansı ərazilərdə yerləşib?

- A) Şərqi Afrika, Qərbi Avropa, Mərkəzi Asiya
- B) Qərbi Afrika, Qərbi Avropa, Mərkəzi Asiya
- C) Ön Asiya, Mərkəzi Asiya, Xəzərətrafi
- D) Qərbi Avropa, Mərkəzi Asiya, Xəzərətrafi

7. Səlcuqlar dövründə meydana gəlmiş torpaq mülkiyyəti formalarından biri idi:

- A) uc B) incu C) iqta D) soyurqal

8. Səlcuq imperiyasının süqutunun səbəbləri:

1. Ara müharibələr
2. Monqol hücumları
3. Canişinlərin rolunun zəifləməsi
4. Əyalət hakimlərinin müstəqilləşməsi
5. Bizansın hücumları

- A) 1, 4 B) 2, 3 C) 3, 5 D) 3, 4

9. Osmanlıların Konstantinopolu işğalının nəticələri haqqında fikirlərinizi bildirin.

10. Bulqar dövlətinin türk dövləti olmasını faktlarla sübut edin.

11. Qərbi Avropada ilk səlib yürüşünə kimlər başlayıb?

- A) sənətkarlar C) kəndlilər
B) rahiblər D) feodallar

12. Xlodviqin hakimiyyətinə aid olanları seçin:

1. Ölkəni vilayətlərə böldü
2. Suasson döyüşündə qələbə çaldı
3. Qanun toplusu yaratdı
4. Ölkəni 3 oğlu arasında böldü

- A) 2, 3 B) 1, 3 C) 3, 4 D) 1, 4

13. Kimlərə təhkimli kəndli deyilir?

- A) Feodaldan asılı olan kəndliyə
B) Azad olan kəndliyə

- C) Emalatxanada olan kəndliyə
- D) Müstəqil olan kəndliyə

14. Rus torpaqlarının Moskva ətrafında birləşməsi hansı amillərlə bağlı idi? Əsaslandırın.

15. Niderland burjua inqilabının inqilab olmasını sübut edin.

16. «Karolinq oyanışı»nın başa çatması nəylə bağlı olmuşdur?

- A) Ara müharibələrlə
- B) Natural təsərrüfatla
- C) Frank imperiyasının tənəzzülü ilə
- D) «Xalqların böyük köçü» ilə

17. Bizansı Qərbi Avropadan fərqləndirən xüsusiyyətlərdən biri deyil:

- A) Quldarlıq quruluşunun daha uzun müddət davam etməsi
- B) Feodalizmə birbaşa ibtidai icmadan keçməsi
- C) «Xalqların böyük köçü»nə məruz qalması
- D) Vahid dövlətin yaranması

«ÜMUMİ TARİX» FƏNNİ ÜZRƏ RESURLAR

Xəritələr və atlaslar

- «Böyük İpək yolu»
- «Ərəblər VII–IX əsrlərdə»
- «Frank imperiyasının parçalanması»
- «Frank krallığının yaranması»
- «Göytürk imperiyası»
- «Qaraxanlılar dövləti»
- «Qərbi Hun imperiyası»
- «Qəznəvilər dövləti»
- «Roma imperiyası və xalqların böyük köçü»
- «Slavyanların üç qolu»
- «Şərqi Avropa IX əsrdə»
- «Avropada reformasiya»
- «Xaç yürüşləri»
- «Böyük Səlcuq imperiyası»
- «Böyük Moğol imperiyası»
- «Monqol imperiyası»
- «Yüzillik müharibə»
- «Monqol istilaları XIII əsrdə»
- «Teymurilər dövləti»
- «Osmanlı imperiyası»
- «Hindistan XI–XVI əsrlərdə»
- «Çin XI–XVI əsrlərdə»
- «Böyük coğrafi kəşflər»
- «Niderland burjua inqilabı»

Sxemlər, cədvəllər, diaqramlar, şəkillər

- «VI əsrdə franklarda dövlət quruluşu» – sxem
- «Atilla» – portret
- «Feodal nərdivanı» – sxemi
- «Xristian kilsəsinin təşkili» – sxemi
- «Mahmud Qəznəvi» – portret
- «Katalaun döyüşü» – sxem
- «Suasson döyüşü» – sxem
- «Alp Arslan» – portret
- «Azenkur döyüşü» – sxem
- «Buz döyüşü» – sxem

«Çingiz xan» – portret
«Cakonda» – portret
«Dəndənəkan döyüşü» – sxem
«Teymurləng» – portret
«Fateh II Mehmet» – portret
«İldırım Bəyazid» – portret
«Osman Qazi» – portret
«Süleyman Qanuni» – portret
«Kosova döyüşü» – sxem
«Kressi döyüşü» – sxem
«Kulikova döyüşü» – sxem
«Malazgird döyüşü» – sxem
«Oğuz boyları» – sxem
«XV əsrdə Fransada mərkəzləşdirilmiş dövlət» – sxem

Audiovizual vasitələr, kinofilmlər:

«Atilla» bədii filmi
«Məhəmməd peyğəmbər» bədii filmi
«Janna d'Ark» bədii filmi
«Nəsimi» bədii filmi
«Borodino» bədii filmi
«Boleyn nəslindən daha birisi» bədii filmi
«Monqol» bədii filmi
«Cəsur ürək» bədii filmi
«Ordu» bədii filmi
«Yelizaveta» bədii filmi
«Qızıl əsr» bədii filmi
«İvan Qroznı» bədii filmi
«Knyaz Bladimir» cizgi filmi
«Mariya Şotlandiyanın kraliçası» bədii filmi
«Robin Qud» bədii filmi
«Aleksandr Nevski» bədii filmi
«Cədxə və Akbar» bədii filmi

İnternetdən istifadə üçün

1. [WWW.history.az](http://www.history.az)
2. [WWW.history.ru](http://www.history.ru)
3. <http://www.urokiistorii.ru>
4. <http://www.uroki.net>
5. <http://teachers.net/lessonplans/subjects/history>
6. <http://az.wikipedia.org/wiki/Portal:Tarix>

1. Azərbaycan Respublikası Təhsil Sahəsində İslahat Proqramı. Bakı, 1999.
2. Azərbaycan Respublikasının «Təhsil haqqında» qanunu. «Azərbaycan müəllimi» qəzeti. 8 sentyabr 2009.
3. Azərbaycan Respublikasında ümumi təhsilin Konsepsiyası (Milli Kurikulumu). Bakı, 2006.
4. Azərbaycan Respublikasının ümumi təhsil sistemində Qiymətləndirmə konsepsiyası (layihə). «Azərbaycan müəllimi» qəzeti. 29 iyul 2006.
5. Açıq Cəmiyyət İnstitutu – Yardım fondu. «Təhsil siyasəti». Kitabı nəşrə hazırlayan Afət Dadaşov. Bakı, 2005.
6. **Abbasov Ə.** Yeni kurikulumların səciyyəvi xüsusiyyətləri. «Kurikulum jurnalı», №1.
7. **Bəhrəmov S.** Ümumi tarix fənni kurikulumunun məqsədləri. «Təhsil problemləri» qəzeti. 1–7 iyul 2010.
8. Dərslik necə olmalıdır? Açıq Cəmiyyət İnstitutu. Bakı, 2003.
9. **Əhmədov A.** Ümumi təhsil sistemində kurikulum islahatı: real nəticələrə doğru. «Kurikulum jurnalı», 2008, №1.
10. **Əliyeva M.** və b. Müəllim hazırlığının və orta təhsilin perspektivləri (Qərb təhsil sisteminin təcrübəsi əsasında). Bakı, 2005.
11. **Hüseynov R., Bəhrəmov S.** Azərbaycan Respublikasının ümumi təhsil məktəblərində Ümumi tarix fənninin tədrisinin perspektivləri. TPI-nin «Elmi əsərləri». 2010, №4.
12. **Hüseynov R., Bəhrəmov S.** Azərbaycan Respublikasının ümumi təhsil məktəblərində Azərbaycan tarixi fənninin tədrisinin perspektivləri. Bakı PKİ və YHI-nin əsərlərinə verilmişdir. 2010, №2.
13. **Hüseynov R., Mehdiyeva N.** Tarix fənnindən şagirdlərin bilik və bacarıqlarının yoxlanılması və qiymətləndirilməsi prinsipləri və metodları. «Tarix, insan və cəmiyyət» elmi-metodik jurnalı. Bakı, 2009, №1–2.
14. **Kərimov F.** və b. İntegrativ kurikulum: mahiyyət və nümunələr. Bakı, «Adiloğlu», 2005.
15. Kurikulum islahatı: tədqiqatlar, nəticələr. Bakı, 2011.
16. **Qocayev Ə.** Tarixi şəxsiyyətlər. Bakı, 2008.

17. **Qəndilov R.T.** və b. Həyati bacarıqlara əsaslanan təhsil. Müəllimlər üçün tədris vəsaiti (X–XI siniflər). Bakı, 2006.
18. **Mərdanov M.C.** Azərbaycan təhsili inkişaf yollarında (Müəllimlərin XIII qurultayına hesabat məruzəsi). Bakı, 2008.
19. **Məlikov R., İbrahimov N.** Məktəblinin tarix lüğəti. Bakı, 2004.
20. **Məlikov R., Nəcəfli T.** Tarixin interaktiv təlimi. Bakı, 2002.
21. **Mehrabov A.** Təhsilin yeni məzmununun bəzi konturları. «Kurikulum jurnalı», №1.
22. **Topçiyeva S.Ə.** və b. Həyati bacarıqlara əsaslanan təhsil. Müəllimlər üçün tədris vəsaiti (V–XI siniflər). Bakı, 2006.
23. Ümumtəhsil məktəblərinin V–XI sinifləri üçün tarix proqramları. Bakı, 2000.
24. «Ümumi tarix fənn kurikulumunun strukturu». Azərbaycan Respublikası Təhsil Problemləri İnstitutunun «Elmi əsərləri». №4, 2009.
25. Ümumi təhsilin fənn standartları (I–XI siniflər). Bakı, 2012.
26. **Veysova Z.** Fəal təlim metodları. Bakı, 2007.
27. «Ümumi tarix fənn kurikulumunun məqsədləri». «Təhsil problemləri» qəzeti. Noyabr, 2009.

KİTABIN İÇİNDƏKİLƏR

Metodik vəsait haqqında	3
Peşəkarlığı artırmaq üçün tövsiyə	12
Şagirdlərin öyrənməsini təmin etmə	14
VII sinif «Ümumi tarix» fənni üzrə məzmun standartları	16
Məzmun standartlarının şərhə	18
«Ümumi tarix» fənni üzrə fəndaxili və fənlərarası inteqrasiya	21
Düzgün seçilmiş strategiya	23
Şagirdlərin qruplara bölünməsi üsulları	33
Planlaşdırmanın aparılmasına dair tövsiyələr	34
Şagird nailiyyətlərinin qiymətləndirilməsinə dair tövsiyələr	38
İllik planlaşdırma	42
Mövzuların reallaşdırılması üçün metodik tövsiyələr	46

FEODALİZM ŞƏRQDƏN BAŞLADI

Mövzu 1. Xalqların böyük köçü	46
Mövzu 2. Göytürk xaqanlığı və onun varisləri	48
Mövzu 3. Avarlar, xəzərlər və bulqarlar	50
Mövzu 4. Böyük İpək yolunun başlandığı ölkə	52
Mövzu 5. İran və Qafqaz	54
Mövzu 6. Xilafət – xəlifələrin idarə etdiyi dövlət	56
Mövzu 7. Xilafətin parçalanması	58
Mövzu 8. Türk və Qafqaz xalqlarının xəzinəsi. İslamın töhfələri	60
Mövzu 9. Atabəylər dövlətinin sələfi	62
Mövzu 10. Dehli sultanlığından Moğol imperiyasınadək	64
Mövzu 11. Çingiz xan və onun davamçıları	66
Mövzu 12. Konstantinopol İstanbul oldu	68
Mövzu 13. Şərqi böyük fəthi – Əmir Teymur	70
Mövzu 14. Şərqi nadir inciləri	72

FEODALİZM AVROPADA

Mövzu 15. Frank imperiyası – müasir Avropa dövlətlərinin sələfi	74
Mövzu 16. Dünyanın ən uzunömürlü imperiyası. Slavyanlar	76
Mövzu 17. «Dənizlər kraliçası» və digər şəhər-respublikalar	78
Mövzu 18. Xaç yürüşləri. Qranada əmirliyinin süqutu	80
Mövzu 19. Yüzillik müharibə	82
Mövzu 20. Dumanlı Albion orta əsrlərdə	84

Mövzu 21. Kilsənin yolları necə ayrıldı.....	86
Mövzu 22. Avropalılar sərvət axtarışında.....	88
Mövzu 23. Dəniz gözlərinin mübarizəsi.....	90
Mövzu 24. Avropa və Amerika xalqlarının mədəniyyəti.....	92
Dərs nümunələri.....	94
«Ümumi tarix» fənn kurikulumunun məzmunu.....	100
Tarix dərslərində əyanilik.....	104
Tarix təlimində texniki vasitələrdən istifadə.....	116
Test nümunələri.....	118
«Ümumi tarix» fənni üzrə resurslar.....	121
İstifadə olunmuş ədəbiyyat.....	123

Çap üçün deyil

Nəşriyyat redaktoru **Gülər Mehdiyeva**
Bədii və texniki redaktoru **Abdulla Ələkbərov**
Kompüter tərtibatçıları **Səbinə Məmmədova, Təhmasib Mehdiyev**
Korrektoru **Natəvan Məmmədova**

Çapa imzalanmışdır 09.08.2014. Kağız formatı 70x100¹/₁₆.

Ofset çapı. Ofset kağızı. Məktəb qarnituru.

Fiziki çap vərəqi 8,0. Uçot nəşr vərəqi 8,3.

Sifariş 92. Tiraj 6900. Pulsuz.

«Aspoliqraf LTD» MMC

Bakı, AZ 1052, F.Xoyski küç., 121^B

e-mail: as_poliqraf@box.az

*Sevil Şivaxan qızı Bəhrəmovə
Leyla Əhliman qızı Hüseynovə
Həcər Kamaləddin qızı Əlişovə*

ÜMUMİ TARİX

7-ci sinif

(Müəllim üçün metodik vəsait)

Bakı, «Aspoliqraf», 2014.